

வரவு செலவுத்திட்ட உரை

2011

அதிமேதகு மஹிந்த ராஜபக்ஷ

சனாதிபதி

நிதி திட்டமிடல் அமைச்சர்

ஸ்ரீ ஜயவர்த்தனபுர, கோட்டே, இலங்கை

2010 நவம்பர் 22 ஆம் திகதி

வரவு செலவுத் திட்ட உரை

அறிமுகம்

1. கௌரவ சபாநாயகர் அவர்களே, நீங்கள் இந்த பாராளுமன்றத்திற்கு தலைமை வகித்துக் கொண்டிருப்பது போல காலஞ்சென்ற எனது தந்தை திரு. டி.ஏ. ராஜபக்ஷ அவர்கள் ஒருபோது பிரதி சபாநாயகராக உங்களது ஆசனத்தை அலங்கரித்திருந்த தோற்றம் எனது நினைவுக்கு வருகின்றது. இலங்கையினை ஆசியாவில் உண்மையாகவே சுதந்திரமடைந்த, செல்வச் செழிப்பான நாடாக மாற்றுவதற்கான தலைமைத்துவத்தை வழங்குவதற்காக அவர் காலஞ் சென்ற திரு. எஸ்.டபிள்யூ.ஆர்.டி. பண்டாரநாயக்க மற்றும் பலருடன் எதிர்கட்சிக்கு மாறியதை நான் நினைவுபடுத்திப் பார்க்கின்றேன். இம்மாற்றமானது எமது தேசிய மரபுரிமைகள், கலாசாரம், ஒழுக்க விழுமியங்கள் மற்றும் எமது சொந்த அடையாளத்தினை அடிப்படையாகக் கொண்டிருந்தது. எனினும் இப்பணியானது நிறைவேறாமற் போனது.
2. 26 வருட கால யுத்தம் முடிவுக்குக் கொண்டு வரப்பட்டதுடன், 2006 ஆம் ஆண்டிலிருந்து பாரிய அபிவிருத்தி நிகழ்ச்சித்திட்டங்கள் நாடு முழுவதிலும் செயற்படுத்தப்பட்ட வேளையில், புதிதாக மக்கள் ஆணையொன்றினைப் பெறுவதற்கான எனது பதவிக்காலம் முடிவடைவதற்கு முன்னர், நான் புதிய ஆணையொன்றினை மக்களிடம் கோரினேன். 2010 சனாதிபதி தேர்தலில் “மஹிந்த சிந்தனை - எதிர்கால தூர நோக்கு” என்ற விஞ்ஞாபனத்தினை முன் வைத்தேன். அதனை மக்களுக்கு அறிமுகப்படுத்தியபோது, எனது முதலாவது பதவிக் காலத்தில் மக்கள் ஏங்கிக் கொண்டிருந்த சமாதானத்தை பெற்றுக் கொண்டதன் மூலம் அவற்றினை வெற்றிக்கொண்டேன் என்பதனை நினைவூட்டினேன். அவர்களது எதிர்கால வேணவாக்களையும் நிறைவேற்றுவதற்கான எனது ஆழ்ந்த அர்ப்பணிப்பினையும் உறுதிப்படுத்தினேன். 1.84 மில்லியன் வாக்குகளால் நான் தேர்தலில் வெற்றிபெற்றேன். இது 2005 சனாதிபதித் தேர்தலில் நான் பெற்ற 180,786 பெரும்பான்மை வாக்குகளினைவிட உறுதியானதொரு ஆணையாக இருந்தது. தொடர்ந்து வந்த பாராளுமன்ற தேர்தல்களில் எனது தலைமைத்துவத்தின் கீழ் ஐக்கிய மக்கள் சுதந்திரக் கூட்டமைப்பு 225 பாராளுமன்ற உறுப்பினர்களில் 144 ஆசனங்களை வெற்றிபெற்றது. இன்று அரசாங்கம் இந்த பாராளுமன்றத்தில் 2/3 பெரும்பான்மையுடன் அதிகாரம் பெற்றிருக்கின்றது.
3. கௌரவ சபாநாயகர் அவர்களே, எமது தாய் நாட்டினை ஒளிமயமான எதிர்காலத்தின்பால் நாம் இட்டுச் செல்வோம் என்ற நம்பிக்கையினை மக்கள் எம்மீது வைத்திருந்தனர். அவர்களுக்கு தேவைப்பட்டதெல்லாம் மரியாதையான வாழ்க்கை, சுத்தமான சுற்றாடல் மற்றும் அவர்களது பிள்ளைகளுக்கான சிறந்த வாழ்க்கை என்பனவாகும். அவர்களது வேணவாக்களை நிறைவேற்றி வைப்பதற்கான

தலைமைத்துவத்தினை எவ்வித நிபந்தனையுமற்ற வகையில் வழங்குவதற்கு நான் தொடர்ந்தும் உறுதியான அர்ப்பணத்துடன் இருக்கின்றேன். அத்தகைய உறுதிப்பாட்டுடன்தான் இன்று நான் 2011 ஆம் வருடத்திற்கான வரவு செலவுத்திட்டத்தினை சமர்ப்பிப்பதற்கு இவ்விடத்தில் எழுந்து நிற்கின்றேன். கடந்த 5 வருடங்களின்போது வறுமையினை 7.6 சதவீதமாக குறைப்பதற்கு முடியுமாக இருந்த அதேவேளை எமது நாட்டினை ஆசியாவில் வளர்ந்து வரும் பொருளாதாரமொன்றாக மாற்றுவதற்கு நடவடிக்கை எடுத்ததற்காகவும் நிதி திட்டமிடல் அமைச்சர் என்ற வகையில் நான் மிகவும் பெருமைப்படுகின்றேன்.

பின்னணி

4. கௌரவ சபாநாயகர் அவர்களே, நான் சனாதிபதியாக பதவியேற்றபோது நாட்டில் எவ்வித ஸ்திரத்தன்மையும் காணப்படவில்லை. பாராளுமன்றத்தில் பெரும்பான்மை நிலையாவது காணப்படவில்லை. சவால்கள் பல காணப்பட்டன. நாடு நீண்ட கால யுத்தமொன்றின் நடுவில் சிக்கிப் போயிருந்ததுடன் இரண்டாகப் பிரியும் தறுவாயிலிருந்தது. பிரிவினைவாதம், பயங்கரவாதம், சமூகவாதம் மற்றும் வெளிநாட்டு தடையீடுகள் என்பவற்றினால் நாடு சூழப்பட்டிருந்தது. எல்ரீஈ ஒரு வெற்றி கொள்ளப்படமுடியாத சக்தி என்ற கண்ணோட்டம் பிரசித்தி பெற்றிருந்தது. எல்ரீஈ உடன் மோதுவது பாரியதொரு தவறாக கருதப்பட்டது. இந்த நாடு 2004 இல் சுனாமியினால் முழுவதுமாக நாசமாக்கப்பட்டது. எமது இயற்கைச் சூழல் பல வருடங்களுக்கு அழித்தொழிக்கப்பட்டது. வன வளம் குறைவடைந்தது. இவை அனைத்தினையும் விட, எல்ரீஈ பயங்கரவாதம் காணப்பட்ட காலத்தினையும் விட கூடுதலான காலம் நிலவிய வரவு செலவுத் திட்டப் பற்றாக்குறையினை நான் மரபு வழியுரிமையாகப் பெற்றுக் கொண்டேன். அரசிறைக்கான எந்தவித வழிவகையும் காணப்படவில்லை. பயங்கரவாதத்திலிருந்து இந்த அரசின் இறைமையினை பாதுகாப்பதற்குக் கூட தேவையான நிதி கிடைக்குமளவு இருக்கவில்லை. புதிய சுதந்திரக் கொள்கைகள் ஆழ வேரூன்றப்பட்டிருந்தன. உள்நாட்டில் பெற்றுக் கொள்ளப்பட்ட தீர்வுகள், உள்நாட்டு திறன்கள் மற்றும் ஆற்றல்கள் என்பன தரம் குறைவானதாக கருதப்பட்டன. அரசு உடமைகளின் விற்பனை, தேவையற்ற மூலதன செலவினம், வறியவர்களுக்கான உதவிகள், வருமானம் தரும் வரிகளுக்கான மன்னிப்புகளை வழங்குதல் என்பன கிரமமான நீண்ட கால கொள்கை வழக்காறுகளாகக் காணப்பட்டன. இதன் விளைவாக, நாடு தெளிவான பாதையை நோக்கி செல்ல முடியாதிருந்தது.

5. கௌரவ சபாநாயகர் அவர்களே, கௌரவ பாராளுமன்ற உறுப்பினர்களே இந்த மரபுரிமை தற்பொழுது வரலாற்றொன்றாகி விட்டது. யுத்தம் முடிவுக்குக் கொண்டு வரப்பட்டுள்ளதுடன் நாடு ஐக்கியப்படுத்தப்பட்டுள்ளது. மீண்டும் பிரிவினைவாதமும் பயங்கரவாதமும் தலைதூக்குவதற்கு எவ்வித சந்தர்ப்பமும் இல்லை. சேதமடைந்த பிரதேசங்களை முடிந்தளவு விரைவாக நாம் கட்டியெழுப்ப வேண்டியுள்ளதுடன், 2016

ஆம் ஆண்டளவில் முழு நாடும் உறுதியான நடுத்தர வருமான பொருளாதாரத்தை கொண்டதாக வளர்ச்சியடைய வேண்டும். எம்மால் மீளப் பெற முடியாத கடந்த கால வேதனையின் விலையினை நாம் அனைவரும் அறிவோம். இந்தியாவின் அரசியல் மதிநுட்பமிக்க தலைவர் ஒருவர், அனைத்து அரசியல் கட்சிகளையும் சேர்ந்த பல சனநாயக தலைவர்கள், புத்திஜீவிகள், சமயத் தலைவர்கள் மற்றும் பல சிறுவர்களின் பெற்றோர் அதே போன்று பல பெற்றோர்களின் பிள்ளைகள் எனப் பலரையும் விலையாகக் கொடுத்து 26 வருடங்களின் பின் எமது தேசம் எல்ரீர்ஈ பயங்கரவாதத்திலிருந்து மீண்டும் சுதந்திரத்தினைப் பெற்றுள்ளது. எமது இராணுவத்திலுள்ள துணிச்சல் மிக்க ஆண்களும் பெண்களும் மிலேச்சத்தனமான எல்ரீர்ஈ பயங்கரவாதத்திலிருந்து மக்களை விடுவிக்கும் மனிதாபிமான நடவடிக்கையில் பங்கு கொண்டனர். எமது இராணுவ வீரர்கள் பலர் தமது வாழ்வை இழந்தனர். சிலர் படுகாயமுற்றதுடன் இன்னும் சிலர் அங்கவீனமுற்றனர். அவர்களது நீண்ட கால நலன்களை கவனிப்பது எமது கடமையாகும். இதனால் கௌரவ சபாநாயகர் அவர்களே, பாதிக்கப்பட்ட இராணுவ வீரர்கள் மற்றும் அவர்களது குடும்பங்களின் நலன்புரி விடயங்களைக் கவனிப்பதற்காக 3 வருட காலப் பகுதிக்கு ரூபா 3,000 மில்லியனை ஒதுக்கீடு செய்வதற்கு முதலில் நான் முன்மொழிகின்றேன். இராணுவப் படைவீரர்களது குடும்ப சூழ்நிலையினை மேம்படுத்துவதற்காக குடும்பத்தில் பிறக்கும் மூன்றாவது பிள்ளைக்காக குடும்பமொன்றுக்கு ரூபா 100,000 இனை கொடுப்பனவாக வழங்குவதற்கும் நான் முன்மொழிகின்றேன்.

அபிவிருத்தி அணுகுமுறை

6. கௌரவ சபாநாயகர் அவர்களே, கடந்த அரசாங்கங்கள் போலல்லாது பயங்கரவாதத்திற்கு எதிராக போராடும் அதேவேளை நாம் பொருளாதாரத்தினை மறந்து விடவில்லை. 2006 இல் கிடைக்கப் பெற்ற வெற்றியுடன் நாம் உடனடியாக பாரிய உட்கட்டமைப்பு அபிவிருத்திகளை ஆரம்பித்தோம். மின்வலு உற்பத்தி மற்றும் துறைமுக சேவைகளின் போதியளவு ஆற்றலினை நாம் உருவாக்கியுள்ளோம். முழு தேசமும் மின்சாரம் மற்றும் சர்வதேச வர்த்தகத்தினை அடைந்து கொள்ள முடியுமாக உள்ளது. நாடு முழுவதிலும் பாதைகள் மற்றும் பாலங்களின் கட்டுமானத்திற்காக அரசாங்க முதலீடுகளை நாம் விரிவுபடுத்தியுள்ளோம். மொறகஹகந்தை, உமாஓயா, தெதுறு ஓயா நீர்ப்பாசனத் திட்டங்கள் நிர்மாணத்துடன் 32 பிரதான நீர்ப்பாசன முறைமைகள் மற்றும் நீர்த்தேக்கங்களின் புனரமைப்பும் மேற்கொள்ளப்பட்டுள்ளது. எமது மக்கள் தரமான குடிநீரினை பெற்றுக் கொள்வதனை உறுதிப்படுத்துவதற்கு தேசிய மற்றும் சமுதாய மட்டத்தில் குடிநீர் கிடைப்பனவினை விரிவாக்கும் வகையில் அரசாங்கத்தின் செலவினம் திருப்பப்பட்டுள்ளது. பாடசாலை வசதிகள் மற்றும் பல்கலைக்கழகங்கள் அதேபோன்று வைத்தியசாலை வசதிகள் என்பனவற்றை நவீன மயப்படுத்துவதற்கு கல்வி மற்றும் சுகாதாரத்தில் முதலீடுகள் என்பன எமது முன்னுரிமையாகக் காணப்பட்டன. எமது நாட்டில் தற்பொழுது பாரிய அபிவிருத்தி செயற்பாடுகள் இடம் பெற்று வருவதற்கு நாம் அனைவரும் சாட்சிகளாகும்.

7. கௌரவ சபாநாயகர் அவர்களே, கிராமங்களை வலுவூட்டுவது என்பது அபிவிருத்தியின் மையக் குறிக்கோளாகும். இம்முயற்சியில் ஒவ்வொரு கிராமத்திலுமுள்ள மக்கள் மின்சாரம், பாதை வலையமைப்பு, குடிநீர், தொலைத்தொடர்பாடல் வசதிகள், சந்தை இடங்கள் மற்றும் நகர வசதிகள் என்பவற்றினை அடைந்து கொள்வதை கிராமிய அபிவிருத்திக்கான முன்னெடுப்புகளின் மூலம் உறுதிப்படுத்தியுள்ளோம். இவை அனைத்திற்கும் மேலாக அவர்கள் உணவு மற்றும் சக்தி பாதுகாப்பினை கொண்டிருப்பதுடன் வாழ்வதற்கு தேவையான பசுஞ் குழலொன்றினையும் கொண்டிருத்தல் வேண்டும். 2006 - 2010 காலப் பகுதியின்போது கம நெகும் நிகழ்ச்சித் திட்டத்தின் மூலம் ரூபா 27,888 மில்லியன் செலவில் 72,105 சிறிய கருத்திட்டங்கள் பூர்த்தி செய்யப்பட்டுள்ளன. இக்கருத்திட்டங்களின் மூலம் இன்று வரை 11.9 மில்லியன் மக்கள் நன்மையடைந்துள்ளனர். கிராமிய மைய முன்னெடுப்புகள் பெரிய கருத்திட்டங்களில் சமுதாயப் பங்களிப்பினை இயலச் செய்துள்ளது. அதனால் “கம நெகும்” திட்டத்தினூடாக ஒவ்வொரு கிராமமும் அபிவிருத்தி செய்யப்படுமென்ற நம்பகத்தன்மை மிக்க எதிர்பார்ப்புகள் உருவாக்கப்பட்டுள்ளன. அடுத்த 3 வருடங்களின்போது இலங்கையில் எந்தவொரு தேர்தல் தொகுதியும் இந்தப் பாரிய அபிவிருத்தியிலிருந்து விடுபடமாட்டாது. சட்ட ரீதியற்ற மதுபானம் மற்றும் போதைப் பொருட்கள் பாவனையிலிருந்து எமது மக்களை விடுவிப்பதற்கான விசேட முன்னெடுப்பொன்றாக “மத்தட்ட தித்த” நிகழ்ச்சித் திட்டத்தினை நாம் செயற்படுத்தியுள்ளோம். புகை பிடித்தல் கடந்த 4 வருடங்களில் 18 சதவீதத்தினால் வீழ்ச்சியடைந்தது. கொழும்பு பல்கலைக்கழகத்தினால் நடாத்தப்பட்ட ஆய்வொன்றிலிருந்து சட்ட ரீதியற்ற மதுபான பாவனையும் குறைவடைந்துள்ளமை தெரிய வந்துள்ளது.
8. கௌரவ சபாநாயகர் அவர்களே, 25 மாவட்டங்கள் மற்றும் மாகாண மட்ட பணிகள் என்பவற்றின் வரவு செலவுத் திட்டத்திற்கு முன்னரான மீளாய்வொன்றினை நான் மேற்கொண்டுள்ளேன். அவற்றினது முன்னேற்றம் பற்றிய சில ஆதாரங்களை உங்களுடன் நான் பகிர்ந்து கொள்கின்றேன். 2006 இல் 15.2 சதவீதமாக காணப்பட்ட இலங்கையின் வறுமையானது 2010 இல் 7.6 சதவீதமாக குறைவடைந்தது. கிராமியப் பிரதேசங்களில் வறுமை 15.7 சதவீதத்திலிருந்து 7.6 சதவீதமாக குறைவடைந்த அதேவேளை, தோட்டப் பிரதேசங்களில் அது 32 சதவீதத்திலிருந்து 9.2 சதவீதமாக குறைவடைந்தமை மிக முக்கிய அபிவிருத்தியாகும். அடுத்த 5 வருடங்களில் வறுமையினை 5 சதவீதத்திற்கு கீழ் குறைப்பதற்கு எமது உபாயங்களை நாம் மாற்றியமைப்போம்.
9. கௌரவ சபாநாயகர் அவர்களே, இந்த முன்னேற்றம் எவ்வாறு அடையப் பெற்றது என்பதை நான் உங்களுக்கு விபரிக்கின்றேன். கிராமியத் துறையில் மின்சார அடைவானது 2006 இல் 78.5 சதவீதத்திலிருந்து 2009 இல் 83.2 சதவீதமாக அதிகரித்த அதேநேரம் தோட்டத் துறையில் 62.3 சதவீதத்திலிருந்து 84 சதவீதமாக

அதிகரித்தது. நாடு முழுவதிலும் பாதுகாப்பான குடிநீருக்கான அடைவு 84 சதவீதத்திலிருந்து 87 சதவீதமாக அதிகரித்ததுடன் தோட்டத் துறையில் 46 சதவீதத்திலிருந்து 65 சதவீதமாக அதிகரித்தது. 2006 இல் நகர மற்றும் கிராமங்களிலுள்ள 98 சதவீதமான சிறுவர்கள் மாத்திரமே பாடசாலைக்குச் சென்றனர். 2009 இல் இது பெரும்பாலும் 100 சதவீதமாக அதிகரித்தது. தோட்டத் துறையில் பாடசாலை வரவு 2006 இல் 92 சதவீதத்திலிருந்து 2009 இல் 97.4 சதவீதமாக அதிகரித்தது. கௌரவ சபாநாயகர் அவர்களே, மிலேனியம் அபிவிருத்தி இலக்குகளை அடைந்து கொண்டதில் முன்னணி வகிக்கும் நாடொன்றாக இலங்கையினை நாம் ஆக்குவோம் என இப்பாராளுமன்றத்தில் நான் உறுதியளிக்கின்றேன்.

10. கௌரவ சபாநாயகர் அவர்களே, நாடு தழுவிய வேலையின்மை வீதமானது 2005 இல் 7.2 சதவீதத்திலிருந்து 2009 அளவில் 5.8 சதவீதமாக வீழ்ச்சியடைந்தது. இதற்கு மேலதிகமாக எமது விவசாயிகளினதும், ஊழியப் படையினதும் சம்பாத்தியங்கள் அதிகரித்துள்ளது. 2005 இல் விவசாயிகள் தாம் உற்பத்தி செய்த நெல்லின் கிலோ ஒன்றுக்கு 10 ரூபாவிற்காவது உத்தரவாதத்தினை பெற்றிருக்கவில்லை. இதனை நாம் கிலோ ஒன்றுக்கு 24 - 28 ரூபா என்ற வீச்சில் பேணிக் கொள்வதற்கு முடியுமாக இருந்தது. சோளம், வெங்காயம், உருளைக்கிழங்கு மற்றும் சோயா அவரை போன்ற பல பிற தானியங்களுக்கான உயர் உற்பத்தியாளர் விலைகளும் காணப்பட்டன. நெல் விவசாயிகளுக்கு உரத்தினை 50 கிலோ கிராம் பொதியொன்று 350 ரூபாவிற்கு நாம் வழங்குகின்றோம். பசும் பால் லீற்றொன்றுக்கு 18 ரூபாவினை பெற்று வந்த பாற்பண்ணையாளர்கள் தற்பொழுது லீற்றொன்றுக்கு 44 ரூபாவினை பெறுகின்றனர். தேயிலை, இறப்பர் மற்றும் வாசனைத் திரவிய பயிர்ச் செய்கையாளர்கள் கவர்ச்சிகரமான விலையினைப் பெற்றுக் கொள்கின்றனர். விவசாயம், கைத்தொழில் மற்றும் சேவைத் துறைகளில் பணியாற்றும் எமது மக்களின் தினசரி ஊதியத்தின் விகிதம் 2005 மற்றும் 2009 என்பவற்றிற்கிடையில் 100 சதவீதத்தினால் அதிகரித்துள்ளது. எனவே, கௌரவ சபாநாயகர் அவர்களே, எமது பொருளாதார நிகழ்ச்சித் திட்டமானது அவர்கள் நகர, கிராமிய அல்லது தோட்டப் பிரதேசங்களில் எதில் வாழ்ந்தாலும் அவற்றினைப் பொருட்படுத்தாது பரந்தளவிலான நன்மைகளை வழங்கியுள்ளது.

11. கௌரவ சபாநாயகர் அவர்களே, விடுவிக்கப்பட்ட பிரதேசங்களிலும் கூட விடுவிக்கப்பட்ட திகதியிலிருந்து நாம் அடைந்து கொண்ட முன்னேற்றம் குறிப்பிடத்தக்கதாகும். அரசாங்கம் 263,000 பேரை மீள் குடியேற்றுவதற்கு இயலுமாக இருந்தது. 15,000 பேர் மாத்திரமே இன்னும் மீள் குடியேற்றப்படுவதற்குள்ளனர். பெருமளவிலான விவசாய நிலங்கள், பொது இடங்கள், குடியேற்றப் பிரதேசங்கள் என்பவற்றில் கண்ணிவெடிகள் அகற்றப்பட்டுள்ளன. மின்சாரம், நீர் வழங்கல் வசதிகள், பாதைகள் மற்றும் பாலங்கள் நிர்மாணம், பாடசாலைகளைப் புதுப்பித்தல், சுகாதார வசதிகள் மற்றும் பிற பொது இடங்களுக்கான ஏற்பாடு என்பன வடக்கு மற்றும் கிழக்கு மாகாணங்களை வழமையான நிலைமைக்கு மாற்றியமைத்துள்ளது. இந்த

முன்னெடுப்புகளினூடாக தாபிக்கப்பட்ட பொருளாதார தொடர்பு எமது பல்லின மற்றும் பல்வகை கலாசார சமூகத்தின் உள்ளங்களையும் எண்ணங்களையும் இணைப்பதனையும் இலக்காகக் கொண்டுள்ளது. வடக்கில் 2 பில்லியன் ஐ.அ.டொலர் மீள் கட்டமைப்பு நிகழ்ச்சித் திட்டமொன்றினை அரசாங்கம் செயற்படுத்தியுள்ளது. இந்தப் பிரதான மீள் கட்டமைப்பு செயற்பாடுகள் 2012 ஆம் ஆண்டளவில் நிறைவடையுமென எதிர்பார்க்கப்பட்டுள்ளது.

12. கௌரவ சபாநாயகர் அவர்களே, அத்தகைய சமாதானம் மற்றும் அபிவிருத்தி முன்னெடுப்புகளை மேற்கொண்ட எமது அரசாங்க ஊழியர்கள் மற்றும் இராணுவ வீரர்களுக்கு உரிய நன்மதிப்பினை நாம் வழங்குதல் வேண்டும். அரசாங்கத் துறையானது மிக முக்கியமான பங்களிப்பொன்றினை வழங்குவதாக நான் நம்புகின்றேன். நாம் அனைவரும் அறிந்தது போன்று, அரசாங்கத் துறையானது ஓரங் கட்டப்பட்ட ஒரு காலமிருந்தது. கடந்த 5 வருடங்களின் போது எமது அரசாங்கம் இந்த நிலைமையினை மாற்றியமைத்துள்ளது. அரசாங்க ஊழியர்கள் 1.3 மில்லியனாக அதிகரித்துள்ளனர். அனைத்து வகுதிகளையும் சேர்ந்த ஊழியர்களுக்கு சம்பள அதிகரிப்பு வழங்கப்பட்டுள்ளதுடன், அவர்களது துயரங்களில் பெரும்பாலானவை தீர்க்கப்பட்டும் உள்ளன. அவர்களுக்கு வாழ்க்கைச் செலவுக் கொடுப்பனவு வழங்கப்பட்டுள்ளதுடன் வீடமைப்பு மற்றும் பிற கடன்கள் குறைந்த வட்டி விகிதத்தில் வழங்கப்பட்டுள்ளன.

13. 2006 இல் அரசாங்க ஊழியர்களுக்கு நிவாரணம் வழங்குவதற்கான பங்களிப்பு மருத்துவ திட்டமொன்றினை நான் அறிமுகப்படுத்தினேன். இக்காப்புறுதி நன்மைகளை ஓய்வூதியம் பெறுநர்களுக்கும் விரிவாக்குவதற்கு நான் முன்மொழிகின்றேன். எனவே, தேசிய காப்புறுதி நம்பிக்கை நிதியம் தேசிய மற்றும் மாவட்ட வைத்தியசாலைகளில் அரசாங்க ஊழியர்கள் மற்றும் ஓய்வூதியம் பெறுநர்களுக்கென பிரத்தியேகமாக தெரிவு செய்யப்பட்ட வாட்டுகளை தரமுயர்த்துவதற்கும் பராமரிப்பதற்கும் நான் முன்மொழிகின்றேன். இத்திட்டத்தின் கீழ் அத்தகைய வைத்தியசாலைகள் மருத்துவ மற்றும் சத்திரசிகிச்சைகளுக்கான செலவினங்களை அறவிட்டுக் கொள்ள முடியும். பிரதான வைத்தியசாலைகளில் அத்தகைய வசதிகளை தரமுயர்த்துவதற்கும் பராமரிப்பதற்குமாக தேசிய காப்புறுதி நம்பிக்கை நிதியத்திற்கு ரூபா 1,000 மில்லியன் ஒதுக்கீடு செய்யப்படும். இம் முன்மொழிவின் மூலம் ஏறக்குறைய 450,000 ஓய்வூதியம் பெறுநர்களும் 1.3 மில்லியன் அரசாங்க ஊழியர்களும் குறிப்பிடத்தக்களவு நிவாரணத்தைப் பெற்றுக் கொள்வதற்கு நான் எதிர்பார்க்கின்றேன்.

முன்னேற்றத்தை நோக்கிய பாதை

14. கௌரவ சபாநாயகர் அவர்களே, 1977 இலிருந்து 2004 வரைக்குமான 25 வருடங்களுக்கு மேற்பட்ட எமது பொருளாதாரம் தலைக்குரிய வருமானத்தினை 300 ஐ.அ. டொலரிலிருந்து 1,000 ஐ.அ. டொலர்களாக அதிகரிக்கச் செய்தது.

எவ்வாறாயினும், பல்வேறுபட்ட பாதகங்களை எதிர்நோக்கியபோதும் 5 வருடங்களுக்குள் தலைக்குரிய வருமானத்தை நாம் இரட்டிப்பாக்கினோம். இந்த வருடத்தில் தலைக்குரிய வருமானம் 5 வருடங்களுக்கு முன்னர் காணப்பட்ட 1,000 ஐ.அ. டொலர்களுடன் ஒப்பிடுகையில் ஏறக்குறைய 2,375 ஐ.அ.டொலர்களாக இருக்குமென எதிர்பார்க்கப்பட்டுள்ளது. முழு மொத்த “மஹிந்த சிந்தனை” கொள்கை வேலைச்சட்டகத்திற்குள் நடுத்தர வருமான நாடொன்றாக சேர்த்துக் கொள்வதற்கு சாதாரண மக்களுக்கு நன்மை வழங்கும் செயன்முறை ஒன்றினை இவ்வனைத்தும் உள்ளடங்கிய அபிவிருத்தியை ஏற்படுத்துவதற்கும் சில ஆரோக்கியமற்ற பொருளாதார எண்ணக் கருக்களையும் உபாயங்களையும் நாம் திருத்துவதற்கு முடியுமாக இருந்தது. ரெலிகொம், ஸ்ரீ லங்கன், காப்புறுதி மற்றும் வாயு போன்ற பல்வேறுபட்ட சொத்துக்களை மக்களின் நலனுக்காக நாம் மீண்டும் பெற்றுக் கொள்ள முடியுமாக இருந்தது.

15. யுத்தம் முடிவடைந்தவுடன் பாரிய உட்கட்டமைப்பு ஏற்பாடுகள் இடம் பெறுவதுடன் அடுத்த 6 வருட காலத்திற்குள் துரிதப்படுத்தப்பட்ட அபிவிருத்திச் செயன்முறையொன்றில் ஈடுபடுவதற்கான சிறந்ததொரு நிலையில் தற்பொழுது நாம் இருக்கின்றோம். வடக்கு மற்றும் கிழக்கு மாவட்டங்கள் பயங்கரவாதத்திலிருந்து விடுவிக்கப்பட்டதுடன் அபிவிருத்திக்காக பாரியளவிலான நிலம் மற்றும் கடல் பிரதேசங்களை எம்மால் பயன்படுத்துவதற்கு முடியுமாக உள்ளது. எமது நாடு சுற்றுலாத்துறைக்கான பாதுகாப்பானதும் விரும்பப்படுகின்ற இடமாகவும் தற்பொழுது மாறியுள்ளது. சுகாதாரம் மற்றும் வாழ்க்கை சுட்டெண்களில் உலகத்தில் எமது நாடு முன்னணியில் உள்ளதுடன் அரசியல் வலுவூட்டுகை சுட்டிகளில் 6 ஆவது ஆகவும், உலகத்தில் பால்நிலைச் சமத்துவத்தில் முதல் 20 நாடுகளுக்கு மத்தியில் காணப்படுகின்றது. கல்வி மற்றும் சுகாதாரத்தில் எமது செயலாற்றுகை சராசரியினை விட உயர்வாகக் காணப்படுகிறது.

16. இவை அனைத்தும் 26 வருட கால துன்பம் இந்த பூமியில் திரும்பவும் மீட்டப்படமாட்டாது என்பதை உறுதிப்படுத்துவதற்கு முழுமையாக பயன்படுத்த வேண்டிய மேலதிக பலமும் ஆற்றல்களுமாகும். தற்பொழுது நாம் மாகாணங்கள் மற்றும் எமது கிராமங்களை சமமாக துரிதகதியில் அபிவிருத்திச் செய்ய வேண்டிய அவசியம் காணப்படுகிறது. சர்வதேசப் பொருளாதாரம் ஏறக்குறைய 5 சதவீத வளர்ச்சி விகிதத்தில் மெதுவாக இயல்பு நிலைக்கு திரும்பி வருகின்றது. மிகவும் பாராட்டத்தக்க வகையில் இந்தியா, சீனா மற்றும் ஆசியாவில் பிரதான நாடுகள் அனைத்தும் பிராந்திய மற்றும் சர்வதேச வளர்ச்சிக்கு ஊக்கமளிப்பது எமக்கும் நன்மையளிக்கின்றது. இதனால் தான் கௌரவ சபாநாயகர் அவர்களே, “மஹிந்த சிந்தனை - எதிர்கால நோக்கு” இல் இலங்கையினை ஆற்றல் மிகுந்த சர்வதேச மையமொன்றாக நாம் எதிர்வு கூறியுள்ளோம். இலங்கையின் இட அமைவின் முக்கியத்துவத்தின் நன்மையை பெற்றுக்கொள்வதற்கு எமது அடுத்த முன்னோக்கிய பாய்ச்சல் எமது தாய்நாட்டை கிழக்கு மற்றும் மேலைத்தேய நாடுகளுக்கிடையில்

பிரதான இணைப்பாக திகழும் வகையில் கடல், ஆகாய, வர்த்தக, சக்தி மற்றும் அறிவின் கேந்திர மையமொன்றாக அபிவிருத்தி செய்வதாகும்.

17. “மஹிந்த சிந்தனை - எதிர்கால தூர நோக்கு” 2016 ஆம் ஆண்டளவில் தலா வருமானத்தினை 4,000 ஐ.அ. டொலர்களாக மாற்றுவதை இலக்காகக் கொண்டுள்ளது. உயர் தலா வருமான பொருளாதாரமானது கடந்த 26 வருடங்களில் நாம் இழந்த பல வாய்ப்புக்களை மீள்பெற்றுக் கொள்வதற்கு எமக்கு உதவும். இது நிகழ்கால மற்றும் எதிர்கால சந்ததியினருக்கான சிறந்த வாழ்க்கையினை ஏற்படுத்திக் கொடுக்கும். அடுத்த 6 வருடங்களில் தற்போது மொத்த உள்நாட்டு உற்பத்தியில் 19 - 21 சதவீதமாகக் காணப்படும் வெளிநாட்டு மற்றும் உள்நாட்டு வளங்களிலிருந்தான தனியார் முதலீடுகளை 26 - 28 சதவீதமாக உயர்த்துவதற்கு இலக்கிட்டுள்ளோம். இது அரசாங்க முதலீடான ஏறக்குறைய 6 - 7 சதவீதத்துடன் எமது மொத்த முதலீட்டை, மொத்த உள்நாட்டு உற்பத்தியில் ஏறக்குறைய 25 - 27 சதவீதத்திலிருந்து 32 - 35 சதவீதமாக அதிகரிப்பதற்கு முடிவதோடு நடுத்தரக் காலப்பகுதியில் 8 சதவீதத்தினை விஞ்சியதாகவும் அதன் பின்னர் 10 சதவீதமாகவும் இலக்கிடப்பட்டுள்ள பொருளாதார வளர்ச்சிக்கும் ஆதரவளிக்கும்.

பெறுமதி சேர்க்கப்பட்ட பொருளாதாரத்திற்கான வரிக் கட்டமைப்பு

18. கௌரவ சபாநாயகர் அவர்களே, இந்த முழுமையான தூரநோக்கின் ஒத்துழைப்புடன், எமது முழு வரி விதிப்பனவு உபாயத்தினையும் மாற்றியமைப்பதற்கு நான் நினைத்துள்ளேன். வரி விதிப்பனவு தொடர்பான சனாதிபதி ஆணைக்குழுவின் காண்புகள் சில பெறுமதியான யோசனைகளை முன்வைத்துள்ளது. எமது வரி முறைமை மிகவும் சிக்கலானது, வரி விகிதங்கள் மிகவும் உயர்வாக காணப்படுவதுடன் வரி விதிப்பனவு மிக குறுகிய அடிப்படையினைக் கொண்டிருக்கின்றது என்பதனை நாம் அனைவரும் ஏற்றுக் கொள்வோம். நான் சில தீர்க்கமான மாற்றங்களைச் செய்வதற்கு முன்மொழிகிறேன். 2009 இல் ஏறக்குறைய 21 பில்லியன் ஐ.அ.டொலர்களாக அல்லது மொத்த உள்நாட்டு உற்பத்தியில் ஏறக்குறைய 50 சதவீதமாக இருந்த பொருட்கள், சேவைகளின் ஏற்றுமதி மற்றும் இறக்குமதி மீது எனது கவனத்தைச் செலுத்துகின்றேன். ஏற்றுமதி - இறக்குமதிப் பொருளாதாரமானது எமது வளர்ச்சிக்கு முக்கியமானதாகும். ஏற்றுமதிப் பொருட்களின் பல்வகைத்தன்மை மற்றும் அவற்றினது சந்தைகளில் குறிப்பிடத்தக்களவு முன்னேற்றம் அடையப் பெற்றுள்ளது. எவ்வாறாயினும், தேயிலை, தைத்த ஆடைகள், தோற்பொருள், இறப்பர், இரத்தினக்கல் மற்றும் ஆபரண உற்பத்திகள், பல பெறுமதியான வாசனைத் திரவியங்கள் அதேபோன்று பல்வேறுபட்ட மூலப்பொருட்கள் என்பவற்றின் பெரும்பாலான ஏற்றுமதிகள் போதிய பெறுமதி சேர்ப்பினைக் கொண்டிருப்பதில்லை. எமது தயாரிக்கப்பட்ட உற்பத்திகளை விற்பனை நாமத்துடன் சிறந்த சந்தைப்படுத்தல் முயற்சிகளினூடாக ஊக்குவிப்பதற்கு முடியும். பெறுமதிசேர்க்கப்பட்ட, விற்பனை நாமம் பொறிக்கப்பட்ட ஏற்றுமதி ஆற்றல் நடுத்தரக்

காலத்தின்போது 5 பில்லியன் ஐ.அ.டொலர்களை விஞ்சியிருக்குமென மதிப்பிடப்பட்டுள்ளது. மருந்துப் பொருட்கள், கோதுமை மா, உணவுத் தானியங்கள் மற்றும் சக்தி மூலங்களின் இறக்குமதியில் நாம் இன்னும் தங்கியிருக்கின்றோம். இத்துறைகளில் இறக்குமதி மாற்றீடுகளுக்கான சந்தர்ப்பம் 2 பில்லியன் ஐ.அ.டொலர்களை விஞ்சியுள்ளது.

19. இத்தசாப்தத்தில் எமது உற்பத்திப் போக்கு ஏற்றுமதிகளின் விரிவாக்கத்தையும் இறக்குமதிகளின் மாற்றீடுகளையும் இலக்காகக் கொண்டிருத்தல் வேண்டும். எமது சர்வதேச வர்த்தக உபாயமானது வர்த்தகப் பற்றாக்குறையினை இல்லாதாக்குவதை இலக்காகக் கொண்டிருக்க வேண்டும். எனவே, ஏற்றுமதி மற்றும் இறக்குமதிச் செயற்பாடுகளை நாம் மிகவும் உற்பத்தித் திறன் மற்றும் ஆற்றல் மிக்கதாக ஆக்குவது அவசியமாகும். இப்பின்னணியில், நான் பின்வருவனவற்றினை முன்மொழிகிறேன். முதலாவது, இலங்கையிலிருந்து பெறுமதி சேர்க்கப்பட்ட ஏற்றுமதிகளை ஊக்குவிப்பதற்கு மூலப்பொருள் மற்றும் பகுதியளவில் பதனிடப்பட்ட பொருட்களின் ஏற்றுமதிகள் அனைத்திற்கும் செஸ் வரியினை விதிப்பதற்கு முன்மொழிகிறேன். முடிவுப்பொருட்களின் ஏற்றுமதிகள் மாத்திரம் அத்தகைய செஸ் வரியிலிருந்து விடுவிக்கப்படும். இரண்டாவது, எமது தொழில் முயற்சிகளை உலகத்தரத்திலான தொழிநுட்பத்தினை அடைந்து கொள்ள இயலுமாக்கும் வகையில் இயந்திரம், உபகரணம் மற்றும் மூலப்பொருட்களின் மீதான தீர்வைகளையும் வரிகளையும் குறைப்பதற்கு முன்மொழிகின்றேன். மூன்றாவது, உள்நாட்டு பெறுமதிசேர்ப்பு 65 சதவீதத்தினை விஞ்சியதுடன் இலங்கையில் ஆக்க உரிமையை கொண்டுள்ளதுடன் இலங்கை விற்பனை நாம கைத்தொழில்களுக்கு வருமான வரியினை 15 சதவீதத்திலிருந்து 10 சதவீதமாக குறைப்பதற்கு முன்மொழிகின்றேன். நான்காவது, அனைத்து ஏற்றுமதிக் கம்பனிகளினதும் வருமான வரி பொதுவான ஏற்றுமதிகளை ஊக்குவிப்பதற்காக 15 சதவீதத்திலிருந்து 12 சதவீதமாகக் குறைக்கப்படும். ஐந்தாவது, உள்நாட்டு தயாரிப்புக் கைத்தொழில்களை அவற்றினது உற்பத்திகளை அதிகரிக்கும் வகையில் ஊக்குவிப்பதற்காக, 35 சதவீதத்திலிருந்து 28 சதவீதமாக இலாபங்களின் மீதான வருமான வரியினை குறைப்பதற்கு முன்மொழிகிறேன். கௌரவ சபாநாயகர் அவர்களே, இந்த வரி விதிப்பனவு குறைப்பானது, எமது ஏற்றுமதி - இறக்குமதி பொருளாதாரத்தினை இத்தசாப்தத்தில் அவற்றினது பங்களிப்பினை 50 சதவீதத்திலிருந்து 60 சதவீதமாக அதிகரிக்க முடியுமென நான் நம்புகின்றேன்.

20. கௌரவ சபாநாயகர் அவர்களே, சுற்றுலாத்துறையிலிருந்து வருமானம் மற்றும் வேலைவாய்ப்பினை உருவாக்குவதில் இலங்கை மிகப் பெரிய முன்னேற்றத்தைக் கண்டுள்ளது. சுற்றுலாத்துறை பல பில்லியன் டொலர்களை வருமானமாகப் பெற்றுத்தரும் வியாபாரமொன்றாக இருத்தல் வேண்டும். இவ்வருடத்தில் சுற்றுலாப் பயணிகளின் வருகை ஏறக்குறைய 600,000 ஆக இருக்குமென எதிர்பார்க்கப்பட்டுள்ளதுடன் சுற்றுலாத்துறையிலிருந்து வருமானம் மிகக் குறைந்த

அதிகரிப்பினை மாத்திரமே காட்டியுள்ளது. இதற்கான பிரதான காரணம் இக்கைத்தொழில் முழுவதும் குறைந்த விலையிடப்பட்டதாகும். எனவே, அனைத்து ஹோட்டல்களையும் சிறந்த கட்டணத்தை அறவிடுவதற்கு நிர்ப்பந்திக்கும் வகையில் 2011 ஜனவரியிலிருந்து இரவொன்றிற்கு 125 ஐ.அ.டொலர்களை விட குறைவான அறை கட்டண விகிதத்தினை அறவிடும் அனைத்து ஐந்து நட்சத்திர ஹோட்டல்கள் மீதும் கட்டிலொன்றுக்கு 20 ஐ.அ.டொலர்களை அறவீடொன்றாக விதிப்பதற்கு முன்மொழிகின்றேன்.

21. 2016 ஆம் ஆண்டளவில் அதிகம் செலவிடக்கூடிய 2.5 மில்லியன் சுற்றுலா பயணிகளுக்கு வசதியளிப்பதற்கு நாம் தயாராக வேண்டியுள்ளோம். சுற்றுலாப் பயணிகள் எமது செல்வச் செழிப்புகளையும் பல்வகைத்தன்மைகளையும் காணுதல் வேண்டும். அடுத்த சில வருடங்களில் இக்கைத்தொழிலின் ஆற்றல் ஏறக்குறைய 15,000 அறைகள் என்ற இன்றைய நிலையிலிருந்து 3 மடங்காக்கப்படவேண்டிய தேவை காணப்படுகின்றது. எமது நாடு வளர்ந்து வரும் நடுத்தர வருமான நாடு என்ற வகையில், உள்நாட்டு சுற்றுலாத்துறையும் குறிப்பிடத்தக்களவு அதிகரிப்பதற்கு எதிர்பார்க்கப்பட்டுள்ளது. இந்த முதலீட்டுப் போக்கில் நாம் உள்நாட்டு நிர்மாணக் கம்பனிகள் மற்றும் கட்டிடக் கலைஞர்கள், பிற உயர் தொழில்புரிநர்கள் அனைவரையும் இணைத்துக் கொள்ள வேண்டியுள்ளது. உள்நாட்டு சுற்றுலாத்துறையின் ஒத்துழைப்புக்காக அனைத்து வாடிவீடுகள் மற்றும் அரசாங்க சுற்றுலா விடுதிகள் அனைத்தையும் புதுப்பிப்பதற்கு முன்மொழிகின்றேன். உள்நாட்டுப் பொருளாதாரத்திற்கு பெருமளவு நன்மையளிக்கும் வகையில் சுற்றுலாக்கைத்தொழிலானது எமது உள்நாட்டு விவசாயம் மற்றும் கைத்தொழில்களை அவற்றினது விரிவாக்கல் உபாயங்களில் பயன்படுத்துதல் வேண்டும். எனவே, சுற்றுலா மற்றும் அதனோடு தொடர்புடைய வியாபாரங்களிலிருந்து சம்பாதிக்கும் வருமானத்தின் மீதான வரியினை 15 சதவீதத்திலிருந்து 12 சதவீதமாகக் குறைப்பதற்கு முன்மொழிகின்றேன். அத்துடன் பயணிகள் போக்குவரத்து வாகனங்கள் மீதான தீர்வைகளையும் வரிகளையும் 25 சதவீதத்தினால் குறைப்பதற்கு முன்மொழிகின்றேன். புதுப்பித்தல் மற்றும் விரிவாக்கலுக்கு வசதியளிப்பதற்காக இங்கு காணப்படாத பல்வேறுபட்ட இயந்திரங்கள் மற்றும் உபகரணம் மீதான தீர்வைகள் மற்றும் வரிகள் குறைக்கப்படும். சுற்றுலாப் பயணிகள் மற்றும் உள்நாட்டு நுகர்வோரின் உள்நாட்டு சந்தையினை பிரபல்யப்படுத்துவதற்கு தரமிக்க நுகர்வுப் பொருட்கள் மீதான அதிகரித்த வரிகளை நான் ஏலவே குறைத்துள்ளேன். உபாய முதலீட்டுச் சட்டம் மற்றும் வருமான வரிச் சட்டங்கள் என்பவற்றின் கீழ் பெரிய முதலீடுகள் ஊக்குவிக்கப்படும்.

22. கௌரவ சபாநாயகர் அவர்களே, எமது அபிவிருத்தி முயற்சிகளுக்கு முக்கிய பங்களிப்பொன்றினை வழங்கும் வகையில் எமது வங்கித்தொழில் மற்றும் நிதி நிறுவனங்களை நாம் உருவாக்குதல் வேண்டும். குறைந்த வட்டி விகிதங்களை பேணுவதற்கு எமது முயற்சிகளில் நாம் தொடர்ந்து ஈடுபட வேண்டும். வங்கித்தொழில்

மற்றும் நிதி நிறுவனங்களுடன் நெருங்கிய தொடர்புகளை ஏற்படுத்துவதற்கு எமது மக்களை ஊக்குவித்தல் வேண்டும். எனவே, பற்றுவரியினை இல்லாதாக்குவதற்கு நான் முன்மொழிவதுடன் அதன் மூலம் வங்கிகளிலிருந்தான மீள்பெறுகைகள் எவ்வித வரிக்கும் பொறுப்பாக்கப்படமாட்டாது. நிதியியற் சேவைகள் மீதான பெறுமதிசேர் வரியினை 20 சதவீதத்திலிருந்து 12 சதவீதமாகக் குறைப்பதற்கு முன்மொழிகின்றேன். இது கடல் கடந்த மற்றும் உள்நாட்டு வங்கிகள் அதேபோன்று நிதிக் கம்பனிகள் குத்தகை, காப்புறுதி மற்றும் பிற விசேட வங்கித்தொழில் மற்றும் நிதியியற் சேவைகள் அனைத்துக்கும் ஒரு சீராகப் பிரயோகிக்கப்படும்.

23. இப்பிரேரணைகளின் மூலம் பெறப்படும் அனைத்து வரி சேமிப்புக்களையும் மாற்றுவதற்கு மத்திய வங்கியின் முதலீட்டு நிதிக் கணக்கில் அனைத்து வங்கித்தொழில் மற்றும் நிதியியல் நிறுவனங்கள் தனியாக பதிவு செய்ய வேண்டப்படுவதற்கு நான் முன்மொழிகின்றேன். வரி சேமிப்புக்கள் எமது பொருளாதாரத்தில் மிகவும் உற்பத்தித் திறன் மிக்க வகையில் பயன்படுத்தப்பட வேண்டுமென்பதால் இந்நிதியத்தின் கீழ் கடன் வழங்கலுக்கு குறைந்த வட்டி விகிதங்களையும் நீண்டகால முதிர்ச்சியினையும் பின்பற்றுவதற்கு வங்கிகளை வேண்டும் வகையில் மத்திய வங்கியும் உள்நாட்டு இறைவரித் திணைக்களமும் குறித்த ஒழுங்குவிதிகளை வெளியிடும். கௌரவ சபாநாயகர் அவர்களே, வளர்ந்து வரும் பொருளாதார அந்தஸ்துடன் பிராந்தியத்தில் நிதியியல் முக்கியத்துவம் மிக்க மையமாக இலங்கையினை மாற்றும் பின்னணியில் வங்கிகள் மற்றும் நிதியியல் சேவைகள் தம்மை மேலும் அபிவிருத்தி செய்வதற்கு தேவையான மாற்றங்களை பரிசீலிப்பதற்காக வங்கித்தொழில் மற்றும் நிதியியல் சேவைகள் மீதான சனாதிபதி ஆணைக்குழு ஒன்றினை நியமிப்பதற்கு முன்மொழிகின்றேன்.

24. கௌரவ சபாநாயகர் அவர்களே, சந்தை மூலதனமாக்கலை ரூபா 2 றில்லியனிலிருந்து ரூபா 3 றில்லியனாக அதிகரிக்கும் வகையில் புதிய கம்பனிகள் மற்றும் படுகடன் சாதனங்களை பட்டியலிடலை நாம் ஊக்குவிக்க வேண்டியுள்ளது. எனவே, பெறுமதியில் 1 சதவீதத்திற்குட்பட்ட வகையில் கழிப்பனவு செலவினமாக அத்தகைய செயற்பாடுகளுடன் தொடர்பான செலவினங்களை ஏற்றுக்கொள்வதற்கு முன்மொழிகிறேன். எமது நாட்டில் மூலதனப் பெறுகை வரியொன்று காணப்படவில்லை என்பதனால், பங்கு கொடுக்கல் வாங்கல் அறவீட்டினை 0.2 சதவீதத்திலிருந்து 0.3 சதவீதமாக அதிகரிப்பதற்கு முன்மொழிகிறேன். நிறுவன படுகடன் பிணையங்கள் மீதான நிறுத்தி வைத்தல் வரி அரசாங்க பிணையங்களுடன் சரி சமமாகக் கொள்ளப்படும். காப்புறுதி மீதான கொடுக்கல் வாங்கல் செலவினத்தினைக் குறைப்பதற்கு மீள் காப்புறுதி தரகுப் பணங்கள் அதேபோன்று பெறுமதிசேர் வரிக் கோரிக்கைகளை விலக்களிப்பதற்கு நான் முன்மொழிகின்றேன். சேமிப்பினை விரிவாக்குவதற்கு கூறு நம்பிக்கைப் பொறுப்புக்களை ஊக்குவிக்கும் வகையில், அவற்றினை பொருளாதார சேவைக்கட்டணத்திலிருந்து விலக்களிப்பதற்கு முன்மொழிகின்றேன். கூறு நம்பிக்கைப் பொறுப்புக்களில் வெளிநாட்டு நிதி மற்றும்

வெளிநாட்டவர்களின் முதலீட்டின் மீது செலாவணிக் கட்டுப்பாட்டு வரையறைகள் விலக்களிக்கப்படும். பட்டியலிடப்பட்ட தொகுதிக் கடன்களில் முதலீடு மற்றும் வருமான வரியிலிருந்தான பங்குரிமையிலிருந்து அலகுப் பொறுப்புக்களினால் பெறப்பட்ட வருமானத்தினையும் விலக்களிப்பதற்கு முன்மொழிகின்றேன்.

25. இலங்கை தகவல் தொழிநுட்பம் மற்றும் வியாபார செயன்முறை வெளியார் சேவைகளை வெளியாரிடமிருந்து பெற்றுக் கொள்வதற்கு கவர்ச்சிகரமான சர்வதேச அமைவிடமாக வளர்ந்து வருகிறது. இது ஐந்தாவது பெரிய ஏற்றுமதியாளராக மாறியுள்ளது. தற்பொழுது வெளியார் சேவைகளை கவரக்கூடிய வளர்ந்து வரும் 50 சிறந்த சர்வதேச நகரங்களுக்கு மத்தியில் 7 ஆவது அந்தஸ்தில் உள்ளது. அதிகம் அதிகமான இலத்திரனியல் ஆளுகை பிரயோகங்கள் மக்களுக்கும் வியாபாரத்திற்கும் தற்பொழுது பயன்படுத்தப்பட்டு வருகிறது. 2016 அளவில் தகவல் தொடர்பாடல் தொழினுட்ப அறிவு விகிதத்தினை 75 சதவீதத்தினால் அதிகரிப்பதற்கான பல்வேறு நிகழ்ச்சித் திட்டங்களை அரசாங்கம் ஆரம்பித்துள்ளது. நனசல, விதாத்த நிலையங்கள் பாடசாலை கணினிக் கூடங்களை உள்ளடக்கிய பரந்தளவிலான தொலை வலையமைப்பு நிலையங்கள் தாபிக்கப்பட்டுள்ளன. பல்கலைக்கழகங்கள் மற்றும் வாழ்க்கைத் தொழிற்பயிற்சி நிலையங்கள் தகவல் தொலைத்தொடர்பு தொழினுட்பக் கல்வியினை விரிவாக்குவதற்கு ஊக்கமளிக்கின்றன. பல்கலைக்கழக நகரங்களுடன் ஒவ்வொரு மாகாணத்தையும் தொடர்புபடுத்தும் வகையில் அறிவு நகரமொன்றினை தாபிப்பதற்கு முன்மொழிகின்றேன். தகவல் தொழினுட்பம் வியாபார செயன்முறை வெளியார் சேவை வியாபாரங்களுக்கு ஏற்கனவே காணப்படும் வரி ஊக்குவிப்புக்களை அதிகரிப்பதற்கும் நான் முன்மொழிகின்றேன். கணனி மென்பொருள் மீதான பெறுமதிசேர் வரி மற்றும் தேசக் கட்டுமான வரி என்பவற்றினை நீக்குவதற்கு நான் மேலும் முன்மொழிகின்றேன். எமது நோக்கம் இக்கைத்தொழிலினை 2016 ஆம் ஆண்டளவில் 2 பில்லியன் ஐ.அ.டொலர் ஏற்றுமதிச் செயற்பாடுடையதாக மாற்றுவதாகும்.

26. கௌரவ சபாநாயகர் அவர்களே, தொலைத்தொடர்பாடல் கைத்தொழில் என்பது நவீனப் பொருளாதாரங்களின் முதுகெலும்பாகும். இத்துறைக்கு ஏற்புடையதான வரிமுறைமைகள் சிக்கலானது. எனவே, அத்தகைய வரிகள் அனைத்தையும் ஒன்றிணைப்பதற்கும் 20 சதவீத தொலைத்தொடர்புகள் அறவீடொன்றினை விதிப்பதற்கும் முன்மொழிகின்றேன். உரிமைக் கட்டணங்கள் மற்றும் தொலைத்தொடர்பு ஒழுங்குபடுத்தல் ஆணைக்குழுவினால் விதிக்கப்பட்ட செஸ் வரி என்பவற்றிற்குப் பதிலாக மொத்த வருமானத்தில் உரிமைக் கட்டணத்தினை 2 சதவீதமாக முன்மொழிகின்றேன். இக்கைத்தொழில் உயர் தொழினுட்ப உபகரணங்கள் மற்றும் இயந்திரங்கள் மீது முழுமையாக தங்கியுள்ள கைத்தொழில் என்ற வகையில், சுங்க நிலையில் அத்தகைய பொருட்களுக்கான தீர்வைகளையும் பெறுமதிசேர் வரியினையும் விலக்களிப்பதற்கு நான் முன்மொழிகின்றேன். முன்மொழியப்பட்டுள்ள மூலதன நுகர்வுக் கொடுப்பனவு மற்றும் குறை வருமான வரி விகிதம்

இக்கைத்தொழிலின் மூலதன உருவாக்கத்தை ஊக்குவிக்கும். வெளிச்செல்லும் சர்வதேச அழைப்புகளுக்கு ஒவ்வொரு நிமிடத்திற்கும் 2 ரூபாவினை அறவிடுவதற்கு முன்மொழிகின்றேன். நுகர்வோரின் நன்மைக்காக 2011 யூலை மாதத்திலிருந்து உள்நாட்டு அழைப்புகளுக்கான ஆகக் குறைந்த கட்டண விகிதத்தினை நிமிடமொன்றுக்கு 2 ரூபாவிலிருந்து நிமிடமொன்றுக்கு 1.50 ரூபாவாக குறைப்பதற்கு முன்மொழிகின்றேன். ப்றோட் பான்ட் உள்வருகையினை அதிகரிக்கும் வகையில் ப்றோட் பான்ட் முறையினை ஒழுங்குபடுத்துவதற்கு தொலைத்தொடர்பு ஒழுங்குபடுத்தல் ஆணைக்குழுவினை நான் வேண்டியுள்ளேன்.

27. கௌரவ சபாநாயகர் அவர்களே, இரத்தினக்கல் மற்றும் ஆபரணக் கைத்தொழிலினை ஊக்குவிப்பதற்கு கடந்த 5 வருடங்களின்போது அறிமுகப்படுத்தப்பட்ட பல்வேறுபட்ட ஊக்குவிப்புகள் மிகவும் வினைத்திறன் மிக்கதாக செயற்படுத்தப்பட்டுள்ளன. 2005 இல் 200 மில்லியன் ஐ.அ.டொலர்களிலிருந்து 500 மில்லியன் ஐ.அ.டொலர்களாக வெளிநாட்டுச் செலாவணி வருமானம் அதிகரித்துள்ளது. வெளிநாட்டு செலாவணி வருமானத்தினை 2015 ஆம் ஆண்டளவில் 2 மடங்காக்குவதற்கு இக்கைத்தொழில் ஆற்றல் மிக்கதொன்றாகும். எனவே, மேலதிக ஊக்குவிப்பொன்றாக, ஆளொருவருக்கு இரத்தினக்கல்லை மூலப்பொருளாக இறக்குமதி செய்வதற்கு வழங்கப்பட்ட வெளிநாட்டுச் செலாவணிக் கொடுப்பனவுகளை 10,000 ஐ.அ.டொலர்களிலிருந்து 50,000 ஐ.அ.டொலர்களாக அதிகரிப்பதற்கு முன்மொழிகின்றேன். நாட்டுக்குள் பதனிடச் செயன்முறை மற்றும் பெறுமதி சேர்ப்புக்காக இரத்தினக்கல் இறக்குமதிக்கு வசதியளிக்கும் வகையில் சுங்கம், செலாவணிக் கட்டுப்பாடு மற்றும் ஏற்றுமதி, இறக்குமதி கட்டுப்பாட்டு திணைக்களங்கள் ஒன்றிணைந்து இலகுபடுத்தப்பட்ட நடைமுறையொன்று அறிமுகப்படுத்தப்படும். இறக்குமதி நிலையில் மூலப்பொருளான இரத்தினக்கல் மீதான அனைத்து வரிகளையும் நீக்குவதற்கு நான் முன்மொழிகின்றேன். புவியியல் மற்றும் சுரங்க பணியகம் நாட்டிலுள்ள இரத்தினக்கல் வளங்களைப் பற்றிய மதிப்பீட்டினை தேசிய ரீதியான ஆய்வொன்றாக மேற்கொள்வதுடன் இலங்கையில் இரத்தினக்கல் அகழ்வு தொடர்பான நீண்டகால உபாயமொன்றினைச் செயற்படுத்தும்.

28. இலங்கையின் ஏற்றுமதிக் கைத்தொழிலானது, கப்பற் போக்குவரத்துக் கம்பனிகளின் போட்டி எதிர்ப்பு நடைமுறைகளினால் அடிக்கடி இடையூறுக்குள்ளாகின்றது. இதன் விளைவாக கப்பற் கம்பனிகளினால் விதிக்கப்படும் பல்வேறுபட்ட கட்டணங்களுக்கு இலங்கையின் ஏற்றுமதியாளர்கள் உள்ளாகின்றனர். ஏற்றுமதியாளர்களின் கப்பற் தள சரக்கேற்றலிலிருந்து சேகரிக்கப்படும் பெரும்பாலானவை சர்வதேச கப்பற் கம்பனிகளினால் சட்ட ரீதியாக பெறப்படுவதில்லை. இக்கட்டணங்கள் போட்டி நடைமுறைகளுக்கு எதிரானவை மாத்திரமல்ல மாற்றமாக மிக மோசமான வெளிநாட்டுச் செலாவணி வெளியேற்றத்திற்கும் வரி ஏய்ப்புக்கும் காரணமாக இருக்கின்றது. இக்கட்டணங்கள் இறக்குமதிகள் மீதும் விதிக்கப்படுகின்றன. இதன் விளைவாக இலங்கையின் வர்த்தக மையப்படுத்தப்பட்ட சிறிய மற்றும் நடுத்தரக்

கைத்தொழில் பொருளாதாரமானது பாதிக்கப்படும் நிலையிலுள்ளது. எனவே, கப்பற்தொழில் மற்றும் வர்த்தகத்தில் போட்டித்தன்மைக்கு மாற்றமான நடைமுறைகளுக்கு எதிரான புதிய சட்டவாக்கங்களை 2011 இன் முதல் 100 நாட்களுக்குள் அறிமுகப்படுத்துவதற்கு நான் முன்மொழிகின்றேன்.

29. இலங்கையின் ஆடைக் கைத்தொழில் உலகத் தரமிக்கதான தயாரிப்புக்களை சர்வதேச முத்திரையுடன் தொடர்ந்து மேற்கொண்டு வருகிறது. இது எப்பொழுதும் தொழில்சார் விழுமிய நடைமுறைகளையும் சுற்றாடல் தராதரங்களையும் கடைப்பிடித்து வருகின்றது. இக்கைத்தொழிலானது 5 பில்லியன் ஐ.அ.டொலர்களை ஈட்டித்தருமளவு பெரியதொரு கைத்தொழிலாகும். இதற்கு மேலதிக வசதிகளை வழங்குவதற்காக உட்துறைமுக வர்த்தக ஈடுபாட்டு இறக்குமதிகள், பதனிடல் மற்றும் மீள் ஏற்றுமதிகள், கப்பலேற்றல் வியாபாரங்கள் என்பவற்றினை ஆடைக் கைத்தொழில் துறையில் ஊக்குவிப்பதற்கு ஏற்பாடு செய்யப்படும். உயர் பெறுமதி சேர்க்கப்பட்ட செயற்பாடுகளுடன் தொடர்பான புடவை, ஆடை மற்றும் தோற்பொருள் உற்பத்திகளை மேம்படுத்துவதற்கு ஊக்குவிப்புக்கள் வழங்கப்பட்டுள்ளன. அந்த வகையில், புடவை, தோற்பொருள், பாதணிகள் மற்றும் பைகள் தயாரிப்புக்கான இயந்திரங்கள் மற்றும் உபகரணங்கள் இறக்குமதித் தீர்வை மற்றும் பெறுமதி சேர்க்கப்பட்ட வரியிலிருந்து விலக்களிக்கப்படும். முகாமைத்துவம், நிதி, வழங்கல் மற்றும் விலைப்பட்டியலிடல் செயற்பாடுகளுக்காக பிரதான கொள்வனவாளர்கள் தமது தலைமையகங்களை இலங்கையில் தாபிப்பதை கவர்வதற்கும் அரசாங்கம் திட்டமிட்டுள்ளது. அத்தகைய செயற்பாடுகளின் வெளிநாட்டுச் செலாவணி வருமானத்தினை வருமான வரியிலிருந்து விலக்களிப்பதற்கு நான் முன்மொழிகின்றேன். இச்செயன்முறைகளை ஊக்குவிக்கும் வகையில் செலாவணிக் கட்டுப்பாட்டுத் தேவைப்பாடுகள் மற்றும் சுங்க நடைமுறைகள் என்பன இலகுவாக்கப்படும்.

உற்பத்தித்திறன்மிக்க பொருளாதாரம்

30. கௌரவ சபாநாயகர் அவர்களே, இந்த அபிவிருத்தி தசாப்தத்தில் எமது பிரதான இலக்கு எமது உற்பத்தித்திறனை ஆண்டொன்றுக்கு 5 - 6 சதவீதத்தினால் வளர்ச்சியடையச் செய்வதாகும். திறன் அபிவிருத்தி, தொழில்முயற்சி மீள் கட்டமைப்பு, நிதி வழங்கலுக்கான அதிகரித்த வழிமுறைகள், இலகுபடுத்தப்பட்ட வரி விதிப்பனவு மற்றும் தொழிநுட்பத்திற்கான அடைவுகள் என்பவற்றினை இது வேண்டி நிற்கின்றது. எனவே, இது தொடர்பான பல நடவடிக்கைகளை நான் முன்மொழிகின்றேன். முதலாவது, இளைஞர் அலுவல்கள் மற்றும் திறன் அபிவிருத்தி அமைச்சினூடாக அரசாங்கம் அதன் சொந்த வளங்களைக் கொண்டு புதிய ஆற்றல்களைக் கொண்ட 300,000 இளைஞர்களை பயிற்றுவிப்பதற்கு உறுதி கொள்ளும். 3 வருடங்களுக்கான ரூபா 16 பில்லியன் தேவையில் திறன் அபிவிருத்திகளில் முதலீடாக இந்த வரவு செலவுத்திட்டத்தில் ரூபா 5 பில்லியன் ஒதுக்கீடு செய்யப்படும். இரண்டாவது,

அனைத்து சிறிய, நடுத்தர தொழில் முயற்சிகள் மற்றும் செயலாற்றுகை குறைந்த வியாபார செயற்பாடுகள் அவற்றின் வியாபாரத்திற்கு ஊக்கமளிக்கும் வகையில் மீள்கட்டமைப்புக்காக உதவியளிக்கப்படும். இதற்காக அரசாங்கம் உலக வங்கியிடமிருந்து ரூபா 5,000 மில்லியனை திரட்டிக் கொள்ளும். மூன்றாவது, பெரும்பாலான எமது சிறிய, நடுத்தர தொழில் முயற்சிகள் உயர் வட்டி விகிதத்தின் கீழ் தொழிற்பட்டதுடன் கடந்த 25 வருடங்களாக அசாதாரண யுத்த சூழ்நிலையினை எதிர்நோக்கியதனாலும் 100 மில்லியனுக்கு குறைந்த புரள்வினைக் கொண்ட அனைத்து தொழில் முயற்சிகளினதும் 2009 மார்ச் வரைக்குமான செலுத்தப்படாத வரிப் பொறுப்புக்கள் அனைத்தையும் பதிவளிப்புச் செய்வதற்கு முன்மொழிகின்றேன். நான்காவது, பெரும்பாலான சிறிய, நடுத்தர தொழில் முயற்சிகள் உப ஒப்பந்த அடிப்படையில் செயற்படுவதனால் அவற்றினை 2011 ஜனவரி 1 ஆம் திகதியிலிருந்து பொருளாதார சேவைக் கட்டணத்திலிருந்து விலக்களிப்பதற்கு முன்மொழிகின்றேன். ஐந்தாவது, சிறிய, நடுத்தர தொழில் முயற்சிகளுக்கான 8 சதவீத வருமான வரி விகித சலுகையொன்றினை வழங்குவதற்கு முன்மொழிகின்றேன்.

31. கௌரவ சபாநாயகர் அவர்களே, எமது உள்நாட்டுப் பொருளாதாரம் குறிப்பாக சிறிய, நடுத்தர தொழில் முயற்சித்துறை அரசாங்கத்தின் திரிபோஷா, சத்திரசிகிச்சை மென்துணி, தெரிவு செய்யப்பட்ட மருந்துப் பொருட்கள், பாடசாலைப் புத்தகங்கள், சீருடைகள், தளபாடம் போன்ற உள்நாட்டில் உற்பத்தி செய்யப்படும் அத்தகைய பொருட்களுக்கான நிகழ்ச்சித் திட்டங்களிலிருந்து அர்த்தமுள்ள ஊக்குவிப்புக்களை பெற்றுக் கொள்ள முடியும். இப்பொருட்களின் மீதான அரசாங்கத்தின் கொள்வனவுச் செலவினம் ஆண்டுதோறும் ரூபா 10 பில்லியனை விஞ்சியதாக இருக்கும். எனவே, உள்நாட்டுப் பொருளாதாரத்தில் அத்தகைய உற்பத்திகளை உரிய காலத்தில் கிடைப்பனவு செய்வதை உறுதிப்படுத்துவதற்கு உள்நாட்டு வழங்குநர்களை ஊக்குவிப்பதற்காக தொடர்புடைய நிரல் அமைச்சுக்கள் மற்றும் மாகாண அமைச்சுக்களுடன் பொருளாதார அபிவிருத்தி அமைச்சு ஒருங்கிணைப்பினை மேற்கொள்ள வேண்டும்.

32. கௌரவ சபாநாயகர் அவர்களே, பொருளாதாரத்தினை உயர் பெறுமதி செயற்பாடுகளுக்கு எடுத்துச் செல்லும் எமது முயற்சியில் எமது தொழில் முயற்சிகள் அவற்றினது பணிகளை மீளாக்கம் செய்வதுடன் புதிய திறன்கள் மற்றும் கண்டுபிடிப்புகளில் முதலீடு செய்தல் வேண்டும். இதற்காக வேண்டி, ஆராய்ச்சி மற்றும் அபிவிருத்திகளை மேற்கொள்வதற்கும், ஆக்க உரிமைகள், விற்பனைக் குறியீடுகள் மற்றும் வடிவமைப்புகள் என்பவற்றினைப் பதிவு செய்தல், அவற்றினது ஊழியப்படைக்கான பயிற்சி மற்றும் தொழினுட்பத்தினூடாக தன்னியக்க செயற்பாடுகள் என்பவற்றினை இத்தொழில் முயற்சிகளை ஊக்குவிப்பதற்கு நான் முன்மொழிகின்றேன். பல்கலைக்கழகங்கள், ஆராய்ச்சி மற்றும் தொழினுட்ப நிறுவனங்கள் மற்றும் திறன் அபிவிருத்தி நிறுவனங்களிலிருந்து உதவிகளைப் பெற்றுக் கொள்வதற்கு தொழில் முயற்சிகள் ஊக்குவிக்கப்படுகின்றன. எனவே, 65

சதவீதத்தினை விஞ்சிய உள்நாட்டு பெறுமதி சேர்ப்பினைக் கொண்ட தொழில் முயற்சிகளின் அத்தகைய செயற்பாடுகள் மீதான செலவினங்களில் 200 சதவீத கழிப்பனவு ஒன்றினை வழங்குவதற்கு நான் முன்மொழிகின்றேன்.

33. கௌரவ சபாநாயகர் அவர்களே, எமது ஊழியப்படையின் உற்பத்தித் திறன் மதுபாவனையினால் மிக மோசமாக பலவீனப்படுத்தப்பட்டுள்ளது. குற்றச் செயல்கள், போதைவஸ்து, சட்ட ரீதியற்ற செயற்பாடுகள், பணம் தூய்தாக்குதல் மற்றும் நிதி மோசடிகள் என்பவற்றினால் எமது சமூகம் பழியாகாதிருப்பதற்கு நாம் உறுதியளித்தல் வேண்டும். எமது கல்வியியலாளர்கள், சமயத் தலைவர்கள், சிவில் சமூகம் மற்றும் அனைத்தினையும் விட மேலாக ஆசிரியர்கள் மற்றும் பெற்றோர் இந்த விடயங்களிலிருந்து எமது இளம் சமுதாயத்தினரை பாதுகாப்பதற்கு குடும்ப மற்றும் சமுதாய அடிப்படைச் செயற்பாடுகளில் பங்கெடுத்தல் வேண்டும். எனவே, தேசிய முக்கியத்துவம் மிக்கதொன்றாக ஒவ்வொரு கிராமம் மற்றும் நகரங்களில் மத்தட்ட திட்ட முன்னெடுப்பினை வலிமையுடன் செயற்படுத்துவதற்கு ரூபா 200 மில்லியனை ஒதுக்கீடு செய்வதற்கு நான் முன்மொழிகின்றேன். கௌரவ சபாநாயகர் அவர்களே, மதுபானம் மற்றும் சிகரெட் பாவனையினை குறைப்பதற்கு வரி விதிப்பனவு முறைமைகளையும் பிற சட்ட ஏற்பாடுகளையும் அரசாங்கம் பயன்படுத்தும். எனவே, சிகரெட்டுகள் மற்றும் மதுபானம் மீதான மதுவரி ஏற்கனவே அதிகரிக்கப்பட்டுள்ளது, மதுபானம், சிகரெட்டுகள் மற்றும் கசினோக்களின் தயாரிப்பு, பகிர்வு என்பவற்றில் ஈடுபட்டுள்ள வியாபாரங்களின் வருமானம் மீதான வரியினை 35 சதவீதத்திலிருந்து 40 சதவீதமாக அதிகரிப்பதற்கு நான் முன்மொழிகின்றேன்.

34. கௌரவ சபாநாயகர் அவர்களே, இத்தசாப்தத்தில் எமது தேசிய ஆராய்ச்சி மற்றும் அபிவிருத்திச் செலவினமானது அரசாங்க மற்றும் தனியார் துறைகளினால் ஆகக் குறைந்தது மொத்த உள்நாட்டு உற்பத்தியில் 2 சதவீதமாக அதிகரிக்கப்பட வேண்டும். இவ்வரவு செலவுத் திட்டத்தில், விடயமொன்றினை மையப்படுத்திய ஆராய்ச்சிகளுக்காக அரசாங்கத்துறை ஆராய்ச்சி நிறுவனங்களுக்கு ஒதுக்கீடு செய்யப்பட்ட மொத்த நிதி மொத்த உள்நாட்டு உற்பத்தியில் ஏறக்குறைய 0.5 சதவீதமாகும். மேலும், ஆராய்ச்சி மற்றும் அபிவிருத்திக்கான இரட்டைக் கழிப்பனவும் அதனுடன் தொடர்பான செலவினங்களும் தனியார்துறை ஆராய்ச்சி மற்றும் அபிவிருத்தி செலவினத்தினை மொத்த உள்நாட்டு உற்பத்தியில் 0.5 சதவீதமாக அதிகரிக்குமென எதிர்பார்க்கப்படுகின்றது. அரசாங்கத்துறை சிறந்த வளங்களைக் கொண்டிருப்பதுடன் தனியார்துறை வர்த்தக ரீதியான பிரயோகங்களின் ஆற்றலினைக் கொண்டுள்ளது. உயர் உற்பத்தித் திறன் பொருளாதார செயற்பாடுகளுக்கான இணைந்த ஆராய்ச்சி மற்றும் அபிவிருத்தி முன்னெடுப்புகளை ஆராய்ச்சி நிலையங்கள் மற்றும் பல்கலைக்கழகங்கள் மேற்கொள்வதற்கு அரசாங்க மற்றும் தனியார்துறை பங்களிப்பினை நான் ஊக்குவிக்கின்றேன். இரண்டு துறைகளும் ஒன்றிணைந்து பணியாற்றுவதற்கான நிருவாக செயன்முறைகளில் காணப்படும் தடைகளை நீக்குவதற்கு முன்மொழிகின்றேன். உயர்தர ஆராய்ச்சி மற்றும் புதிய

கண்டுபிடிப்புகளுக்கு நிதி வழங்குவதற்கு கண்டுபிடிப்பு மற்றும் தொழினுட்ப அபிவிருத்தி நிதியமொன்றினை உருவாக்குவதற்கு ரூபா 1,000 மில்லியனை ஒதுக்கீடு செய்யவும் நான் முன்மொழிகின்றேன்.

மனிதவள அபிவிருத்தி

35. கௌரவ சபாநாயகர் அவர்களே, கல்வி மற்றும் சுகாதாரத்திற்காக ரூபா 54 பில்லியன் மூலதனச் செலவினம் ஏற்பாடு செய்யப்பட்டுள்ளது. இதற்கு மேலதிகமாக இந்த இரண்டு சேவைகளுக்காகவும் மீண்டெழும் செலவினமாக ரூபா 152 பில்லியன் ஒதுக்கீடு செய்யப்பட்டுள்ளது. எனவே, மனிதவள அபிவிருத்திக்கான மொத்தச் செலவினம் ரூபா 200 பில்லியனை விஞ்சியதாகக் காணப்படுகின்றது. இது எமது தாய்நாட்டை அறிவுமிக்க பொருளாதார நாடாகவும் ஆரோக்கியமான சமூகமாக இருப்பதற்குமான எமது அர்ப்பணிப்பினைக் காட்டுகின்றது. பாடசாலை வலையமைப்புகளுக்கிடையில் சமமற்ற பகிர்வின் காரணமாக சில கிராமிய பாடசாலைகள் மூடப்பட்ட அதேவேளை நகரப் பாடசாலைகளில் அதிக நெரிசல் உருவாகும் நிலை ஏற்பட்டது. எனவே, 5 வருடங்களில் நாடு முழுவதும் சகல வசதிகளுடன் கூடிய இரண்டாம் நிலைப் பாடசாலைகளை உருவாக்குவதற்கு நான் முன்மொழிகின்றேன். ஒவ்வொரு இரண்டாம் நிலைப் பாடசாலையும் பல ஆரம்பப் பாடசாலைகளுடன் இணைக்கப்படும். இதற்குத் தேவையான நிதி ரூபா 15 பில்லியன் உலக வங்கி மற்றும் ஆசிய அபிவிருத்தி வங்கியிடமிருந்து திரட்டிக் கொள்ளப்படும். 2009 இல் ஆரம்பிக்கப்பட்ட ஆங்கிலம் ஒரு வாழ்க்கைத் திறன் என்ற முன்னெடுப்பு கல்வியமைச்சினால் 2011 இலும் விரிவாக்கப்படும். இதற்காக 2011 இல் ரூபா 750 மில்லியனை ஒதுக்கீடு செய்வதற்கு முன்மொழிகின்றேன்.

36. கௌரவ சபாநாயகர் அவர்களே, 10 வருட செயற்பாட்டுத் திட்டமொன்றின் கீழ் 2011 இல் “மும்மொழி இலங்கை” என்ற திட்டத்தினை ஆரம்பிப்பதற்கு நான் முன்மொழிகின்றேன். இத்திட்டம் எந்தவொரு அரசாங்க நிறுவனத்துடனும் ஒவ்வொரு பிரசையும் சிங்களம், தமிழ் அல்லது ஆங்கிலத்தில் தொடர்பு கொள்வதற்கான உரிமையினை உறுதிப்படுத்தும் வகையில் வடிவமைக்கப்பட்டுள்ளது. இதன் மூலம் இலங்கையில் எப்பாகத்தில் தொழில் புரிவதற்கும் முடியுமான திறன் மிக்க ஊழியப் படையொன்றுடன் கூடிய ஒருங்கிணைந்த சமூகமொன்று உருவாக்கப்படும். இத்திட்டமானது தேசிய மொழிகள் மற்றும் சமூக ஒருங்கிணைப்பு, கல்வி, உயர் கல்வி, பொது நிர்வாக அமைச்சுக்களுடனும் மாகாண சபைகளுடனும் இணைந்து செயற்படுத்தப்படும். இந்த 10 வருட மும்மொழி இலங்கை முன்னெடுப்புக்காக தொடர்புடைய நிரல் அமைச்சுக்களின் கீழுள்ள நிகழ்ச்சித் திட்டங்களுக்கு ஒத்துழைப்பதற்காக 2011 இல் 100 மில்லியன் ரூபாவினை ஒதுக்கீடு செய்வதற்கு நான் முன்மொழிகின்றேன்.

37. கௌரவ சபாநாயகர் அவர்களே, எமது 17 பல்கலைக்கழகங்களும் அபிவிருத்தியில் பல்வேறு மட்டங்களில் காணப்படுகின்றது. எமது அரசாங்கப் பல்கலைக்கழகங்கள் பலவற்றில் போதிய வசதிகள் காணப்படும் அதேவேளை புதிதாக உருவாக்கப்பட்ட பல்கலைக்கழகங்களில் வசதிகளை மேம்படுத்துவதற்கு நியாயமானளவு முதலீடுகள் தேவைப்படுகின்றன. எனவே, ஒவ்வொரு பல்கலைக்கழகமும் ஒரு சீரான அடையாளத்துடன் கூடிய கருத்திட்டங்களுக்காக அனைத்து பல்கலைக்கழகங்களுக்குமான 2011 ஆம் ஆண்டிலிருந்து ரூபா 3,000 மில்லியனைக் கொண்ட 3 வருட அபிவிருத்தி முன்னெடுப்பு ஒன்றினை முன்மொழிகின்றேன். இந்தத் துரிதப்படுத்தப்பட்ட அபிவிருத்தி நிகழ்ச்சித் திட்டம் போக்குவரத்து, தங்குமிட வசதி மற்றும் பொழுதுபோக்குப் போன்ற தேவையான வசதிகளுடன் பல்கலைக்கழக நகரங்களை உருவாக்குவதை நோக்கமாகக் கொண்டிருக்கும். பேராதனை, மொறட்டுவை, கொழும்பு, ஸ்ரீ ஜயவர்த்தனபுர பல்கலைக்கழகங்களை அவற்றினது விசேட துறைகளுக்கு அமைவாக சர்வதேச தரத்திற்கு மாற்றுவதற்காக மேலும் ரூபா 600 மில்லியனை வழங்குவதற்கு நான் முன்மொழிகின்றேன். எமது தேசியப் பல்கலைக்கழகங்களில் அவற்றினது கல்வி மற்றும் ஆராய்ச்சி செயலாற்றுகைகளை அடிப்படையாகக் கொண்டு சனாதிபதி விருது வழங்கும் முறையொன்றினை அறிமுகப்படுத்துவதற்கும் முன்மொழிகின்றேன். உயர் கல்விக்கு தகைமை பெற்ற ஏறக்குறைய 50,000 பேரில் 22,000 பேர் மாத்திரமே பல்கலைக்கழகங்களில் சேர்த்துக் கொள்ளப்படுவர். இதனால் நாம் மேலதிக முதலீடுகளை உயர் கல்வியில் மேற்கொள்ள வேண்டிய அவசியம் ஏற்பட்டுள்ளது. எனவே, சிறந்த சட்ட ஏற்பாடுகளுடன் மேற்பார்வை கட்டுப்பாட்டு பொறிமுறையொன்றின் கீழ் பல்கலைக்கழகங்கள் மற்றும் பிற உயர் கல்வி நிறுவனங்களைத் திறத்தல் என்பவற்றில் தனியார்துறை பங்களிப்பினை நாம் ஊக்கவிக்க வேண்டி உள்ளது. ஒருவர் கல்வியினைப் பெறாது எந்த ஒருவரும் விட்டு வைக்கப்படுவதில்லை என்பதை அரசாங்கமும் தனியார்துறையும் ஒன்றிணைந்து உத்தரவாதப்படுத்தல் வேண்டும். எமது சிறுவர்களின் எதிர்காலம் இதுதான் என்பதை மறந்துவிடாதிருத்தல் வேண்டும்.

38. எமது சுகாதார முறைமை, வயது முதிர்ந்த சனத்தொகைப்பங்கு அதிகரிக்கும் குடித்தொகை மாற்றத்தோடு தொற்று நோயல்லாத நோய்களின் அதிகரிப்பையும் கொண்டதான புதிய சவால்களை எதிர்நோக்குகின்றது. ஆரம்ப சுகாதார முறைமையினை மேம்படுத்துவதினூடாக தொற்றல்லாத நோய்களை கட்டுப்படுத்துவதை இலக்காகக் கொண்ட 3 வருட செயற்பாட்டுத் திட்டமொன்று 2011 இலிருந்து செயற்படுத்தப்படும். இப்பிரேரணக்காக ரூபா 900 மில்லியனை மேலதிக ஒதுக்கீடாக நான் முன்மொழிகின்றேன். மருந்துப் பொருட்களின் செலவினத்தினைக் குறைப்பதற்கு துறைமுக மற்றும் விமான நிலைய அறவீட்டிலிருந்து மருந்துப் பொருட்களின் இறக்குமதியை விலக்களிப்பதற்கு முன்மொழிகின்றேன். சுகாதார சேவைகளில் முதலீடுகளை ஊக்குவிப்பதற்கு இறக்குமதித் தீர்வைகள் மற்றும் பெறுமதிசேர் வரியிலிருந்து உயர் தொழினுட்ப மருத்துவ மற்றும் ஆய்வுகூட உபகரணங்களை விலக்களிப்பதற்கு முன்மொழிகின்றேன்.

துறைமுக மற்றும் விமானப் போக்குவரத்து மையம்

39. கௌரவ சபாநாயகர் அவர்களே, இலங்கையினை உலகத்தில் பொருளாதார ரீதியில் முக்கியத்துவம் மிக்க ஒரு நிலையமாக மாற்றுவதற்கு நாம் மும்மொழிகின்றோம். எமது துறைமுகத்துறையானது பாரிய சர்வதேச துறைமுக வசதிகளுடன் இணைந்து வளர்ச்சியடைந்து வருகின்றது என்ற வகையில் கைத்தொழில் வலையங்கள் மற்றும் துறைமுகம் தொடர்பான சேவைகளில் முதலீடுகள் ஊக்குவிக்கப்படும். மாகம் றுண்ணுபுரவில் துறைமுக நகர அபிவிருத்தி முன்னெடுப்பொன்று உபாய முதலீட்டுச் சட்டத்தின் கீழ் செயற்படுத்தப்படும். விமானப் போக்குவரத்துத் துறையினைப் பொறுத்த வரையில், பராமரிப்பு, திருத்த வேலைகள் மற்றும் அதனுடன் தொடர்புடைய பரிசோதனை வியாபாரங்கள் மற்றும் சரக்குப் பொருளேற்றல் தொழிற்பாடுகளில் கூட்டு முயற்சிகளுக்கு நாம் ஊக்கமளிக்கின்றோம். விமானமோட்டிகள் மற்றும் பிற விமானப் போக்குவரத்து உயர் தொழில்புரிநற்களை பயிற்றுவிப்பதற்கு விமானப் போக்குவரத்து பட்டதாரிகள் பாடசாலை ஒன்று உருவாக்கப்படும். இலங்கையினை பிரசித்தி பெற்ற மையமொன்றாக மேம்படுத்துவதற்கு அதிகரித்த வாய்ப்புக்கள் சர்வதேச விமானப் போக்குவரத்துக் கம்பனிகளுக்கு வழங்கப்படும். புதிய ஒழுங்குபடுத்தல் ஏற்பாடுகள் சர்வதேச ஒழுங்குபடுத்தல் தராதரங்களில் எம்மை உயர் நிலையில் வைக்கும். 2012 அளவில் ஸ்ரீ லங்கன் எயார்லைன் மற்றும் மிஹின்லங்கா என்பன 30 புதிய விமானங்களைக் கொண்டதாக விமானத்தொகுதி அதிகரிக்கப்படுதல் வேண்டும். இரண்டு தொழில் முயற்சிகளையும் உறுதிப்படுத்துவதற்கு 10 வருட காலமொன்றிற்கு ஸ்ரீ லங்கன் மற்றும் மிஹின்லங்கா இரண்டிற்கும் அனைத்து வரிகளிலுமிருந்து விலக்களிப்பதற்கு நான் மும்மொழிகின்றேன்.

முதலீட்டுச் சூழல்

40. கௌரவ சபாநாயகர் அவர்களே, எமது முதலீட்டு சூழலினை மேம்படுத்துவதற்கு எமது உபாயங்களையும் நிறுவன பொறிமுறையினையும் நாம் உருவாக்குதல் வேண்டும். கடந்த காலங்களில் தொடர்ந்து வந்த அரசாங்கங்களினால் இது தொடர்பில் செய்யப்பட்டவை யாவும், செலவு மிக்க வரிச்சலுகைகளை வழங்கியமை, தரம் குறைந்த ஊழியம் எமது பெறுமதிமிக்க ஆதனங்களை இலவசமாக வழங்கியமை என்பனவாகும். முதலீட்டுக்கு வசதியளிப்பதற்காக திறன்மிக்க ஊழியப்படையொன்று, அரசியல் ஸ்திரத்தன்மை, குறைந்த வரி கட்டமைப்பு மற்றும் திறன் மிக்க அரசாங்க நிறுவனங்கள் என்பன எமது முதலீட்டு ஊக்குவிப்பு உபாயத்தின் அடிப்படையாக இருத்தல் வேண்டும். எனவே, முதலீட்டுச் சபையானது 3 முக்கிய செயற்பாடுகளினை மையப்படுத்தியதாக இருத்தல் வேண்டும். முதலாவது, ஏற்றுமதி ஊக்குவிப்பு வலையங்களை திறன்மிக்கதாக முகாமை செய்தல். 12 ஊக்குவிப்பு வலையங்கள் அனைத்திலும் வெற்றிடங்களை நிரப்புவதற்கு முதலீடு கவரப்படுதல் வேண்டும். இரண்டாவது, வெளிநாடுகளிலிருந்து தரமான முதலீட்டு ஊக்குவிப்பினை முதலீட்டு ஊக்குவிப்புச் சபை கவனத்திற் கொள்ளல் வேண்டும்.

அத்தகைய முதலீடு எமது பொருளாதாரத்திற்கு பெறுமதி சேர்த்தல் வேண்டும். அவை சுற்றாடல் நட்பு மிக்கதாகவும் சமூக பொறுப்பு வாய்ந்ததாகவும் இருத்தல் வேண்டும். மூன்றாவது, கண்காணிப்பு மற்றும் பின்னூட்டல் விடயங்களில் முதலீட்டுச் சபை தனது காலத்தை செலவிடுதல் வேண்டும். அங்கீகரிக்கப்பட்ட பல முதலீடுகள் செயலாற்றுகையற்றவையாக காணப்படுவதனைக் கவனத்திற் கொண்டு 2010 யூன் 30 ஆம் திகதிக்கு முன்னர் முதலீட்டுச் சபையினால் அங்கீகாரம் வழங்கப்பட்ட முதலீட்டாளர்கள் அவர்களது முதலீடுகளை ஆரம்பித்திருக்காத அனைத்தினையும் இரத்துச் செய்வதற்கு நான் முன்மொழிகின்றேன். இதுவரை ஆரம்பிக்காத ஆனால் அவற்றினை தொடர விரும்புவர்கள் புதிய அனுமதியினைப் பெற்றுக் கொள்ள வேண்டும். நிறைவேற்றுப் பொறுப்புக்களை தொடர்ந்து வழங்குவதனை உறுதிசெய்யும் வகையில் பணிப்பாளர் நாயகம் ஒருவருக்கான பதவியொன்று உருவாக்கப்படுவதற்கு முதலீட்டுச் சபைச் சட்டம் திருத்தப்படும்.

41. முன்னைய இலங்கை சுற்றுலாச் சபை நான்கு நிறுவனங்களாக வேறாக்கப்பட்டமையினால் எதிர்பார்க்கப்பட்ட நோக்கத்தை அடைந்து கொள்ள முடியவில்லை. சுற்றுலாத்துறையினை பயன்வலு மிக்கதாக ஊக்குவிப்பதற்கு ஹோட்டல் பாடசாலை தவிர்ந்த அனைத்து நிறுவனங்களையும் ஒரே அமைப்பாக ஒன்றிணைப்பதற்கு நான் முன்மொழிகின்றேன். 2011 இன் முதல் 100 நாட்களுக்குள் புதிய சட்டவாக்கம் அறிமுகப்படுத்தப்படும்.

42. கௌரவ சபாநாயகர் அவர்களே, நகர அபிவிருத்தி அதிகார சபையின் வீடமைப்பு மற்றும் ஆதன அபிவிருத்தி தொடர்பான அங்கீகாரம் வழங்கல் நடைமுறையானது மிகவும் சிக்கலானதும் காலந்தாழ்த்துவதாகவும் காணப்படுகின்றது. உள்ளூராட்சி மன்றங்கள், மாகாண சபைகள், நிரல் அமைச்சுக்கள் மற்றும் பிற நிறுவனங்களின் பல்வகை நிருவாக முறைமைகளின் தொழிற்பாடு மேலும் சிக்கல்களை ஏற்படுத்தியுள்ளது. ஆறு மாதங்களுக்குள் இவ்வாறான அனைத்து நிருவாக செயன்முறைகளையும் ஒழுங்குவிதிகளையும் இலகுபடுத்துவதற்கு மீளாய்வு செய்வதற்கான முழுநேர அமைச்சரவை உபகுழுவொன்றினை நியமிப்பதற்கு நான் முன்மொழிகின்றேன். 2011 இன் முதல் 100 நாட்களுக்குள் பல்வேறு நிறுவனங்களினால் அறவிடப்பட்டுவரும் கட்டணங்கள் மற்றும் அறவீடுகள் அனைத்தினையும் இலகுபடுத்தும் வகையில் மீளாய்வொன்றினை மேற்கொள்வதற்கு திறைசேரியினை நான் பணிக்கின்றேன்.

43. இலங்கை தகவல் மற்றும் தொலைத்தொடர்பு தொழினுட்ப முகவராண்மையானது பல்வேறுபட்ட இலத்திரனியல் செயன்முறை முறைமைகளை ஆரம்பித்துள்ளது. பல திணைக்களங்கள் அம்முறைமைகளை ஏற்கனவே பின்பற்றுகின்றன. 2011 இல் அனைத்து அரசாங்க நிறுவனங்களும் இலத்திரனியல் அங்கீகார நடபடி முறைகளை பின்பற்ற வேண்டும். இலத்திரனியல் ஆளுகை கருத்திட்டமானது தகவல்களைப் பரிமாறிக் கொள்வதற்காக ஒவ்வொரு நிறுவனமும் அடுத்த நிறுவனத்துடன்

இணைப்பினை ஏற்படுத்திக் கொள்வதற்கு முடியுமாக இருக்கும். அரசாங்க சேவைகளுக்காக கடனட்டைகளை ஏற்றுக் கொள்வதற்கு அனைத்து அரசாங்க நிறுவனங்களும் அங்கீகாரம் வழங்கப்படும் வகையில் நிதியியல் ஒழுங்குவிதிகள் திருத்தப்பட வேண்டியுள்ளது. குடிவரவு மற்றும் குடியகல்வுத் திணைக்களம் வீசா வழங்குதல் மற்றும் வீசா ஒழுங்குகளை கண்காணித்தல் என்பவற்றிற்கு இலத்திரனியல் அங்கீகார முறைமையொன்றினைப் பயன்படுத்தும். இலத்திரனியல் தரவு நிரற்படுத்தல் ஆவணமாக்கல் நடைமுறையினூடாக வர்த்தக ஆவணங்களில் தேவையான வசதிகளை வழங்குவதற்கு சுங்கத் திணைக்களத்தினையும் முதலீட்டுச் சபையினையும் மாற்றுவதற்கான செயற்பாடொன்று அரசாங்கத்தினால் ஏற்கனவே ஆரம்பிக்கப்பட்டுள்ளது. அடுத்த 3 வருடங்களுக்குள் தொழினுட்பத்தினை அடிப்படையாகக் கொண்ட வரி நிர்வாகத்தினை அறிமுகப்படுத்துவதற்கு 3 வருட அரசிறை வினைத்திறன் முகாமைத்துவ நிகழ்ச்சித்திட்டமொன்று தற்பொழுது செயற்படுத்தப்பட்டு வருகின்றது.

44. கௌரவ சபாநாயகர் அவர்களே, வெளிநாட்டு வேலைவாய்ப்புப் பணியகம், தேயிலைச் சபை, வாணிபத் திணைக்களம் மற்றும் பிற நிறுவனங்களினால் பராமரிக்கப்படும் வெளிநாட்டு அலுவலகங்கள் ஒரே இடத்தில் சேவையினை வழங்குவதற்காக வெளிநாடுகளிலுள்ள இலங்கையின் தூதுவராலயங்களின் கீழ் நேரடியாகக் கொண்டு வரப்படும். அவற்றில் அலுவலர்கள் நியமிக்கப்பட்டால் தொடர்புடைய தூதுவரின் பணிப்புரை மற்றும் மேற்பார்வையின் கீழ் பணியாற்றுவதற்கு வேண்டப்படுவர்.

45. கௌரவ சபாநாயகர் அவர்களே, வெளிநாட்டுச் செலாவணிக் கட்டுப்பாடுகள் மற்றும் இறக்குமதி, ஏற்றுமதி கட்டுப்பாட்டு ஏற்பாடுகள் எமது நாட்டிற்குள் வெளிநாட்டுச் செலாவணி உட்பாய்ச்சலுக்கு வசதியாக இலகுவாக்கப்படும். இது வெளிநாட்டில் வங்கிக்கணக்குகளை செயற்படுத்துவதற்கு, இறக்குமதி பற்றுச்சீட்டுக் கொடுப்பனவு, முற்பண கொடுப்பனவுகளுக்கான தேவைப்பாடுகள், முன்னைய தொடர்பு ஏற்பாடுகள் என்பவற்றிற்கு வசதியளிக்கும். இலங்கை மத்திய வங்கி வெளிநாட்டு நாணயச் செலாவணி கொடுக்கல் வாங்கல்கள் மீதான புதிய வழிகாட்டல்களை விரைவில் வழங்கும். 2011 இன் முதல் 100 நாட்களுக்குள் எனது முன்மொழிவுகளுக்கு அமைவாக இலங்கையில் வியாபாரத்தினை மேற்கொள்வதில் மேலதிக மேம்பாடுகளை காட்டும் வகையில் திருத்தப்பட்ட வழிகாட்டலொன்றினையும் இலங்கை மத்திய வங்கி வெளியிடும்.

இலகுவான வருமான வரி முறைமை

46. கௌரவ சபாநாயகர் அவர்களே, அடுத்த தசாப்தத்தில் எமது அபிவிருத்தி உந்துகையானது பிராந்தியத்தின் அறிவு மையமாக மாறுவதாகும். அறிவினை அடிப்படையாகக் கொண்ட கைத்தொழில்களின் மேம்பாடு உயர் தொழில்புரிநகளை

வேண்டி நிற்கின்றது. எமது உயர் தொழில்புரிநர்களை பயன்படுத்துவதற்கும் எமது நாட்டில் அறிவு ஒதுக்கீடு ஒன்றினை உருவாக்குவதற்கும் நான் உறுதி பூண்டுள்ளேன் என்ற வகையில் பிராந்தியத்தில் சிறந்த ஆள் வருமான வரி முறைமையொன்றினை உருவாக்குவதற்கு நான் முன்மொழிகின்றேன். எனவே, ஆளுக்குரிய வருமானம் மீதான நடைமுறையிலுள்ள வரி விகிதமான 5 இலிருந்து 35 சதவீதம் என்பதை 4 இலிருந்து 16 சதவீதமாக குறைப்பதற்கு முன்மொழிகின்றேன். வரி விடுவிப்புக்கான ஆரம்ப வருமானத்தினை ரூபா 300,000 இலிருந்து ரூபா 500,000 ஆகவும் வரி விதிப்பனவு மட்டத்தினை ரூபா 400,000 இலிருந்து 500,000 ஆக அதிகரிப்பதற்கும் முன்மொழிகின்றேன். இவ்வரி விதிப்பானது இரட்டைக் குடியரிமையுடைய வதிவல்லாத இலங்கையர்களுக்கும் விரிவுபடுத்தப்படும். எமது தொழில்புரிநர்கள் உயர்ந்த வரிகளைப் பற்றி இனி ஒருபோதும் கவலைப்படத் தேவையில்லை.

47. கௌரவ சபாநாயகர் அவர்களே, உழைக்கும் பொழுது செலுத்தும் வரிக்கு (உ.பொ.செ. வரி) உட்படும் நடுத்தர வருமானம் பெறும் ஊழியர்கள் சம்பாதிக்கும் வேதனாதிகள் இலகுபடுத்தப்பட வேண்டியுள்ளது. வருடமொன்றிற்கு ரூபா 600,000 இனை (மாதமொன்றுக்கு ரூபா 50,000) சம்பாதிக்கும் எவரேனும் ஊழியர் உ.பொ.செ. வரியிலிருந்து விலக்களிக்கப்படுவதற்கு நான் முன்மொழிகின்றேன். ரூபா 600,000 இனை விட அதிகமாக சம்பாதிக்கும் ஊழியர்களுக்கு ஏற்புடையதாகும் வரி விகிதங்கள் ஆகக் கூடிய விகிதமான 16 சதவீதமாக குறைக்கப்படும். புதிய உ.பொ.செ. வரி முறைமை மூலத்தில் இறுதியான வரியொன்றாகக் கருதப்படும். பிற வருமான மூலங்களைக் கொண்டிருக்காதவரை ஊழியர்கள் வருமான விபரத் திரட்டுக்களை சமர்ப்பிப்பதற்கு தேவைப் படுத்தப்படமாட்டார்கள். அதேபோன்று அரசாங்கத்துறைக்கும் ஏற்புடையதான புதிய உ.பொ.செ. வரி முறைமையொன்றினை முன்மொழிகின்றேன். இது மிக நீண்ட காலமாக அரசாங்க மற்றும் தனியார் துறைகளுக்கிடையில் காணப்படும் பாரபட்சத்தினை திருத்தியமைக்கும்.
48. கௌரவ சபாநாயகர் அவர்களே, வட்டி வருமானம் மீதான வரி விடுவிப்பு ஆரம்ப வருமானத்தினை ரூபா 300,000 இலிருந்து ரூபா 500,000 ஆக அதிகரிப்பதற்கு முன்மொழிகின்றேன். ஏற்புடையதான வரி மட்டமும் அதிகரிக்கப்படுவதுடன் வட்டி வருமானத்திலிருந்து வாழ்பவர்களது வரிச்சமையும் குறைக்கப்படும்.
49. கௌரவ சபாநாயகர் அவர்களே, தற்பொழுது, ஊழியர்களின் சேமலாப நிதிய வருமானமானது மூன்று முறை வரிக்கு உட்படுத்தப்படுகின்றது. இதனை நான் பிழையானதெனக் கருதுகின்றேன். மேலும் சில ஊழியர்களும் தொழில்துறாநர்களும் வரியிலிருந்து தப்பித்துக் கொள்வதற்கு சேமலாப நிதிய திட்டத்திலிருந்து வெளியே செயற்படுகின்றனர். எனவே, ஊழியர் சேமலாப நிதியத்திலிருந்து கிடைக்கும் தொழில் முடிவுறுத்தல் நன்மைகளை வருமான வரியிலிருந்து விலக்களிப்பதற்கு நான் முன்மொழிகின்றேன்.

சமூகப் பாதுகாப்பு

50. கௌரவ சபாநாயகர் அவர்களே, எமது ஊழிய வகுப்பானது எமக்கு பெரிய சொத்தாகும். 26 வருட யுத்தத்தின் போது அவர்கள் பெரிதும் சிரமப்பட்டுள்ளனர். அவர்கள் இலங்கையினை ஐக்கியப்படுத்துவதற்காக முன் வந்ததுடன் பயங்கரவாதத்தினை தோற்கடிப்பதற்கு உதவினர். நாம் அவர்களுடன் கிரமமான ஆலோசனைகளைப் பெற்றுள்ளோம். 1994 இல் நான் தொழில் அமைச்சராக இருந்த போதிலிருந்து, ஓய்வூதிய உரிமைகளில் தற்பொழுது காணப்படும் இரண்டு வேறுபட்ட அனுசரிப்புகளை விளங்கிக் கொள்வதற்கு முயற்சித்துள்ளேன். ஒவ்வொருவரும் இளைப்பாறுதலின் பின்னர் வருமானமொன்றினை பெற வேண்டுமென நான் நினைக்கின்றேன். எனவே, தனியார் மற்றும் நிறுவனத் துறைகளிலுள்ள ஊழியர்களின் இளைப்பாறுதலின் பின்னர் ஓய்வூதிய நன்மைகளை வழங்குவதற்கு தேசிய ஊழியர் சேமலாப நிதியமொன்றினை உருவாக்குவதற்கு முன்மொழிகின்றேன். இதற்காக வேண்டி ஊழியர்களிடத்திலிருந்து 2 சதவீதப் பங்களிப்பும் தொழில் தருநர்களிடமிருந்து 2 சதவீதப் பங்களிப்புக்கும் முன்மொழிகின்றேன். ஊழியர்களின் பணிக்கொடை கொடுப்பனவு முழுவதையும் இந்நிதியத்திற்கு மாற்றுவதற்கு தொழில்தருநர்கள் வேண்டப்படுவர். ஊழியர்களும் தேசிய ஊழியர் சேமலாப நிதியத்திலிருந்து பெறும் எதிர்கால ஓய்வூதிய நன்மைகளுக்கு மாற்றமாக அவர்கள் சேமலாப நிதியினை மீளப் பெற்றுக்கொள்ளும் போது அவர்களது சேமலாப நிதியின் மீதியில் 2 சதவீதத்தினை மாற்றுவதற்கும் கேட்டுக் கொள்ளப்படுவர். ஓய்வூதியமொன்றினைப் பெற்றுக் கொள்வதற்கு ஆகக் குறைந்தது 10 வருட காலத்திற்கு ஒவ்வொருவரும் பங்களிப்புச் செய்திருக்க வேண்டுமென முன்மொழிகின்றேன். தேசிய ஊழியர் சேமலாப நிதியம் மத்திய வங்கியின் நாணயச் சபையினால் முகாமை செய்யப்படும். இப்பிரேரணைக்கு வங்கி ஊழியர் தொழிற்சங்கத்தினால் வழங்கப்பட்ட பெறுமதியான சிபாரிசுகளை நான் பெரிதும் பாராட்டுகின்றேன்.

51. கௌரவ சபாநாயகர் அவர்களே, ஏறக்குறைய 3 மில்லியன் பேர் வெளிநாட்டு வேலைவாய்ப்பில் ஈடுபட்டுள்ளனர். இவ்வருடத்தில் நாட்டுக்கான அனுப்புகைகளின் வருமானம் ஏறக்குறைய 4 பில்லியன் ஐ.அ.டொலர்களாக இருக்குமென எதிர்பார்க்கப்பட்டுள்ளது. எவ்வாறாயினும், இவர்கள் வயோதிப நிலையை அடையும் போது எவ்வித முறையான சமூகப் பாதுகாப்பு முறைமையும் அவர்களுக்கு இல்லை. எனவே, வெளிநாட்டு ஊழியர் ஓய்வூதிய நிதியமொன்றினை உருவாக்குவதற்கு முன்மொழிகின்றேன். இந்நிதியத்திற்காக ஒவ்வொரு ஊழியரும் 12,000 ரூபாயினை பங்களிப்புச் செய்தல் வேண்டும். இப்பங்களிப்பு வருடத்தின் போது பல கட்டங்களில் மேற்கொள்ளப்படலாம். ஒவ்வொரு ஊழியரும் ஆகக் குறைந்தது 2 வருட காலத்திற்கு பங்களிப்புச் செய்தல் வேண்டும். ஆண்களுக்கு 65 வயதையும் பெண்களுக்கு 60 வயதையும் அடைந்ததன் பின்னர் ஓய்வூதியம் செலுத்தப்படும். வெளிநாட்டு வேலைவாய்ப்புப் பணியகம் அதனது பயன்படுத்தப்படாத இந்நிதிகளை

இவ்வய்வூதிய நிதியத்திற்கு மாற்றும். வெளிநாட்டு ஊழியர்களினால் சம்பாதிக்கப்படும் வெளிநாட்டுச் செலாவணி என்ற பெறுமதியான பங்களிப்பினை பாராட்டும் வகையில் 2011 இல் இந்நிதியத்தின் ஆரம்ப மூலதனமாக ரூபா 1,000 மில்லியனை அரசாங்கம் பங்களிப்பாக வழங்கும்.

52. கௌரவ சபாநாயகர் அவர்களே, 65 வயதை அடைந்த ஒவ்வொரு பிரசைக்கும் ஓய்வூதியத் திட்டமொன்றினை அறிமுகப்படுத்துவதற்கு நான் வாக்குறுதி அளித்தேன். 2020 ஆம் ஆண்டளவில் பெருமளவிலான வயது முதிர்ந்த சனத்தொகையொன்றிற்கு நாம் தயாராக வேண்டியுள்ளது. பங்களிப்பு திட்டமொன்றாக இதனை ஆக்குவதன் மூலம் மாத்திரமே வெற்றிகரமான ஓய்வூதியத் திட்டமொன்றினை செயற்படுத்துவதற்கு முடியும். எனவே ஒழுங்கமைக்கப்படாத துறைக்காக பிரசைகள் ஓய்வூதிய மற்றும் காப்புறுதி நிதியம் ஒன்றினை உருவாக்குவதற்கு நான் முன்மொழிகின்றேன். இந்தப் புதிய பிரசைகள் ஓய்வூதிய காப்புறுதி நிதியத்திற்கு தற்பொழுது பல்வேறு நிறுவனங்களின் கீழ் காணப்படும் அனைத்து திட்டங்களையும் ஒருங்கிணைப்பதற்கு நான் முன்மொழிகின்றேன். அங்கத்துவம் கோரும் ஒவ்வொருவரும் தன்னிடம் பணம் இருக்கும் போது வருடமொன்றிற்கு ஆகக் குறைந்தது 5,000 ரூபாவினை பங்களிப்புச் செய்தல் வேண்டும். ஓய்வூதியமானது 10 வருட காலத்திற்கான பங்களிப்பினை மேற்கொண்டதன் பின்னர் 65 வயதை அடைந்ததுடன் வழங்கப்படும். இந்தப் புதிய நிதியத்தினை ஆரம்பிப்பதற்கு 2010 இல் அரசாங்கம் ரூபா 1,000 மில்லியனை பங்களிப்பாக வழங்கும். விவசாயம், மீன்பிடி, போக்குவரத்து, நிர்மாணம் மற்றும் சுய வேலைவாய்ப்பு என்பவற்றில் ஈடுபட்டுள்ள ஏறக்குறைய 3 மில்லியன் பேர் இந்நிதியத்திற்கு இலக்காகக் கொள்ளப்படுவர்.

பொது வசதிகளும் வீடமைப்பும்

53. கௌரவ சபாநாயகர் அவர்களே, இந்த வரவு செலவுத் திட்டத்தினை தயாரிப்பதில் பங்கெடுக்கும்படி நாம் பொதுமக்களுக்கு விடுத்த அழைப்புக்கு பதிலளிக்கும் வகையில், பலர் அரசாங்க நிறுவனங்களினால் கவனிக்கப்படாது பூர்த்தி செய்யப்படாதிருக்கும் கருத்திட்டங்கள், பயன்படுத்தப்படாதிருக்கும் அரசாங்கக் கட்டிடங்கள், விளையாட்டு மைதானங்கள் என்பவற்றினைப் பற்றி தமது கருத்துக்களைத் தெரிவித்திருந்தனர். அவற்றினை உற்பத்தி திறன் மிக்கதாக பயன்படுத்துமாறு தெரிவித்தனர். எனவே அனைத்து நிரல் அமைச்சுக்களும் நிறுவனங்களும் 2011 ஆம் ஆண்டில் முதல் 100 நாட்களுக்குள் இந்த விடயம் கவனத்திற் கொள்ளப்பட்டுள்ளது என்பதை உறுதிப்படுத்துதல் வேண்டும். இக்கவனிப்பாரற்றுக் கிடக்கும் அரசாங்க சொத்துக்களை சமுதாயத்தின் நலன்களுக்காகப் பயன்படுத்துவதற்கும் ரூபா 1,000 மில்லியனை ஒதுக்குவதற்கு நான் முன்மொழிகின்றேன்.

54. கௌரவ சபாநாயகர் அவர்களே, அடுத்த 06 வருடங்களின் போது ஒரு மில்லியன் வீடமைப்பு அலகுகளை அபிவிருத்தி செய்வதற்கு நாம் உறுதியெடுத்துள்ளோம். இந்த முன்னெடுப்பில் எமது முதல் முன்னுரிமையாக இருப்பது உள்நாட்டில் இடம் பெயர்ந்தவர்கள் அனைவரும் 2012 ஆம் ஆண்டு முடிவடைவதற்கு முன்னர் சிறந்த வீட்டு வசதிகளை பெற்றுக்கொள்ள வேண்டுமென்பதாகும். 50,000 வீடுகளைக் கட்டுவதற்கு இந்தியாவின் பிரதமரினால் வழங்கப்பட்ட உதவிக்கு நாம் நன்றி கூறக் கடமைப்பட்டுள்ளோம். மேலும் அரசாங்கம் 80,000 வீடுகளை புனரமைப்பதற்கு கொடைவழங்கும் முகவராண்மைகள், நட்பு நாடுகள் மற்றும் தனது சொந்த வரவு செலவுத்திட்ட வளங்களினைக் கொண்டு நிதியினை திரட்டிக் கொள்ளும். அடுத்த எமது முன்னுரிமையானது நகரப் பிரதேசங்களில் சேரிப் புறங்களில் வாழ்பவர்களுக்கான வீடமைப்பு வசதிகளை ஏற்படுத்திக் கொடுப்பதாகும். அடுத்த 6 வருடங்களில் கம நெகும், சமுர்த்தி நிகழ்ச்சித் திட்டம், மாகாண சபைகள் மற்றும் பிற பிராந்திய அபிவிருத்தி முன்னெடுப்புகள் குறைந்த வருமானம் பெறும் கிராமிய மற்றும் தோட்டத்துறையினைச் சேர்ந்தவர்களுக்கு ஒவ்வொரு வருடமும் 80,000 வீடமைப்பு அலகுகளை வழங்குவதை இலக்காகக் கொண்டிருக்கும். அரசாங்கம் மற்றும் தனியார்களுரை ஊழியர்கள் வீடமைப்புக் கடன் வசதிகளின் மூலம் ஆதரவு வழங்கப்படுவார்கள்.

55. கௌரவ சபாநாயகர் அவர்களே, 40 வருடங்களுக்கு முன்னர் ஆரம்பிக்கப்பட்ட வீடமைப்பு வசதிகளை நவீன மயப்படுத்துவதற்கான அவசர தேவையும் காணப்படுகின்றது. 176 பழைய வீடமைப்புத் திட்டங்களில் வாழும் ஏறக்குறைய 75,000 பேருக்கு 19,300 வீடமைப்பு அலகுகள் வழங்கப்பட வேண்டியுள்ளது. எனவே கௌரவ சபாநாயகர் அவர்களே, இம்மக்களின் வாழ்க்கைத் தரத்தினை மேம்படுத்துவதற்கான திட்டமொன்றினை செயற்படுத்துவதற்கு நான் முன்மொழிகிறேன். இதன் முதற் கட்டமாக, மாளிகாவத்தை, சேர்பன்ரயின் திட்டங்கள் 2011 இல் புனரமைக்கப்படும். இந்த வீடமைப்புத் திட்டங்களின் 3 வருட புனரமைப்பு பணிகளுக்காக ரூபா 1,000 மில்லியனை ஒதுக்கீடு செய்வதற்கு நான் முன்மொழிகின்றேன். குறைந்த வருமானம் பெறும் குடும்பங்கள் தரமான வீட்டினைக் கட்டுவதற்கும் மேம்படுத்துவதற்கும் தேசிய வீடமைப்பு அபிவிருத்தி அதிகாரசபை திட்டமிடல் மற்றும் தொழிநுட்ப உதவிகளை வழங்கும். அரசு வங்கி வசதிகள் மற்றும் தேசிய வீடமைப்பு அபிவிருத்தி அதிகாரசபையினால் ஈட்டப்படும் வருமானம் என்பன குறைந்த வருமான வீடமைப்பு மேம்பாடுகளுக்குப் பயன்படுத்தப்படும். மக்களுக்கு மத்தியில் தொழிநுட்ப ஆற்றல்கள் மற்றும் குறைந்த வருமான வீடமைப்புத் தொழிநுட்பம் என்பவற்றை பிரபல்யப்படுத்துவதற்கு நிர்மாண தொழிநுட்ப பூங்கா ஒன்று தாபிக்கப்படும். எமது நிர்மாணக் கைத்தொழிலை மேலும் ஊக்குவிக்கும் வகையில் வெளிநாட்டு ஒப்பந்தக்காரர்கள் உள்நாட்டு நிர்மாணக் கம்பனிகளுடன் தொழிற்பாட்டு பங்குடமையொன்றினை ஏற்படுத்திக் கொள்வதற்கு வேண்டப்படுவர். நிர்மாணக் கைத்தொழில் மீதான வருமான வரியினை 15 சதவீதத்திலிருந்து 12 சதவீதமாக குறைப்பதற்கு முன்மொழிகின்றேன். ஏற்கனவே ஆரம்பிக்கப்பட்ட வீடமைப்புத்

திட்டங்களை பூரணப்படுத்துவதற்கு ரூபா 500 மில்லியனை ஒதுக்கீடு செய்வதற்கும் நான் முன்மொழிகின்றேன்.

56. கௌரவ சபாநாயகர் அவர்களே, நடுத்தர வருமான நாடு என்ற வகையில் எமது நோக்கம் நாடு முழுவதும் கொங்கிரீட் கட்டமைப்புகளை கட்டுவதாக இருக்காது. எனவே அரசாங்கம் பொது இடங்கள், விளையாட்டு மைதானம், நீரேந்து நிலைகள் மற்றும் நகரங்களைச் சுற்றிய பசுந்தரைகள் என்பவற்றை பாதுகாக்கும் வகையில் அதன் நகர அபிவிருத்தி உபாயத்தினை திட்டமிட்டுள்ளது. குடியிருப்புத் தொகுதிகள், சந்தைத் தொகுதிகள், பொழுதுபோக்கு வசதிகள் என்பவற்றினை உள்ளடக்கிய ஆதன அபிவிருத்தியில் பாரியளவு தனியார் முதலீடுகள் உபாய முதலீடுகள் சட்டத்தின் கீழ் ஊக்குவிக்கப்படும். சில அரசாங்க கட்டிடங்கள் இடமாற்றப்படுவதுடன் பழைய வீடமைப்புத் திட்டங்கள் மீள் அபிவிருத்தி செய்யப்படும். நகர அபிவிருத்தி முன்னெடுப்புகளுக்கு வசதியளிப்பதற்கு நகர அபிவிருத்தி நிதியமொன்று தாபிக்கப்படுவதன் மூலம் இடமாற்றல் செலவினங்கள் ஈடு செய்யப்படும். சேரி குடியிருப்பாளர்கள் மற்றும் பாதையோரத்தில் வாழ்பவர்களுக்குமான நவீன வீடமைப்பு வசதிகளை அவர்கள் தற்போது இருக்கும் அதே இடத்திலேயே வழங்குவதற்கு முன்னுரிமை வழங்கப்படும். அனைத்து நகர அபிவிருத்தித் திட்டங்களிலும் முச்சக்கர வண்டிகள், வாடகைக் கார்கள் தரிப்பிடம் மற்றும் சுய வேலைவாய்ப்புக்காக பிரத்தியேகமான பொது வசதிகள் ஒதுக்கீடு செய்யப்படும்.

பெருந்தோட்டப் பொருளாதாரம்

57. கௌரவ சபாநாயகர் அவர்களே, பெருந்தோட்ட விவசாயமானது எமது பொருளாதாரத்தில் முக்கிய பங்கொன்றினை வகிக்கின்றது. இது பயிர்ச்செய்கை, பதனிடல் மற்றும் உயர் பெறுமதி சேர்க்கப்பட்ட ஏற்றுமதி உற்பத்திகளை ஊக்குவித்தல் என்பவற்றில் இரு மடங்கு மேம்பாடுடையதாக இருக்கும். தேயிலை உற்பத்தியினை 300 மில்லியன் கிலோ கிராம்களாக பேணும் வகையில் தேயிலை பயிர்ச்செய்கையில் தேவையான விரிவாக்கல் இடம் பெறும். எனவே மீள் நடுகை மற்றும் புதிய நடுகைகளை ஊக்குவிக்கும் வகையில் சிறு பற்றுநில தேயிலை செய்கையாளர்களுக்கு ஹெக்டேயர் ஒன்றுக்கு ரூபா 50,000 இனால் உதவுதொகையினை அதிகரிப்பதற்கு நான் முன்மொழிகின்றேன். இடைவெளி நிரப்பலுக்கான உதவுதொகையினை செடி ஒன்றுக்கு 10 ரூபாவினால் அதிகரிப்பதற்கு நான் முன்மொழிகின்றேன். இந்நிகழ்ச்சித் திட்டத்தின் கீழ் வருடந்தோறும் 1,500 ஹெக்டேயர் பெருந்தோட்டச் செய்கையினை நான் எதிர்பார்க்கின்றேன். கடன் வசதிகளை வழங்குவதற்கு சுழற்சி நிதிய வசதி ஏற்பாடு செய்யப்படும். வங்கித்தொழில் முறைமையில் உத்தேச முதலீட்டு நிதியத்திலிருந்து கிடைக்கும் நிதியினைக் கொண்டு பெருந்தோட்டக் கம்பனிகளின் கீழ் மீள் நடுகை மேற்கொள்ளப்பட முடியும். பெருந்தோட்டக் கம்பனிகளின் கீழ் பெரும் எண்ணிக்கையான காணிகள் பயன்படுத்தப்படாதிருக்கின்றன. அத்தகைய

கம்பனிகளுக்கு பயன்படாதிருக்கும் நிலங்களை உற்பத்தித் திறனுடன் பயன்படுத்துமாறு 6 மாத அறிவித்தலொன்று வழங்குவதற்கு நான் முன்மொழிகின்றேன். இந்த கால அவகாசத்திற்கு பெருந்தோட்டக் கம்பனிகள் இணங்கியொழுகாத போது பயன்படுத்தப்படாத நிலங்கள் மீள் நடுகைக்காக சிறு பற்றுநில சொந்தக்காரர்களுக்கிடையில் பகிர்ந்தளிக்கப்படும். தரத்தினை மேம்படுத்தவும் உயர் விளைச்சல் தரும் வகைகளை இனப்பெருக்கம் செய்வதற்கும் விளைச்சலுக்குப் பின்னரான இழப்புக்களை குறைப்பதற்கும் தேயிலை ஆராய்ச்சி நிறுவகம் தொழிநுட்ப மற்றும் ஆராய்ச்சி ரீதியில் மேம்படுத்தப்படும். தேயிலைத் துறையானது இலங்கையின் விற்பனை நாமத்துடன் உயர் பெறுமதி சேர்க்கப்பட்ட ஏற்றுமதிகளை நோக்கி நகர்த்தப்படுதல் வேண்டும். எனவே பேரளவான தேயிலை மீதான ஏற்றுமதி செஸ் வரியினை கிலோ கிராம் ஒன்றுக்கு ரூபா 10 ஆக அதிகரிப்பதற்கு நான் முன்மொழிகின்றேன்.

58. கௌரவ சபாநாயகர் அவர்களே, தெங்குத் துறையில் மீள் நடுகை, புதிய நடுகை, இடைப்பயிர் மற்றும் உற்பத்தித் திறன் மேம்பாடு என்பவற்றிற்கான உதவுதொகைகளை வழங்குவதற்காக வரவு செலவுத்திட்ட மதிப்பீடுகளில் ரூபா 500 மில்லியன் ஏற்பாடு செய்யப்பட்டுள்ளது. இதற்கு மேலதிகமாக, வெலிகமைப் பிரதேசத்தில் பரவிய நோய்க்காக ரூபா 200 மில்லியன் ஏற்பாடு செய்யப்பட்டுள்ளது. இந்த பிரதேசங்களில் மாற்று பயிர்களை நடுவதற்கு ஏற்றவகையில் இடைநிலைப் பயிர்ச்செய்கை மற்றும் சொட்டு நீர்ப்பாசன தொழிநுட்பம் என்பன அறிமுகப்படுத்தப்படும். வடக்கு மற்றும் கிழக்கு மாகாணங்களில் தெங்குப் பயிர்ச்செய்கையும் ஊக்குவிக்கப்படும். தெங்கு உற்பத்தியினை தற்பொழுதிருக்கும் வருடமொன்றிற்கு 2,800 மில்லியன் காய்கள் என்ற மட்டத்திலிருந்து நடுத்தரக் காலத்தின்போது 3,500 மில்லியன் காய்களாக அதிகரிப்பது எமது நோக்கமாகும்.

59. கௌரவ சபாநாயகர் அவர்களே, இறப்பர் உற்பத்தியில் 35 சதவீதமானது இன்னும் ஆரம்ப நிலை பொருளாகவே ஏற்றுமதி செய்யப்படுகின்றது. உலகக் கேள்வியானது இயற்கை இறப்பரின்பால் மாறியுள்ளது என்ற வகையில் 10 வருடங்களில் இறப்பர் உற்பத்தியினை ஏறக்குறைய 50 சதவீதத்தினால் அதாவது 200,000 மெற்றிக் தொன்களாக அதிகரிப்பதற்கு நாம் திட்டமிட்டுள்ளோம். இது புதிய பயிராக்கம் மற்றும் மீள் நடுகையினை வேண்டியுள்ளது. புதிய பெருந்தோட்டச் செய்கையானது மொனராகலை, வவுனியா மற்றும் முல்லைத்தீவு மாவட்டங்களிலும் ஊக்குவிக்கப்பட்டுள்ளது. இந்த இலக்கினை அடைந்து கொள்வதற்கு மீள் நடுகை மற்றும் புதிய பயிராக்க உதவுதொகையினை அதிகரிப்பதற்கு நான் முன்மொழிகின்றேன். இதற்கு மேலதிகமாக, தற்பொழுதைய பெருந்தோட்டச் செய்கையிலிருந்து உற்பத்தியினை 30 சதவீதத்தினால் அதிகரிப்பதற்கு மழை நீர் கவசங்களை அறிமுகப்படுத்துவதற்காக 50 சதவீத உதவுதொகையொன்றினை வழங்குவதற்கு சிபாரிசு செய்யப்பட்டுள்ளது. எனவே இறப்பர் திணைக்களத்திற்கான வரவு

செலவுத்திட்ட ஒதுக்கீட்டினை ரூபா 500 மில்லியனிலிருந்து ரூபா 750 மில்லியனாக அதிகரிப்பதற்கு நான் முன்மொழிகின்றேன்.

60. கௌரவ சபாநாயகர் அவர்களே, இந்த நாட்டில் இறப்பரினை அடிப்படையாகக் கொண்ட பொருட்களின் தயாரிப்பினை நாம் அதிகரிப்போமானால், இறப்பரை அடிப்படையாகக் கொண்ட கைத்தொழிலிருந்து எமது தற்பொழுதைய ஏற்றுமதி வருமானத்தினை ஒரு பில்லியன் டொலரினை ஈட்டித்தரும் கைத்தொழிலாக மாற்ற முடியுமென்பது எனது கருத்தாகும். உள்நாட்டு மூலப்பொருள் இறப்பர் கைத்தொழில் உற்பத்திகளுக்காக பயன்படுத்தப்படுமாயின் ரயர்கள் மற்றும் ரியூப்களின் இறக்குமதிக்காக வருடந்தோறும் செலவிடும் 50 மில்லியன் ஐ.அ.டொலர்களையும் குறைப்பதற்கு முடியும். எனவே பெறுமதி சேர்க்கப்பட்ட ஏற்றுமதிகளை ஊக்குவிப்பதற்காக மூலப்பொருள் இறப்பர் ஏற்றுமதி மீது செஸ் வரியொன்றினை விதிப்பதற்கு நான் முன்மொழிகின்றேன்.

விவசாயப் பொருளாதாரமும் உணவுப் பாதுகாப்பும்

61. கௌரவ சபாநாயகர் அவர்களே, எமது நாடு பல விவசாய உற்பத்திகளில் தன்னிறைவை அடைவதற்கு முடியும். இது உயர்தர விதைகள் மற்றும் பயிர்ச்செய்கை பொருட்களின் வழங்கலில் அதிகரிப்பொன்றினை வேண்டி நிற்கின்றது. விவசாயத் திணைக்களம் மற்றும் எமது பல்கலைக்கழகங்களில் ஆராய்ச்சி ஆற்றலானது இலங்கையில் தாராளமாகப் பயிரிடக் கூடிய பயிர்களின் தரம் மற்றும் உயர் விளைச்சலினை மையப்படுத்தியதாக இருத்தல் வேண்டும். இப்பயிர்களின் அபிவிருத்தி கிராமிய வருமானத்தினை அதிகரிப்பதுடன் இறக்குமதிகளின் செலவினத்தினை 500 மில்லியன் ஐ.அ. டொலர்களால் குறைவடையச் செய்யும். எனவே விவசாயத் திணைக்களத்தின் 19 விதைப்பண்ணைகளும் மகா இலுப்பல்லமை போன்ற ஆராய்ச்சி நிலையங்களில் பயன்படுத்தப்படாத நிலங்களும் தேசிய முன்னுரிமை அடிப்படையொன்றாக அபிவிருத்தி செய்யப்படுதல் வேண்டும். 2011 ஆம் ஆண்டிலிருந்து 3 வருட துரிதப்படுத்தப்பட்ட விதைப் பண்ணை அபிவிருத்தி முன்னெடுப்பொன்றினை ரூபா 700 மில்லியன் செலவில் மேற்கொள்வதற்கு நான் முன்மொழிகின்றேன். திணைக்களமானது விதை அபிவிருத்தி நிகழ்ச்சித் திட்டங்களை விரிவாக்குவதற்கு தனியார்துறை விதைப் பண்ணைகளுடன் சேர்ந்து செயற்படும். தனியார் துறைக்கான ஊக்குவிப்புக் கொடுப்பனவொன்றாக, விதைப் பண்ணையின் முதலீட்டிற்காக 5 வருட வரி விலக்களிப்பொன்றினை வழங்குவதற்கு நான் முன்மொழிகின்றேன். விவசாய திணைக்களத்தின் விதை சான்றுப்படுத்தல் சேவையானது விதை மற்றும் பயிர்ச்செய்கை உபகரணங்களை அபிவிருத்தி செய்வதற்கு ஆர்வமுள்ள விவசாயிகளுக்கு அதன் விரிவாக்கல் சேவைகளையும் முனைப்புடன் வழங்கும். உர மானியம் நெல் விவசாயிகளுக்கு வழங்கப்படும் பெரியதொரு நிவாரணமாகும். உற்பத்தித் திறனை அதிகரிக்கும் வகையில் நாம் சேதனைப் பசளைகளைப் பயன்படுத்துவதற்கு ஊக்கமளிக்கின்றோம். உரம்

விநியோகம் மற்றும் அவற்றின் பயன்பாட்டில் ஏற்படும் ஒழுங்கீனங்கள் குறைக்கப்படுவதுடன் மானிய உதவித் திட்டம் தொடர்ந்தும் மேற்கொள்ளப்படும்.

62. இலங்கையில் செய்கை பண்ணப்படும் விசாலமானளவு வாசனைத் திரவியங்கள் மற்றும் கொக்கோ என்பன வெளிநாட்டுச் செலாவணியினை சம்பாதிப்பதில் பிரத்தியேகமான நன்மையினை கொண்டுள்ளன. பெருந்தோட்டக் கம்பனிகளில் பயன்படுத்தப்படாதிருக்கும் நிலம் கொக்கோ பயிர்ச்செய்கைக்கு உட்படுத்தப்பட வேண்டப்படும். பயிராக்கம் மற்றும் மீள் நடுகைக்கான 5 வருட மானியத் திட்டமொன்றினைச் செயற்படுத்துவதற்கும் நான் முன்மொழிகின்றேன். இத்துறையில் பெறுமதி சேர்க்கப்பட்ட உற்பத்திகளை ஊக்குவிப்பதற்கு வாசனைத் திரவிய பதனிடல் கைத்தொழிலாளர் களுக்கான சிறிய மற்றும் நடுத்தர தொழில் முயற்சி நிகழ்ச்சித் திட்டத்தின் கீழ் நிதியுதவி விரிவாக்கப்படும். சிறு ஏற்றுமதி விவசாயத் திணைக்களம் வாசனைத் திரவிய தோட்டங்களையும் உயர் வளர்ச்சி பயிர்ச்செய்கைப் பொருட்களையும் விருத்தி செய்வதற்கான விசேட நிகழ்ச்சித் திட்டமொன்றினைச் செயற்படுத்தும். தொடர்புடைய நிரல் அமைச்சுக்களுடன் இணைந்து கம நெகும் நிகழ்ச்சித்திட்டம் சிறு பற்றுநில வாசனைத் திரவிய பயிர்ச்செய்கையினை அடிப்படையாகக் கொண்ட வாழ்வாதார செயற்பாடுகளுக்கு ஒத்துழைக்கும் வகையில் தேவையான கிராமிய உட்கட்டமைப்பு வசதிகளை விருத்தி செய்யும்.

63. கௌரவ சபாநாயகர் அவர்களே, பூக்கள், அலங்கார தாவரங்கள் மற்றும் செடிகளுக்கான சர்வதேசக் கேள்வி துரிதமாக வளர்ச்சியடைந்து வருகின்றது. இத்துறையானது பெண்கள் மற்றும் இளைஞர்களுக்கான கவர்ச்சிகரமான வேலைவாய்ப்பு மூலமொன்றாக இருக்க முடியும். அவிசாவளை, கம்பஹா மற்றும் கேகாலை பிரதேசங்களில் மலர்ச்செடி வளர்ப்பினை ஊக்குவிக்கும் வகையில் உயர்தர பூக்கள் மற்றும் அலங்காரத் தாவரங்களை உற்பத்தி செய்வதற்கு நாற்று மேடைகளை உருவாக்குவதற்கான விசேட ஊக்குவிப்பு பொதியொன்றினை செயற்படுத்துவதற்கு நான் முன்மொழிகின்றேன். இது தாவரவியற் பூங்கா திணைக்களத்தினால் முன்னெடுக்கப்படுவதுடன், இத்திணைக்களம் பயிர்ச்செய்கை அதேபோன்று பின் அறுவடை, பொதியிடல் மற்றும் அது தொடர்பாக அறிய வேண்டிய விஞ்ஞான விடயங்கள் பற்றிய இலவசப் பயிற்சியினை வழங்கும். இத்தொழில் துறைக்காக ரூபா 100 மில்லியனை ஒதுக்கீடு செய்வதற்கு நான் முன்மொழிகின்றேன்.

64. கௌரவ சபாநாயகர் அவர்களே, எமது நாட்டில் 25,000 இற்கு அதிகமான சிறிய நீர்ப்பாசனத் திட்டங்கள் காணப்படுகின்றன. இவை விவசாயத்திற்குப் போன்றே சுற்றாடல், விலங்கின மற்றும் மனித தேவைகளுக்கும் உயிர் நாடியாகும். எனவே எமது நாட்டிலுள்ள அனைத்து சிறிய நீர்ப்பாசனத் திட்டங்களையும் புனரமைப்பதற்கு மாகாண சபை மற்றும் விவசாயத் திணைக்களம் என்பவற்றிற்கிடையில் 3 வருட பங்காண்மை முன்னெடுப்பொன்றிற்காக ரூபா 900 மில்லியனை ஒதுக்கீடு செய்வதற்கு நான் முன்மொழிகின்றேன். மேல் மாகாணத்திலுள்ள 50,000 ஹெக்டேயர்களுக்கு

மேற்பட்ட கைவிடப்பட்ட காணிகளை பயன்படுத்த முடியுமான வகையில் அனைத்து சிறிய நீர்ப்பாசன முறைமைகளையும் புனரமைப்பதற்கு விசேட முக்கியத்துவம் வழங்கப்படும்.

65. கௌரவ சபாநாயகர் அவர்களே, மீன் உற்பத்தியினை அதிகரிப்பதற்கு தாராளமான வாய்ப்புக்களை நாம் கொண்டிருக்கின்றோம். வடக்கு கிழக்கிலிருந்து கிடைக்கும் மீன் உற்பத்தியின் பங்களிப்பினை மொத்தத்தில் 50 சதவீதமாக அதிகரிப்பதற்கு நாம் மும்மொழிகின்றோம். மீன்பிடி படகுகளுக்கான பதிவுக் கட்டணங்கள் வருடாந்த உரிமங்களை புதுப்பித்தல் கட்டணம் மற்றும் தொழிற்பாட்டு கட்டணங்களை நீக்குவதன் மூலம் சிறிய மீன்பிடியாளர்களுக்கு நிவாரணம் வழங்குவதற்கும் அதன் மூலம் நிர்வாகத்தினை இலகுவடுத்துவதற்கும் நான் முன்மொழிகின்றேன். உள்நாட்டு மற்றும் நீரியல் மீன்பிடி செயற்பாடுகளை ஊக்குவிப்பதற்கு 8 சதவீத சலுகை வட்டி விகிதத்தில் கடன் வசதியொன்றினை வழங்குவதற்கு நான் முன்மொழிகின்றேன். ஆழ்கடல் மீன்பிடிக்கான நீண்ட கால சலுகைக்கடன் வசதியொன்றினை செயற்படுத்துவதற்கும் நான் முன்மொழிகின்றேன். மேலும் மீன்பிடிக்கைத்தொழிலினை ஊக்குவிப்பதற்கு 5 வருட காலத்திற்கு வருமான வரியிலிருந்து மீன்பிடிக்கைத்தொழிலை விலக்கிப்பதற்கும் நான் முன்மொழிகின்றேன். சுற்றுலா அபிவிருத்தி சபைக்கு, பாரம்பரிய மீன்பிடிக்கிராமங்களை அபிவிருத்தி செய்வதுடன் மீன்பிடிக்கைத்தொழிலினை அடிப்படையாகக் கொண்ட சுற்றுலாத்துறையை மேம்படுத்துவதற்காக ரூபா 300 மில்லியன் ஒதுக்கீடு செய்யப்படும்.

66. கால்நடைத் துறையானது உணவுப் பாதுகாப்பு, வருமான உருவாக்கம் மற்றும் வெளிநாட்டு நாணயச் செலாவணி சேமிப்புக்களில் மிக முக்கியமானதாகும். இத்துறையினை மேம்படுத்துவதில், கால்நடை மற்றும் கிராமிய சமுதாய அபிவிருத்தி அமைச்சினால் பாற்பண்ணையாளர்களுக்கு வளர்ப்பு பொருட்களை வழங்குவதற்கு உயர் விளைச்சலைத் தரும் பாற்பண்ணை விலங்குகள் இறக்குமதி செய்யப்படும். தனியார் துறையினால் மேற்கொள்ளப்படும் முதலீடு திரவப்பாலின் கிடைப்பனவினை அதிகரிப்பதற்கு ஊக்குவிக்கப்படும். திரவப் பாலுக்கான விலை லீற்றொன்றுக்கு 50 ரூபாவினால் அதிகரிப்பதற்கு நான் முன்மொழிகின்றேன். சிறியளவிலான கால்நடைத்துறைச் செயற்பாடுகளை ஊக்குவிப்பதற்கு 8 சதவீத வட்டியுடன் விசேட கடன் வசதிகள் அமுலாக்கப்படும். விலங்குப் பாதுகாப்பு மற்றும் சுகாதாரத் திணைக்களம் பண்ணையாளர்களுக்கான தரமான சேவைகளை வழங்குவதற்கு மிருக வைத்திய ஆராய்ச்சியில் ஈடுபடும். சிறிய தொழில் முயற்சியாளர்களின் கால்நடைத்துறைச் செயற்பாடுகளை ஊக்குவிப்பதற்கு ஏதுவாக மேலும் கால்நடை சத்திர சிகிச்சை நிபுணர்கள் மற்றும் தொழிற்பாடு அலுவலர்களின் விரிவாக்கற் சேவைகள் ஒவ்வொரு பிரதேச செயலகத்திலும் விரிவாக்கப்படும்.

கலை, கலாசாரம் மற்றும் பொதுசன ஊடகத்துறை

67. கௌரவ சபாநாயகர் அவர்களே, கலைஞர்கள் அவர்களது ஆக்கங்களை விருத்தி செய்து கொள்வதற்காக ரன்மினித்தன்னையில் அமைந்துள்ள தேசிய தொலைக்காட்சி திரைப்பட பூங்கா தற்பொழுது யதார்த்த நிலையை அடைந்துள்ளது. எமது தொலைக்காட்சி அலைவரிசைகளில் காட்டப்பட்ட இறக்குமதி செய்யப்பட்ட தொலைக்காட்சி நாடகங்களின் மீது விதிக்கப்பட்ட வரியிலிருந்து இதனை நாம் மேற்கொண்டோம். இது உள்நாட்டு தொலைக்காட்சி நாடக கைத்தொழிலை ஊக்குவிப்பதற்கு உதவியது. இந்த வசதியினை நாம் மேலும் விரிவாக்க வேண்டிய தேவை உள்ளது. வருமான சேகரிப்பு போதியதாக இல்லாததனால் இக்கருத்திட்டத்தின் இரண்டாவது கட்டத்தினை ஆரம்பிப்பதற்கு வரவு செலவுத் திட்டத்திலிருந்து ரூபா 200 மில்லியனை ஒதுக்கீடு செய்வதற்கு நான் முன்மொழிகின்றேன். இந்த அறவீட்டின் கீழ் கம்பித் தொலைக்காட்சிகள் உள்ளடக்கப்படுவதில்லை என்பதுடன் அவை இந்த வரியிலிருந்து தப்பித்துக் கொள்கின்றன என்பதை நான் அறிந்துள்ளேன். எனவே இந்த அறவீட்டினை அனைத்து தொலைக்காட்சி நிலையங்களையும் உள்ளடக்கும் வகையில் விரிவாக்குவதற்கும் அதேபோன்று அந்நிதியத்தினை எமது கலைஞர்களின் நலன்களுக்காகப் பயன்படுத்தவதற்கும் நான் முன்மொழிகின்றேன்.

68. கௌரவ சபாநாயகர் அவர்களே, 1970 ஆம் ஆண்டுகள் எமது மக்களின் மரபுக் கலைகள், மேடை நாடகங்கள் மற்றும் செயலாற்றுகை கலைகள் என்பவற்றிற்கான சிறந்ததொரு காலமாகக் காணப்பட்டது. எமது சர்வதேசப் புகழ் பூத்த கலைஞர்கள் எமது கலை மற்றும் கலாசாரத்திற்கு வளம் சேர்த்துள்ளனர். அடுத்த வருடம் செயலாற்றுகை கலைக்கான முக்கியமானதொரு வருடமாக இருக்கும். கொழும்பில் உலகத் தரத்துடன் கூடிய செயலாற்றுகை கலைக்கூடமொன்றினை நாம் திறந்து வைக்கின்றோம். இது சீன மற்றும் இலங்கை நாடுகளுக்கிடையில் அரிசி, இறப்பர் உடன்படிக்கை கைச்சாத்தான ஆண்டில் அத்திவாரமிடப்பட்ட நீண்ட கால சீன இலங்கை நட்புறவின் கொண்டாட்டங்களாக இருக்கும். மாகம் றுகணுபுரையில் புதிய சர்வதேச மாநாட்டு நிலைய உருவாக்கத்தில் கொரிய அரசாங்கம் எமக்கு உதவி வழங்குகின்றது. பண்டாரநாயக்க ரூபகார்த்த சர்வதேச மாநாட்டு மண்டபத்தினை நவீன மயப்படுத்தும் பணிகள் இடம் பெற்று வருகின்றன. எமது பிரிக்க முடியாத உறவுகளை ஊக்குவிக்கும் வகையில் வடக்கில் கலாசார நிலையமொன்றினை உருவாக்குவதற்கு இந்தியா எமக்கு உதவுகின்றது. இவ்வாறான வசதிகள் கண்டி, திருகோணமலை, காலி மற்றும் ஏனைய பிரதான நகரங்களிலும் ஏற்படுத்தப்படும். எனவே கௌரவ சபாநாயகர் அவர்களே செயலாற்றுகை கலைகளுக்கு விசேட முன்னுரிமை வழங்குவதற்கு நான் முன்மொழிகின்றேன். புதிய வசதிகள் அனைத்தையும் முகாமை செய்வதற்கு செயலாற்றுகை கலை நம்பிக்கை பொறுப்பு ஒன்றினை உருவாக்குவதற்கு நான் முன்மொழிகின்றேன். இந்நம்பிக்கை பொறுப்பானது செயலாற்றுகை கலைகளை மீண்டும் புத்தூக்கம் செய்வதற்கு எமது

பாரம்பரிய கலைஞர்களையும் தயாரிப்பாளர்களையும் ஊக்குவிக்கும். எனவே, இம்முன்னெடுப்புக்கான மூலதனமொன்றாக ரூபா 100 மில்லியனை ஒதுக்கீடு செய்வதற்கு நான் முன்மொழிகின்றேன். கலைஞர்கள் அவர்களது கலை மற்றும் நாடகங்களை செயற்படுத்துவதற்கு பண மானியங்கள் வழங்கப்படும். 2011 மற்றும் 2012 களின்போது ஆகக் குறைந்தது விருது பெற்ற பழைய நாடகங்களில் ஒன்றையாவது மேடையேற்றுவதற்கு அனுசரணை வழங்குமாறு ஒவ்வொரு வங்கிக்கும் நிதி நிறுவனங்களுக்கும் நான் அழைப்பு விடுக்கின்றேன். இதனை செயற்படுத்துவதற்கு சர்க்கலாசார நிலையமொன்றினை நிர்மாணிப்பதற்காக ரூபா 250 மில்லியனை ஒதுக்கீடு செய்வதற்கும் நான் முன்மொழிகின்றேன். கௌரவ சபாநாயகர் அவர்களே, இந்த தசாப்தத்தை இலங்கை கலைஞர்களின் பொற்காலமாக திரும்பவும் ஒருமுறை மாற்றுவதற்கு நான் தயாராகவுள்ளேன். நாடு முழுவதிலுமுள்ள எமது தொல்பொருட்கள் காணப்படும் இடங்களை பாதுகாப்பதற்கு 10 வருட திட்டமொன்றினைச் செயற்படுத்துவதற்கும் நான் முன்மொழிகின்றேன். இதனை ஆரம்பிப்பதற்காக, 2011 இல் ரூபா 300 மில்லியனை ஒதுக்கீடு செய்வதற்கு நான் முன்மொழிகின்றேன்.

69. கௌரவ சபாநாயகர் அவர்களே, 2007 வரவு செலவுத் திட்டத்தில் ஊடகவியலாளர்கள் அவர்களது பணிகளுக்கு வசதியளிக்கும் வகையில் பல்வேறுபட்ட உபகரணங்கள் மற்றும் கணனி வசதிகளை பெற்றுக் கொள்வதற்கு நான் நிதி ஏற்பாடு செய்திருந்தேன். எமது தேசம் ஆசியாவில் எழுச்சியடையும் பொருளாதாரமொன்றினைக் கொண்டிருக்கின்றது என்ற வகையில் நவீன தொழிநுட்ப மற்றும் உபகரணங்களுடன் கூடியதாக அவர்கள் மாறுவதற்கு மேலும் நாம் உதவி வழங்க வேண்டிய தேவை காணப்படுகின்றது. எனவே ஊடகவியலாளர்களுக்கு அவர்களது ஆக்கத்திறன்கள் மற்றும் தராதரத்தினை விருத்தி செய்வதற்கு கணனி உதிரிப்பாகங்கள், புகைப்படக் கருவிகள் மற்றும் பிற உபகரணங்களை வழங்குவதற்கு ரூபா 50 மில்லியனை புதிதாக ஒதுக்கீடு செய்வதற்கு நான் முன்மொழிகின்றேன்.

பராமரிப்புமிக்க சமுதாயம்

70. பெண்கள் மற்றும் சிறுவர்கள் குறிப்பாக குறை வருமானம் பெறும் குடும்பங்களில் உள்ளவர்களில் பாரிய கவனத்தை வழங்க வேண்டியுள்ளது. எமது நாடு தாய் மற்றும் சேய் இறப்பு வீதத்தினை குறைப்பதில் பெருமைக்குரிய பதிவொன்றினை பெற்றுள்ளது. எவ்வாறாயினும், எமது தாய்மார்கள் மற்றும் சிறுவர்களின் போஷாக்கு பற்றாக்குறையினை நிவர்த்தி செய்வதற்கு எமது முயற்சிகளை நாம் தொடர்ந்தும் மேற்கொண்டுள்ளோம். எனவே எமது சமூகத்தில் மதிப்பீடு செய்யப்பட்ட 1.1 மில்லியன் கர்ப்பிணித் தாய்மார்கள் அனைவருக்கும் திரிபோஷா நிகழ்ச்சித் திட்டத்தினை விரிவாக்க வேண்டிய தேவை எமக்குள்ளது. திரிபோஷா போஷாக்குணவு திட்டத்தின் பிரதான உள்ளீடான சோயா அவரையினை அரசாங்கத்தின் உணவு

உற்பத்தி திட்டம் வழங்குகின்றது. எனவே இந்நிகழ்ச்சித் திட்டத்தின் கீழ் தேவையுடைய முழுத் தாய்மாரும் பெற்றுக்கொள்ளும் வகையில் திரிபோஷா நிகழ்ச்சித் திட்டத்திற்கான தற்போதைய ஒதுக்கீட்டினை ரூபா 1,100 மில்லியனிலிருந்து ரூபா 1,500 மில்லியனாக அதிகரிப்பதற்கு நான் முன்மொழிகிறேன். முன் பள்ளி வயதில் சிறுவர்களின் விருத்தி தொடர்பாகவும் நாம் சமமான கவனத்தை செலுத்த வேண்டியுள்ளது. எனவே குறிப்பாக கிராமியப் பிரதேசங்களில் முன் பள்ளி சிறுவர் பாடசாலைகளை பிரபல்யப்படுத்துவதற்கு ரூபா 200 மில்லியனை ஒதுக்கீடு செய்ய நான் முன்மொழிகின்றேன். முன் பள்ளிச் சிறுவர் பாடசாலைகளுக்கு வகுப்பறைப் பொருட்கள் மற்றும் உபகரணங்கள் உதவியளிக்கப்படும். போஷாக்கு நிறைந்த உணவும் இப்பாடசாலைகளில் அறிமுகப்படுத்தப்படும். இச்செயலில் மாகாண சபைகள் மற்றும் உள்ளூராட்சி மன்றங்கள் மிக முக்கிய பங்கினை வகிக்க வேண்டுமென நான் எதிர்பார்க்கின்றேன்.

71. கௌரவ சபாநாயகர் அவர்களே, எமது அபிவிருத்தி உபாயங்கள் பராமரிக்கும் சமூகமொன்றினை ஊக்குவிக்கின்றது. வயோதிப, அங்கவீனமுற்ற, பயங்கரவாதத்தினால் பாதிக்கப்பட்ட மற்றும் பின்தங்கிய மக்கள் எமது சமூகத்தில் இருக்கின்றனர். அவர்கள் எம் அனைவரினதும் ஒத்துழைப்பை வேண்டியுள்ளனர். இம்மக்களுக்காக வழங்கப்படும் மாதாந்தக் கொடுப்பனவை அதிகரிப்பதற்கு ரூபா 1,000 மில்லியனால் வரவு செலவுத்திட்ட ஒதுக்கீடுகளை அதிகரிப்பதற்கு நான் முன்மொழிகின்றேன். சமுர்த்தி பெறும் குடும்பங்களிலுள்ள அங்கவீனமுற்ற சிறுவர்கள், குடும்பத்தைக் காப்பவர்கள் மற்றும் வயோதிபர்கள் ஆகியோரது சுமையினைக் குறைப்பதற்கான மாதாந்தக் கொடுப்பனவினை அதிகரிப்பதற்கும் நான் முன்மொழிகின்றேன்.

சுய பொருளாதாரம்

72. கௌரவ சபாநாயகர் அவர்களே, முச்சக்கர வண்டி இயக்குநர்கள், பார ஊர்தி மற்றும் ட்ரக் வண்டி இயக்குநர்கள் மற்றும் தனியார் பேருந்து இயக்குநர்கள் என்போர் எமது பொருளாதாரத்திற்கு பெறுமதியான சேவையினை வழங்குகின்றனர். அவர்களது சேவைகளை மேலும் மேம்படுத்துவதற்கு இச்சேவைகளுக்கான சொத்துக்களின் குத்தகை மீதான பெறுமதி சேர் வரியினை நீக்குவதற்கு நான் முன்மொழிகின்றேன். அவர்களது பாராமரிப்புச் செலவினங்களைக் குறைக்கும் வகையில் உதிரிப்பாகங்கள் மீதான சுங்கத் தீர்வைகளும் குறைக்கப்படும்.

73. கௌரவ சபாநாயகர் அவர்களே, எமது மக்களில் பெரும் தொகையானோர் சுய வேலைவாய்ப்பு செயற்பாடுகளில் ஈடுபட்டுள்ளனர். மக்கள் வங்கியின் உதவியுடன் சுய வேலைவாய்ப்பு செயற்பாடுகளுக்கான தினசரி கடன் திட்டமொன்றினை செயற்படுத்துவதற்கு நான் முன்மொழிகின்றேன். நகரங்களில் சந்தை வாய்ப்பினை மேம்படுத்துவதற்கு அவர்களது உற்பத்திகளை விற்பனைக்காக வைப்பதற்கு நகர்த்தக்

கூடிய விற்பனைக் கூடங்களுக்காக புதிய கடன் திட்டமொன்றின் கீழ் வழங்கப்படும். நகர சுய வேலைவாய்ப்பு தொழில் முயற்சிகளுக்கு வசதியளிக்கும் வகையில் சுய வேலைவாய்ப்புக்கான செயலகமொன்று உருவாக்கப்படும்.

74. கௌரவ சபாநாயகர் அவர்களே, சிறிய தொழில் முயற்சிப் பொருளாதாரத்தினை நாம் அதிகளவு கொண்டிருக்கின்றோம். 65 சதவீதத்திற்கு மேற்பட்ட தேயிலை, இறப்பர், தெங்கு மற்றும் நெல் என்பன சிறிய விவசாயிகளினால் இயக்கப்படுகின்றது. 60 சதவீதத்திற்கு மேற்பட்ட பயணிகள் மற்றும் பொருட்கள் போக்குவரத்து சிறிய தொழில் முயற்சியாளர்களினால் வழங்கப்படுகின்றது. நகர மற்றும் நகரம் சார்ந்த வியாபாரம் சிறிய தொழில் முயற்சி நடவடிக்கையொன்றாகும். அவர்கள் அரசாங்கத்திடமிருந்து எதிர்பார்ப்பது பாதுகாப்பு, இலகுவான முறைமை மற்றும் திறன்மிக்க சேவைகளை மாத்திரமே ஆகும். எனவே ஒவ்வொரு அரசாங்க நிறுவனமும் இந்த தொழில் முயற்சியாளர்களின் பிரச்சினைகளை கவனிப்பதற்கு பிரத்தியேகமான அலுவலர் ஒருவரைக் கொண்ட விசேட கருமபீடமொன்றினைக் கொண்டிருக்கும்.
75. சிறிய பொருளாதாரத்தின் வினைத்திறன் மிக்க செயற்பாடு நியாயமானளவு நிறுவன மேம்பாட்டினை வேண்டி நிற்கின்றது. வாராந்த சந்தைகள் முச்சக்கர வண்டி தரிப்பிடங்களின் அமைப்புக்கள், சுய தொழில் வாய்ப்புக்கான நடமாடும் கடைகள், கைவினைப் பொருட்களுக்கான சில்லறை விற்பனை வசதிகள், புதிய பழங்கள், மரக்கறிகள் மற்றும் வீட்டுத்தேவைப் பொருட்கள், செய்தித்தாள் மற்றும் சஞ்சிகைகள் விற்பனை நிலையங்கள், சமய மற்றும் பொது இடங்களைச் சூழ சில்லறைக் கடைகள், சிறிய உணவுச்சாலைகள், பூக்கடைகள் என்பவற்றை நவீனமயப்படுத்துவதற்கான பல கருத்திட்டங்களை செயற்படுத்துவதற்கு நான் முன்மொழிகின்றேன். கௌரவ சபாநாயகர் அவர்களே, கிராமிய அபிவிருத்திக்கான நிறுவன ஏற்பாடுகள் கிராமியப் பொருளாதாரத்தினை வலுவூட்டுவதற்கு இலகுவாக்கப்படும் வேண்டும். எனவே கம நெகும் நிகழ்ச்சித் திட்டத்திற்கான தேசிய செயலகம் பொருளாதார அபிவிருத்தி அமைச்சிலுள்ள தொடர்புடைய நிறுவனங்களை உள்ளடக்கியதொரு தாய் அமைப்பாக தாபிக்கப்படும்.
76. கௌரவ சபாநாயகர் அவர்களே, உலக உணவுப் பாதுகாப்பின்மை அச்சுறுத்தலைப் பொறுத்த வரையில் இச்சவாலை எதிர்கொள்வதற்கு சமூகம் தயார்படுத்தப்பட்டுள்ளதென்பது முக்கியமானதாகும். கோழி வளர்ப்பு, கால்நடை, பழங்கள் மற்றும் மரக்கறிகள் என்பன உணவு வழங்கலுக்கான சிறந்த மூலத்தினை வழங்க முடியும். இதில் செலவு குறைந்த சேதனப் பசளைகளை பயன்படுத்துவதற்கும் முடியும். எனவே கொல்லைப்புற பொருளாதாரத்தினை அபிவிருத்தி செய்வதற்கு ஒரு மில்லியன் வீட்டுத்தோட்டங்களை ஏற்பாடு செய்வதன் மூலம் விவசாயம் மற்றும் சமூர்த்தி திணைக்களத்தின் மூலம் தேசிய உணவுப் பாதுகாப்பு செயலணி ஒன்றினை உருவாக்குவதற்கு நான் முன்மொழிகின்றேன்.

77. கௌரவ சபாநாயகர் அவர்களே, எமது நுகர்வுப் பழக்கத்தில் பாண் மற்றும் பிற வெதுப்பக உற்பத்திகள் பிரபல்யம் அதிகரித்துள்ளது போன்று விரைவு உணவுப் பொருட்களின் செல்வாக்கும் அதிகரித்துள்ளது. எவ்வாறாயினும், சர்வதேச தானிய விலைகளில் அதிகரிப்பு காணப்படுகின்றது என்ற வகையில் இறக்குமதி செய்யப்பட்ட கோதுமை மாவில் தங்கியிருக்கும் நிலையினை குறைப்பதற்கு பொருத்தமான தொழிநுட்பங்களை உருவாக்க வேண்டிய அவசியம் ஏற்பட்டுள்ளது. இலங்கை அரிசி உற்பத்தியில் மிகையான நிலையினை நோக்கி துரிதமாக வளர்ச்சியடைந்து வருகின்றது. எனவே, தானிய கலவை வெதுப்பக உற்பத்திகளை தயாரிப்பதற்காக இறக்குமதி செய்யப்பட்ட இயந்திரங்கள் மற்றும் உபகரணங்களுக்கு சுங்கத் தீர்வைகள் மற்றும் பெறுமதி சேர் வரியிலிருந்து விலக்களிப்பதற்கு நான் முன்மொழிகின்றேன். அத்துடன் ரூபா 50 மில்லியனுக்குக் குறைந்த வருமான புரள்வினைக் கொண்ட அரிசி ஆலை மற்றும் வெதுப்பக கைத்தொழில் துறையினை பொருளாதார சேவைக் கட்டணத்திலிருந்து விலக்களிப்பதற்கு நான் முன்மொழிகின்றேன். அரிசியினை அடிப்படையாகக் கொண்ட வெதுப்பக உற்பத்திகளில் ஈடுபட்டுள்ள கைத்தொழிலுக்கு அரச வங்கிகளிடமிருந்து விசேட கடன் வசதிகள் செய்து கொடுக்கப்படும்.

நுகர்வோர் பாதுகாப்பு வலையமைப்பு

78. கௌரவ சபாநாயகர் அவர்களே, மக்கள் ஒருபோதும் வறியவர்களாகப் பிறப்பதில்லை. வறுமை என்பது மனிதன் உருவாக்கிக் கொண்டதாகும். சட்டப் பிணக்குகளில் நீண்டகாலத் தாமதமும் அத்தகைய வறுமைக்கான காரணங்களில் ஒன்றாகும். எமது நீதித்துறையில் தீர்க்கப்படாத ஏறக்குறைய 650,000 வழக்குகள் தீர்ப்புக்களாகக் காத்திருக்கின்றன. இதன் விளைவாக மக்கள் தமது பெறுமதியான நேரத்தையும் பணத்தையும் செலவிடுகின்றனர். பிணக்கிற்குட்பட்ட காணிகளை உற்பத்தித் திறன் பயன்பாட்டிற்காக பயன்படுத்த முடியாதுள்ளது. எனவே 2011 ஆம் ஆண்டிலிருந்து நீதித்துறை நிர்வாகத்திற்காக 3 வருட துரிதப்படுத்தப்பட்ட கருத்திட்டமொன்றினை செயற்படுத்துவதற்கு நான் முன்மொழிகின்றேன். இக்கருத்திட்டத்திற்காக ரூபா 400 மில்லியன் ஒதுக்கீடு செய்யப்படுவதுடன் ஆரம்ப ஏற்பாடாக 2011 இல் ரூபா 150 மில்லியன் ஒதுக்கீடு செய்யப்படும்.

79. கௌரவ சபாநாயகர் அவர்களே, குறை வருமானம் பெறும் மக்கள் உற்பத்தி மற்றும் விநியோக செயற்பாடுகளை மேற்கொள்வதற்காக சந்தை சக்திகளினால் ஓரம் கட்டப்படும் நிலை காணப்படுகின்றது. அவர்களது தாங்குதிறன் மிகவும் வரையறுக்கப்பட்டது. எனவே வங்கிகளின் நிதியுதவியுடன் லக்சதொச மற்றும் கோப் சிற்றி விற்பனைக் கூடங்களை துரிதமாக விரிவாக்குவதற்கு நான் முன்மொழிகின்றேன். குறைவருமானம் பெறும் குடும்பங்களுக்கு உணவுப் பாதுகாப்பு அட்டைகளை வழங்குவதற்கு நான் முன்மொழிகின்றேன். இது அரிசி, கோதுமை மா,

சீனி, பருப்பு, கருவாடு மற்றும் பால்மா என்பவற்றினை தாங்கிக் கொள்ள முடியுமான விலையில் ஆகக் குறைந்த அளவு உத்தரவாதமொன்றினை வழங்கும். சமுர்த்தி நிகழ்ச்சித் திட்டத்தின் மூலம் வறியவர்களுக்கான இந்த உணவுப் பாதுகாப்பு முறைமையினை செயற்படுத்துவதற்கு ரூபா 1,000 மில்லியனை ஒதுக்கீடு செய்வதற்கு நான் முன்மொழிகின்றேன்.

விளையாட்டுப் பொருளாதாரம்

80. விளையாட்டுப் பொருளாதாரமொன்றினை ஊக்குவிப்பதற்கு நாம் ஒவ்வொருவரும் நன்மையடைந்துள்ளோம். இலங்கை ஏற்கனவே உலக கிரிக்கெட் விளையாட்டில் ஈடுபட்டுள்ளது. தற்பொழுது நாம் ரென்னிஸ், றக்பி மற்றும் பிற விளையாட்டுக்களை அபிவிருத்தி செய்ய வேண்டியுள்ளது. எமது பல்கலைக்கழகங்கள், பாடசாலைகள், படையணிகள், வேலைத்தளங்கள் மற்றும் கிராமியப் பிரதேசங்களிலுள்ள இளைஞர்களை நாம் இனம் காண வேண்டுமென்பதுடன் அவர்களது விளையாட்டு ஆற்றல்களை விருத்தி செய்ய வேண்டுமென்பதுடன் ஒலிம்பிக் உள்ளடங்கலாக சர்வதேச நிகழ்வுகள் அனைத்திற்கும் அவர்களைத் தயார்படுத்த வேண்டும். எனவே, குறிப்பிடத்தக்க ஆற்றல்களைக் கொண்ட விளையாட்டு வீரர்களுக்கான கிரீடா சக்தி முன்னெடுப்புகள் எமது இளைஞர்களை பயிற்றுவிக்கும்ளவு விரிவாக்கப்படுதல் வேண்டும். நாட்டில் தற்பொழுது காணப்படும் வசதிகளுக்கு மேலதிகமாக தியகம, சூரியவெவ, பல்லேகல மற்றும் யாழ்ப்பாணம் என்பவற்றில் புதிய சர்வதேச விளையாட்டரங்கு வசதிகள் உருவாக்கப்படும். மாகாண ரீதியிலான வசதிகள் அதேபோன்று எமது பல்கலைக்கழகங்களில் நீச்சல், உடற் பயிற்சி மற்றும் பிற விளையாட்டுகள் அடுத்த 6 வருடங்களில் விருத்தி செய்யப்படும். கோல்ட்வ் உள்ளடங்கலாக விளையாட்டு செயற்பாடுகளுடன் தொடர்பான சுற்றுலாத்துறையில் முதலீடுகளுக்கு முன்னுரிமை வழங்கப்படும். அனைத்து உட்கட்டமைப்பு வசதிகளையும் மேம்படுத்துவதற்கும் சர்வதேச விளையாட்டு நிகழ்வுகளை கவருவதற்குமான அரசாங்க தனியார் பங்குடமை கருத்திட்டம் என்ற வகையில் தேசிய விளையாட்டுகள் அபிவிருத்தி நிதியமொன்றினை உருவாக்குவதற்கு நான் முன்மொழிகின்றேன். விளையாட்டுச் செயற்பாடுகளை மேம்படுத்துவதற்கான இந்நிதியத்திற்கு தேசிய லொத்தர் வருமானம் மற்றும் சுற்றுலா விடுதி அறைகள் மீதான அறவீட்டிலிருந்து 10 சதவீதத்தினை ஒதுக்கீடு செய்வதற்கு நான் முன்மொழிகின்றேன். 2018 பொதுநலவாய விளையாட்டுப் போட்டிகளுக்கு நாம் எமது பிரதிநிதித்துவத்தினை வெளிப்படுத்தியுள்ளோம் என்ற வகையில் தனியார் துறை குறிப்பாக சுற்றுலாத்துறையினை இலங்கையினை சர்வதேச நிகழ்வுகளை நடாத்தக் கூடிய ஒரு இடமாக முன்னேற்றுவதற்கு நான் அழைப்பு விடுக்கின்றேன்.

எமது சுற்றாடல் முன்னுரிமைகள்

81. கௌரவ சபாநாயகர் அவர்களே, பல்வகைத் தன்மைமிக்க எமது உயிரியல் வளங்கள் எமது பொருளாதாரத்தின் முக்கிய தூண்களாகும். எமது முன்னோர்களைப் போன்று நாட்டின் ஆற்று வளங்கள், உயிரியல் வளங்கள் மற்றும் சமூகப் பொருளாதார அபிவிருத்தி என்பவற்றுடன் நெருக்கமான தொடர்பினை நாம் பேண வேண்டியுள்ளது. நீரேந்துப் பிரதேசங்கள், வன வளம், கரையோரங்கள், மலைகள், ஆறுகள் மற்றும் களப்புகள் என்பன எமது சூழலின் முக்கிய அம்சங்களாகும். இவ்வகையில் நோக்கும் போது, நாட்டின் உயிரியல் பல்வகைத் தன்மையினை பாதுகாப்பதற்கு தேவையான சட்டவாக்கங்களையும் உபாயங்களையும் சுற்றாடல் அமைச்சு அறிமுகப்படுத்தும். நாட்டின் 103 ஆற்றுப்பள்ளத்தாக்குகளை அடிப்படையாகக் கொண்ட ஒருங்கிணைந்த நீர் முகாமைத்துவ முறைமையொன்றினை அறிமுகப்படுத்துவதற்கும் இங்கு முன்மொழியப்படுகின்றது. சுற்றாடல் அமைச்சின் ஊடாக வழங்கப்படும் வரவு செலவுத்திட்ட வளங்களில் துரித மீள் காடாக்கல் நிகழ்ச்சித் திட்டத்திற்கு உயர் முன்னுரிமை அளிக்கப்படும். கழிவு முகாமைத்துவ முறைமையினை மேம்படுத்துவதற்கு ஒவ்வொரு பிரதேச சபை பிரிவிலும் கழிவு முகாமைத்துவத்திற்காக இனங்காணப்பட்ட ஆகக் குறைந்தது ஒரு காணியாவது நிரப்பப்படும் இடமாக இனங்காணப்பட வேண்டுமெனவும் நான் முன்மொழிகின்றேன். இந்நிகழ்ச்சித் திட்டத்திற்காக செலவிடுவதற்கு பிராந்திய அபிவிருத்தி முன்னெடுப்புகளிலிருந்து ரூபா 500 மில்லியனை ஒதுக்கீடு செய்வதற்கு முன்மொழிகின்றேன்.

உட்கட்டமைப்புச் செலவினம்

82. பாதைகள், மின்சாரம், நீர், நீர்ப்பாசனம், துறைமுகங்கள் மற்றும் விமானப் போக்குவரத்து நடவடிக்கைகளில் நேரடி அரசாங்க முதலீட்டுக்காக ரூபா 413 பில்லியன் இந்த வரவு செலவுத்திட்டத்தில் ஒதுக்கீடு செய்யப்பட்டுள்ளது. மின்வலு உற்பத்தி மற்றும் பகிர்வு முறைமையின் தொடர்ந்தேர்ச்சியான விரிவாக்கத்தில் மூலதன முதலீடு கடந்த இரண்டு வருடங்களில் ரூபா 64 பில்லியனை விஞ்சியுள்ளது. நாம் ஏற்கனவே மின்சாரத் துண்டிப்புக்களைத் தவிர்த்துள்ளதுடன் பெரும்பாலும் அனைவருக்கும் மின்சாரத்தை கிடைக்கச் செய்துள்ளோம். இவ்வசதிகள் அனைத்திற்கும் செலவினம் காணப்படுகின்றது. எனவே 2011 சனவரியிலிருந்து மின்சாரக் கட்டண கட்டமைப்புக்கு திருத்தம் ஒன்றினைச் செய்வதற்கு நான் முன்மொழிகின்றேன். அரசாங்க வைத்தியசாலைகள், பாடசாலைகள், வாழ்க்கைத் தொழிற்பயிற்சி நிறுவனங்கள் மற்றும் பல்கலைக்கழகங்களுக்கு 25 சதவீதத்தினால் மின் கட்டணத்தினைக் குறைப்பதற்கு முன்மொழிகின்றேன். சமயத் தலங்கள், சிறிய வியாபாரங்கள் மற்றும் சிறிய மற்றும் நடுத்தர தொழில் முயற்சிகள் என்பவற்றிற்கு தற்பொழுது காணப்படும் கட்டண விகிதம் தொடர்ந்து இருக்கும். முதல் 60 அலகுகள்

தவிர்ந்த பிற பயன்பாடுகளுக்கான கட்டணத்தினை 8 சதவீதத்தினால் அதிகரிப்பதற்கு முன்மொழிகின்றேன்.

83. பாதைத்துறையில் தொடர்ந்த விரிவாக்கலுக்காக ரூபா 109 பில்லியனை நாம் செலவிட வேண்டியுள்ளது. 2013 ஆம் ஆண்டிற்கு முன்னர் முழு நாட்டிலுமுள்ள தேசிய மற்றும் மாகாண பாதைகளை அபிவிருத்தி செய்வது எமது இலக்காகும். எனவே மாகாணப் பாதை அபிவிருத்தி முன்னெடுப்புகளின் ஒத்துழைப்புக்கு ரூபா 20 பில்லியனை மேலதிகமாக ஒதுக்கீடு செய்வதற்கு முன்மொழிகின்றேன். எமது பாதை வலையமைப்பில் மேம்பாட்டினைக் கருத்திற் கொண்டு மோட்டார் வாகனங்களின் பதிவுக் கட்டணத்தில் திருத்தம் செய்ய வேண்டியுள்ளது. எவ்வாறாயினும், முச்சக்கர வண்டிகள், விவசாய மற்றும் பொருட்கள் போக்குவரத்து வாகனங்களுக்கு எவ்வித திருத்தமும் செய்யப்படமாட்டாது. உத்தேச திருத்தமானது வருமானத்தினை ரூபா 1,000 மில்லியனால் அதிகரிக்கும். மோட்டார் வாகனங்களுக்கான வருடாந்த வருமான உரிமக் கட்டணத்தினை 10 சதவீதத்தினால் அதிகரிப்பதற்கு மாகாண சபைகளையும் வேண்டிக் கொள்கின்றேன்.

வரி நிர்வாகத்தினை இலகுவடுத்தல்

84. மாகாண புரள்வு வரி மற்றும் பல்வேறுபட்ட தேசிய வரிகளின் தொழிற்பாடு, வரி மீதான வரியாக விதிக்கப்படுகின்றது. இது குறிப்பாக சிறிய மற்றும் நடுத்தரக் கைத்தொழில்களுக்கும் நுகர்வோர்களுக்கும் உயர் செலவினத்தினை ஏற்படுத்துகின்றது. எனவே மாகாண புரள்வு வரியை நீக்குவதற்கு முன்மொழிகின்றேன். தேசக் கட்டுமான வரியினால் சேகரிக்கப்படும் வருமானத்தில் மூன்றில் ஒன்றினையும் சேகரிக்கப்படும் முத்திரைத் தீர்வையினை முழுமையாகவும் மோட்டார் வாகனப் பதிவுக் கட்டணத்தில் 70 சதவீதத்தினையும் மாகாண சபை வருமானக் கணக்கில் அரசாங்கம் வரவு வைக்கும். 2011 சனவரியிலிருந்து இப்பிரேரணையைச் செயற்படுத்துவதற்கு முன்மொழிகின்றேன். மாகாண சபைகள் அவற்றினது ஒழுங்குவிதிகளில் ஏற்படையதான மாற்றங்களை செய்யுமாறு நான் கேட்டுக் கொள்கின்றேன்.

85. கௌரவ சபாநாயகர் அவர்களே, ஆதனங்கள் யதார்த்தமாக விலை மதிப்பீடு செய்யப்படவில்லை என்ற வகையில் உள்ளூராட்சி மன்றங்களின் வருமானம் படிப்படியாக இல்லாது போயுள்ளது. எனவே உள்ளூராட்சி மன்றங்களினதும் ஏனைய முகவராண்மைகளினதும் ஆதன அடிப்படை வாடகை வருமான மதிப்பீடு விலை மதிப்பீட்டு திணைக்களத்தினால் மட்டுமே மேற்கொள்ளப்பட வேண்டுமெனவும் நான் முன்மொழிகின்றேன். இந்த ஏற்பாடுகளின் மூலம் கிடைக்கும் வருமானம் ஆண்டொன்றுக்கு ரூபா 2,000 மில்லியனை விட அதிகமாகுமென மதிப்பிடப்பட்டுள்ளது. அத்தகைய வருமானத்தினை உள்ளூராட்சி மன்றங்கள் சூழல்,

வீதி விளக்குகள், கழிவுகற்றல், துப்பரவேற்பாடு போன்றவற்றினை மேம்படுத்துவதற்காக பயன்படுத்த முடியும்.

86. கௌரவ சபாநாயகர் அவர்களே, நான்கு கட்ட வரிக்கட்டமைப்பொன்றுக்குள் பொருளாதார சேவைக் கட்டணம் இலகுபடுத்தப்படும். தேசக் கட்டுமான வரியினை 3 சதவீதத்திலிருந்து 2 சதவீதமாக குறைப்பதற்கு நான் முன்மொழிகின்றேன். இதன் தளத்தினை விரிவாக்குவதற்காக ஏற்புடையதான ஆரம்ப தொகை ரூபா 500,000 ஆக நிர்ணயிக்கப்படும். ரூபா 50 மில்லியனை விடக் குறைந்த தயாரிப்பு மற்றும் பதனிடல் கைத்தொழில்கள் மற்றும் மூன்று நட்சத்திர ஹோட்டல்கள் விலக்களிக்கப்படுகின்றன. வரி விதிப்பனவினை இலகுவாக்குவதற்கு சமூகப் பொறுப்பு அறவீடு, கிராமிய உட்கட்டமைப்பு அபிவிருத்தி அறவீடு மற்றும் பற்றுவரி என்பவற்றை இல்லாதொழிப்பதற்கு நான் முன்மொழிகின்றேன். அரசாங்க முதலீட்டு செலவினத்தினை குறைப்பதற்கு நிர்மாண உத்தரவாத நிதிய அறவீட்டிலிருந்து அரசாங்க நிறுவனங்களை விலக்களிப்பதற்கு நான் முன்மொழிகின்றேன். இலங்கை மின்சார சபை, இலங்கை பெற்றோலியக் கூட்டுத்தாபனம், தேசிய நீர் வழங்கல் மற்றும் வடிகாலமைப்புச் சபை மற்றும் இலங்கை துறைமுக அதிகார சபை என்பவற்றினை 5 வருட காலத்திற்கு வருமான வரியிலிருந்து விலக்களிப்பதற்கு முன்மொழிகின்றேன். அவை தமது இலாபத்தில் நான்கில் ஒன்றினை அரசாங்கத்திற்கான பங்கிலாபமாகக் கருதி செலுத்துதல் வேண்டும். சிறிய மற்றும் நடுத்தர தொழில் முயற்சிகளை ஊக்குவிப்பதற்காகவும் 10 வருடங்களுக்கு மேற்பட்ட பெறுமதி சேர் வரி முறைமையினை படிப்படியாக இல்லாதாக்குவதற்கும் பெறுமதி சேர் வரி ஒத்திவைப்புத் திட்டம் இலகுபடுத்தப்படும். அனைத்து வரி மீள் கொடுப்பனவுகளும் கணக்கு வைத்திருப்பவர் காசோலைகளாக மாத்திரம் மேற்கொள்ளப்படும். பெறுமதி சேர் வரி, பொருளாதார சேவைக் கட்டணம் மற்றும் தேசக் கட்டுமான வரி என்பவற்றின் மீதான வரி விபரத்திரட்டுகள் வருடாந்த அடிப்படையில் இருக்கும் அதேவேளை வரிக் கொடுப்பனவுகள் மாதாந்த அடிப்படையில் மேற்கொள்ளப்பட வேண்டுமென முன்மொழிகின்றேன். விசேடமாக நிர்மாணம், தொலைத்தொடர்பாடல் மற்றும் உயர் தொழிநுட்பக் கைத்தொழில்களில் முதலீட்டினை ஊக்குவிப்பதற்கு பொறித்தொகுதி மற்றும் இயந்திரங்கள் மீதான பெறுமானத் தேய்வுக் கொடுப்பனவினை மூன்றில் ஒன்றாகவும் கட்டிடங்களை 10 வருடங்களாகவும் அதிகரிப்பதற்கு முன்மொழிகின்றேன்.

87. கௌரவ சபாநாயகர் அவர்களே, சுங்கம், மதுவரி மற்றும் உள்நாட்டு இறைவரி தொடர்பான பிணக்கிற்குட்பட்ட வரி விவகாரங்களை விசாரித்து 90 நாட்களுக்குள் தீர்மானங்களை வழங்குவதற்கு சுதந்திரமான வருமான ஆணைக்குழு ஒன்றினை நியமிப்பதற்கு முன்மொழிகின்றேன். தீர்மானம் பெறப்பட்டதன் பின்னர், ஏதேனும் விசேட கணக்கொன்றில் பிணக்கிற்குரிய வரிக் கொடுப்பனவு செய்யப்பட்டதன் பின்னர் மாத்திரமே மேலதிக நடவடிக்கைகள் அனுமதிக்கப்படும். மீளாய்வுச் சபையானது இல்லாதாக்கப்படும்.

88. ஊக்குவிப்புக்கள் உள்ளடங்கலாக அரசாங்க நிறுவனங்கள் மற்றும் ஒழுங்குபடுத்தல் நிறுவனங்களின் கையிலுள்ள 6 மாத செயற்பாட்டு மூலதன தேவைப்பாடுகள் தவிர்ந்த பயன்படுத்தப்படாத நிதிகள் 2011 யூலை 31 அன்று அல்லது அதற்கு முன்னர் தீர்ப்பு நிதியத்திற்கு மாற்றப்படும். அதன் பின் அத்தகைய நிறுவனங்கள் 6 மாத தொழிற்பாட்டு மூலதன மீதிகளைத் தவிர வேறெந்த நிதியினையும் அவை வைத்திருக்கவில்லை என்பதை உறுதிப்படுத்துதல் வேண்டும்.

89. கௌரவ சபாநாயகர் அவர்களே, சுங்கத் தீர்வைக் கட்டமைப்பினை நான்கு கட்ட வரிக்கட்டமைப்பிற்குள் மேலும் இலகுபடுத்துவதற்கு நான் முன்மொழிகின்றேன். உள்நாட்டு பெறுமதி சேர்ப்புடனான கைத்தொழில்கள் உயர் தொழிநுட்பத்தினை ஊக்குவிப்பதற்கும் அவற்றினது உற்பத்திச் செயன்முறைகளை தரமுயர்த்துவதற்கும் குறைந்த தீர்வை விகிதத்தில் மூலப்பொருட்களையும் இயந்திரங்களையும் பெற்றுக் கொள்வதற்கு அனுமதிப்பதன் மூலம் ஊக்குவிக்கப்படும். இலங்கையினை வர்த்தக மத்திய நிலையமாக மாற்றுவதற்கு பிணையப்படுத்தப்பட்ட சரக்குப் பொருட்களுக்கான புதிய கொள்கைச் சட்டமொன்றினையும் அரசாங்கம் அறிமுகப்படுத்தும். உள்நாட்டுப் பொருளாதாரத்தில் உண்திறனான உற்பத்திப் பொருட்களின் விலைத் தளம்பல்களை ஸ்திரிப்படுத்துவதற்கு தெரிவு செய்யப்பட்ட இறக்குமதிகளுக்கு விசேட நுகர்வுப் பொருள் அறவீட்டுச் சட்டம் ஏற்புடையதாகும். அரசாங்கம் சுற்றாடல், சுகாதாரம், பாதுகாப்பு என்பவற்றினைக் கவனத்திற் கொண்டு இருதரப்பு, பல்தரப்பு வர்த்தக உடன்படிக்கைகள் மற்றும் உலக வர்த்தக அமைப்பின் உடன்படிக்கைகளைச் செயற்படுத்தும். முன்மொழியப்பட்ட திருத்தங்களுக்கு பயன்வலுக் கொடுக்கும் வகையில் புதிய வருமான பாதுகாப்புக் கட்டளை இன்றிரவு வெளியிடப்படும். தரங்குறைந்த பொருட்களை சந்தையில் குவிப்பதைத் தடுத்தல், எதிரீடு செய்ய உதவுதல் அதேபோன்று மூன்று மொழிகளிலும் பெயர்ப்பட்டியல் இருவதற்கான சட்டவாக்கங்கள் தேசிய நலனை பாதுகாப்பதற்காக அறிமுகப்படுத்தப்படும். சுங்கத் திணைக்களத்திலுள்ள அனைத்து அலுவலர்களுக்கும் மிகவும் நியாயமான வகையில் ஊக்குவிப்புக் கொடுப்பனவு திட்டமொன்றினை வடிவமைப்பதற்கு சம்பளங்கள் மற்றும் பதவியணி ஆணைக்குழுவின் ஆலோசனையுடன் தற்பொழுதிருக்கும் விருது வழங்கும் திட்டம் மீள் அமைக்கப்படும்.

90. கௌரவ சபாநாயகர் அவர்களே, எனது வரவு செலவுத்திட்டத்திற்கு முன்னரான கலந்தாலோசனைகளின்போது, அபிவிருத்திப் பணிகளை செயற்படுத்துவதற்கு முகாமைத்துவ மற்றும் தொழினுட்ப மட்டங்களில் மேலதிக தொழில்கள் உருவாக்கப்படுவது அவசியம் என்பதை உணர்ந்து கொண்டேன். எனவே, பொறியியல், நிர்வாகம், திட்டமிடல், ஆசிரியர் சேவை, தொழினுட்ப சேவைகள், விவசாய விரிவாக்கல் மற்றும் பிற திறன்களைக் கொண்ட துறைகளில் நாடளாவிய சேவைகள் அனைத்திற்கும் 10,000 பட்டதாரிகளை ஆட்சேர்ப்பு செய்வதற்கு நான் முன்மொழிகின்றேன். இளம் பதவியினரை அறிமுகப்படுத்தும் வகையில் அரசாங்க

வங்கிகள் மற்றும் பிற நிதியியல் நிறுவனங்களில் முகாமைத்துவ பயிலுனர்களாக மேலும் 1,500 பட்டதாரிகள் சேர்த்துக் கொள்ளப்படுவர். பாதுகாப்பு அமைச்சு அதன் கீழுள்ள வைத்தியசாலைகளுக்கு 1,500 தாதிமார் தேவையென்பதை எனது கவனத்திற்குக் கொண்டு வந்தது. இதற்கான ஆட்சேர்ப்புக்களும் பட்டதாரிகள் மற்றும் வேலைவாய்ப்பினை நாடும் பிற தகைமை பெற்ற இளைஞர்களுக்கிடையிலிருந்து மேற்கொள்ளப்படும்.

91. கௌரவ சபாநாயகர் அவர்களே, அரசாங்க ஊழியர்களின் சம்பளம் தொடர்பான விடயங்களில் நான் கூடிய கவனம் செலுத்தியுள்ளேன். சம்பளங்கள் மற்றும் ஓய்வூதியங்களுக்காக மாதமொன்றிற்கு 100 ரூபா அதிகரிப்பொன்றினை வழங்குவதற்கு வருடந்தோறும் ரூபா 1.9 பில்லியன் செலவாகும். அந்த வகையில் சம்பள அதிகரிப்புகள் என்பது இலகுவான விடயமல்ல. எவ்வாறாயினும், அரசாங்க ஊழியர்கள் அபிவிருத்தி முன்னுரிமைகளுடன் சமரசம் செய்யாது சில நிவாரணங்களைப் பெற்றுக் கொள்வதற்கு உரிமையுடையவர்களாவர். தமது அன்றாட பொறுப்புக்களையும் மேற்கொண்ட அதேவேளை சுனாமி மற்றும் பயங்கரவாதத்திலிருந்து விடுவிக்கப்பட்ட மக்களை அவர்கள் முகாமை செய்த முன்மாதிரிமிக்க செயற்பாட்டினை நாம் மறக்க முடியாது. அரசாங்க ஊழியர்கள் கடுமையாக உழைப்பதற்கும் மக்களுக்கு சேவையாற்றுவதற்கும் நாம் தூண்டுதல் அவசியமாகும். அவர்களை ஊக்கப்படுத்துவதற்காக அவர்களது கரிசனைகள் ஏற்றுக் கொள்ளப்படுவதுடன் அவை தீர்த்து வைக்கப்படுதலும் வேண்டும். பெரும்பாலான அரசாங்க ஊழியர்கள் தற்பொழுது காணப்படும் சம்பள முரண்பாடுகளின் காரணமாக சம்பள படியேற்றங்களை இழந்துள்ளனர். சில மாகாண சபை ஆசிரியர்கள் முன்னைய முரண்பாட்டு திருத்தங்களை எதிர்பார்த்தவர்களாக தொடர்ந்தும் கொடுப்பனவுகளைப் பெற்று வருகின்றனர். ஆசிரியர்களின் முழுமையான சம்பள முரண்பாடுகள் புதிய சேவைப் பிரமாணக் குறிப்பினூடாக திருத்தப்படுதல் வேண்டும்.

92. இப்பின்னணியில், அரசாங்க ஊழியர்கள் மற்றும் இராணுவப் படைவீரர்கள் அனைவருக்கும் ஓய்வூதியமல்லாத கொடுப்பனவொன்றாக 5 சதவீத சம்பள அதிகரிப்பொன்றினை வழங்குவதற்கு நான் முன்மொழிகின்றேன். அரசாங்க சேவை சம்பளங்களில் 1:4 என்ற தற்போது காணப்படும் கட்டமைப்பினை பேணக்கூடியதாக இருக்கும். அரசாங்க ஊழியர்கள் மற்றும் இராணுவ படைவீரர்களில் பதவிநிலையல்லாத வகுதியினர் அனைவருக்கும் 2011 சனவரி மாதத்திலிருந்து வாழ்க்கைச் செலவுக் கொடுப்பனவை மாதமொன்றுக்கு 600 ரூபாவினால் அதிகரிப்பதற்கும் நான் முன்மொழிகின்றேன். இக்கொடுப்பனவை பதவிநிலை வகுதியினருக்கு 2011 யூலை மாதத்திலிருந்து அதிகரிப்பதற்கும் நான் முன்மொழிகின்றேன். அரசாங்க சேவையிலுள்ள பதவிநிலையல்லாத ஊழியர்கள் அனைவரினதும் தற்பொழுது காணப்படும் சம்பள முரண்பாடுகளை திருத்துவதற்கு சம்பளங்கள் மற்றும் பதவியணி ஆணைக்குழுவினால் முன்வைக்கப்பட்ட சிபாரிசுகளை

2011 யூலை மாதத்திலிருந்து அமுலுக்கு வரும் வகையில் செயற்படுத்துவதற்கு முன்மொழிகின்றேன். 2011 சனவரியிலிருந்து அமுலுக்கு வரும் வகையில் புதிய சேவை பிரமாணக் குறிப்பின் அடிப்படையில் ஆசிரியர்களுக்கு ஏற்படையதான சம்பளத்திட்டத்தினை ஏற்படுத்துவதற்கு நான் மேலும் முன்மொழிகின்றேன். மாகாண மட்டத்திலுள்ள ஆசிரியர்களின் சம்பள நிலுவைகளை வழங்குவதற்கும் முன்மொழிகின்றேன். இந்தத் திருத்தங்கள், அனைத்து அரசாங்க ஊழியர்களினதும் சம்பளங்களை மாதமொன்றுக்கு ரூபா 1,200 இலிருந்து ரூபா 3,140 என்ற வகையில் அதிகரிக்கச் செய்யும்.

93. கௌரவ சபாநாயகர் அவர்களே, அனைத்து ஓய்வூதியம் பெறுநர்களுக்காகவும், அவர்களது வாழ்க்கைச் செலவுக் கொடுப்பனவினை மாதமொன்றுக்கு ரூபா 250 இனால் 2011 சனவரியிலிருந்து அதிகரிப்பதற்கு முன்மொழிகின்றேன். ஓய்வூதியக் கட்டமைப்பில் காணப்படும் முரண்பாடுகளை திருத்தும் வகையில் 2003 இற்கு முன்னர் இளைப்பாறியவர்களுக்கு மாதமொன்றுக்கு 750 ரூபாவும் 2003 இற்கும் 2006 இற்குமிடையில் இளைப்பாறியவர்களுக்கு 250 ரூபாவும் அதிகரிப்பாக வழங்குவதற்கு முன்மொழிகின்றேன். இது 2011 யூலை மாதத்திலிருந்து அமுலுக்கு வரும் சம்பளங்கள் மற்றும் வாழ்க்கைச் செலவுக் கொடுப்பனவு அதிகரிப்புக்கான எனது முன்மொழிவுகள் ஏறக்குறைய 450,000 ஓய்வூதியம் பெறுநர்களுக்கும் 1.3 மில்லியன் அரசாங்க ஊழியர்களுக்கும் நன்மையளிக்கும்.

94. அரசாங்க ஊழியர்களில் உயர் தொழில்புரியும் வகுதியினர் அவர்களது நிலையான முன்னேற்றத் தர நிர்ணயங்களுக்காக ஊக்குவிப்பு வழங்கப்பட வேண்டிய தேவையுள்ளது. எமது பல்கலைக்கழகங்களினதும் ஆராய்ச்சி நிறுவனங்களினதும் கல்விசார் மற்றும் ஆராய்ச்சி அலுவலர்கள், மருத்துவ, பொறியியல், சட்ட மற்றும் பிரத்தியேக முகாமைத்துவ வகுதியினர் தெளிவாக வித்தியாசமான பொறுப்புக்களை நிறைவேற்றுகின்றனர். அந்த வகையில் அவர்களது சேவைகளுக்கு மதிப்பு வழங்க வேண்டியுள்ளது. எனவே, பல்கலைக்கழக கல்விசார் பதவியினர், மருத்துவ உயர் தொழில்புரிநர்கள் மற்றும் பிற குறிப்பீடு செய்யப்பட்ட உயர் தொழில்புரிநர்கள் அவர்களது விசேட சூழ்நிலைகளுக்கேற்ப பிரத்தியேக உயர் தொழில் கொடுப்பனவாக அவர்களது சம்பளத்தில் 25 சதவீதத்தினை அதிகரிப்பதற்கு முன்மொழிகின்றேன். அரசாங்க மற்றும் அரசாங்கத் தொழில் முயற்சிகளில் பணியாற்றும் உயர் தொழில் மற்றும் முகாமைத்துவ வகுதியைச் சேர்ந்த அரசாங்க ஊழியர்களுக்காக மோட்டார் வாகன சலுகைத் தீர்வையினை விரிவாக்குவதற்கும் நான் முன்மொழிகின்றேன்.

95. எனது முன்மொழிவுகளுக்கான தொடர்புடைய தொழிநுட்ப குறிப்புக்களை பாராளுமன்றத்திற்குச் சமர்ப்பிக்க விரும்புகின்றேன். கடன்பெறுகை வரையறைகளைச் சேர்ப்பதற்கு ஒதுக்கீட்டுச் சட்ட மூலத்திற்கான திருத்தமும் வரைபு வரவு செலவுத்திட்ட மதிப்பீடுகளுக்கான திருத்தப்பட்ட மதிப்பீடுகளும் குழுநிலை விவாதம் ஆரம்பமாவதற்கு முன்னர் பாராளுமன்றத்தில் சமர்ப்பிக்கப்படும்.

முடிவுரைக் கருத்துக்கள்

96. கௌரவ சபாநாயகர் அவர்களே, இந்த வரவு செலவுத்திட்டத்தினை நான் சுருக்கமாக தருகின்றேன். 2011 இல் மொத்த வருமானமாக ரூபா 963 பில்லியன் எதிர்வு கூறப்பட்டுள்ளது. மீண்டெழும் செலவினம் ரூபா 1,017 பில்லியனாக இருக்கும். எனவே எமது வரவு செலவுத்திட்டத்தின் அடிப்படைப் பற்றாக்குறை ஏறக்குறைய ரூபா 54 பில்லியனாகும். உட்கட்டமைப்பு, மனிதவளங்கள், கிராமிய அபிவிருத்தி மற்றும் சமூகப் பாதுகாப்பு என்பவற்றில் மேற்கொள்ளப்பட்ட எமது பிரதான முதலீடுகள் இப்பற்றாக்குறையினைவிட அதிகமாக உள்ளது என்ற வகையில் 2011 இல் வரவு செலவுத்திட்டப் பற்றாக்குறைத் தொகையானது ரூபா 434 பில்லியனாகும். இது மொத்த உள்நாட்டு உற்பத்தியில் 6.8 சதவீதமாகும். எமது நடுத்தரக் கால நோக்கமானது, எமது அடிப்படை பற்றாக்குறையினை இல்லாதாக்குவதாகவும் வரவு செலவுத்திட்டப் பற்றாக்குறையினை மொத்த உள்நாட்டு உற்பத்தியில் ஏறக்குறைய 5 சதவீதத்தினை நோக்கி நகர்த்துவதற்கு உரியதாகும். அரசிறை முகாமைத்துவ அறிக்கை - 2011, இது தொடர்பான விபரங்களை தருகின்றது. கௌரவ சபாநாயகர் அவர்களே, இப்பற்றாக்குறையானது தோல்வியடைந்த வங்கரோத்து கம்பனிகளை பிணை எடுப்பதற்கானதல்ல என்பதை நவீன முற்போக்குவாத பண்டிதர்கள் விளங்கிக் கொள்ளுதல் வேண்டும். இப்பற்றாக்குறையானது இலவச சேவைகள், சமூகப் பாதுகாப்பு மற்றும் அபிவிருத்திச் செலவினங்களுக்கான ஏற்பாடுகளினால் உருவானதாகும்.

97. இவ்வரவு செலவுத்திட்டத்தில் எனது முயற்சியானது எமது அடைவுகளை நிலைத்திருக்கச் செய்வதும் எமது பொருளாதாரத்தில் எதிர்கால ஆபத்துக்களை முகாமை செய்வதுமாகும். நாம் பொருளாதார வளர்ச்சி விகிதத்தினை அண்ணளவாக 8 சதவீதமாக அடைந்துள்ளோம். பணவீக்கம் ஏறக்குறைய 6 சதவீதமாக நிலைப்படுத்தப்பட்டுள்ளது. வறுமை 7.6 சதவீதத்தினாலும், வேலைவாய்ப்பின்மை 5 சதவீதத்தினாலும் வீழ்ச்சியடைந்துள்ளது. இவை அனைத்தும் 5 வருடங்களுக்குள் அடையப் பெற்றவையாகும். இது எமது அபிவிருத்தி உபாயத்தினைச் சிறப்பாக சுட்டிக் காட்டுகின்றது. மத்திய வங்கி 7 பில்லியன் ஐ.அ.டொலர்களை ஒதுக்குகளாக உருவாக்கி உள்ளது. எமது வங்கித்தொழில் முறைமை மேலும் 1.5 பில்லியன் ஐ.அ.டொலர்களை கொண்டுள்ளது. இந்த வகையில் பொருளாதாரமானது போதியளவு வெளிநாட்டு வளங்களைக் கொண்டுள்ளது. இவை அனைத்தும் நாம் அடைந்து கொண்டவை என்ற வகையில் நாம் பெருமைப்படல் வேண்டும். ஏறக்குறைய 5 - 7 சதவீத குறைந்த பணவீக்க விகிதம், ஏறக்குறைய 7 - 8 சதவீத பொருளாதார

வளர்ச்சி மற்றும் வறுமையிலிருந்து விடுபட்ட ஒரு சமூகம் என்பது எமது நடுத்தரக் கால இலக்குகளாகும். இதனை நோக்கிய எமது கூட்டுமுயற்சி நடுத்தரக் காலத்தின் போது எமது பொருளாதாரத்தில் சாதகமான போக்கினை பேணிக் கொள்வதற்கு முடியுமாக இருக்கும்.

98. கௌரவ சபாநாயகர் அவர்களே, தலைக்குரிய வருமானத்தினை 4,000 ஐ.அ.டொலர்களுக்கு மேல் அதிகரிக்கச் செய்வது மாத்திரம் எமது உபாயத்தின் நோக்கமல்ல. அத்தகைய உயர் வருமானத்தினை மக்கள் அனுபவிப்பதற்கு சமமான வாய்ப்புக்கள் தேவை. பாதைகள், மின்சாரம், நீர், தொலைதொடர்புகள், வீடமைப்பு மற்றும் சுகாதார வசதிகளை சமமாக அடைந்து கொள்ளல் வேண்டும். இந்த உட்கட்டமைப்பு வசதிகள் அவர்களது அர்த்தமுள்ள பொருளாதார வாழ்க்கைக்கான வாய்ப்புக்களை வழங்குகின்றது. விவசாயிகள் நீர், விதை, கடன் மற்றும் உர மானியத்தினை எதிர்பார்க்கின்றனர். சுய வேலைவாய்ப்பில் ஈடுபட்டுள்ளவர்கள் அவர்களது சொந்த வியாபாரத்தினை புரிவதற்கான பிரச்சினைகளை குழலொன்றினை வேண்டி நிற்கின்றனர்.

99. கௌரவ சபாநாயகர் அவர்களே, மேலே குறிப்பிட்டது போன்று சமூகத்திலுள்ள ஒவ்வொருவரும் சமமான கல்வியினை பெற்றுக் கொள்ள வேண்டும். அதுவே பொருளாதார வளர்ச்சியில் தரத்தினை வழங்குவதற்கான நிச்சயமான வழிமுறையாகும். சிறந்த கல்வி, தரமான தொழில்கள் மற்றும் பாதுகாப்பான வாழ்க்கை என்பவற்றைப் பெறாமல் எமது இளைஞர்களை எமது நாட்டில் விட்டுவிட முடியாது அல்லது வேறு வாய்ப்புக்களை தேட வேண்டும் என்பதை நாம் விளங்கிக் கொள்ள வேண்டும். இந்த வசதிகளை எமது சமுதாயத்தில், இலங்கையில் ஒவ்வொருவரும் பெற்றுக்கொள்ளச் செய்தல் வேண்டும். அப்பொழுது மாத்திரமே இந்த வசதிகள் அவற்றினை அடையக் கூடியவர்களுக்கே மட்டுப்படுத்தப்பட்டிருக்கிறது. இது எல்லோராலும் அடைய முடியாதவர்களுக்கும் கிடைக்கும்படி செய்யப்பட வேண்டும். இலவசக் கல்வி மற்றும் சுகாதார சேவைகளை அரசாங்கம் தனியார் மயப்படுத்த அல்லது இல்லாதாக்குவதற்கு எந்தவித சந்தர்ப்பமும் இல்லை. அவை பாதுகாக்கப்படுவதுடன் மாத்திரமல்லாது தேசிய வரவு செலவுத்திட்டத்திலிருந்து பெருமளவிலான வளங்களினைக் கொண்டு உறுதிப்படுத்தப்படும். அதற்குச் சமனாக, எமது தேசிய தேவைப்பாடுகளுக்கு அமைவாக தனியார் துறையினை ஊக்குவிப்பதற்கான சட்டங்கள், ஒழுங்கு விதிகள் மற்றும் நியமங்களை நாம் அறிமுகப்படுத்துவோம். எமது சிறுவர்களின் அர்த்தபுஷ்டியான கல்வி வாய்ப்புக்களுக்கு அரசாங்க மற்றும் தனியார் துறை இரண்டும் உத்தரவாதம் வழங்க வேண்டும். சிறந்த வாழ்க்கையினை எதிர்பார்த்துக் காத்திருக்கும் எமது புதிய சந்ததியினரின் நன்மைக்காக இந்த விடயங்களை மிகவும் அக்கறையுடன் கவனத்திற் கொள்ளுமாறு பாராளுமன்ற உறுப்பினர்களை நான் வினயமாக கேட்டுக் கொள்கின்றேன்.

100. கௌரவ சபாநாயகர் அவர்களே, நாம் வருங்காலத்தைப் பற்றி திட்டமிடுவோம். சிறந்ததொரு எதிர்காலத்தை கட்டியெழுப்புவதற்கு நிகழ்காலத்தை முகாமை செய்வது எமது ஒரே பொறுப்பாகும். அது வாய்ப்புக்களைக் கொண்ட எதிர்காலமாக இருத்தல் வேண்டும். எமக்கிடையே உள்ள பேதங்களை ஒதுக்கி வைத்து விட்டு நாட்டை முன்னிலைப்படுத்துவோம். எமது சிறுவர்களின் எதிர்காலத்திற்கு முன்னுரிமை வழங்குவோம். கௌரவ சபாநாயகர் அவர்களே, எனது கொள்கை உபாயம் அர்ப்பணிப்பு மற்றும் தலைமைத்துவம் அனைத்தும் எமது சிறுவர்களின் வளமான எதிர்காலமொன்றை கட்டியெழுப்புவதற்கானதாகும். அவர்களது எதிர்காலம் அறிவு மிக்க பொருளாதாரமொன்றிலேயே தங்கியுள்ளது.

மும்மணிகளினதும் ஆசீர்வாதம் கிடைக்கட்டும்!

அட்டவணை -I
வருமான முன்மொழிவுகளின் தாக்கம்

	ரூபா மில்.
வருமான வரி	
ஏற்றுமதித் துறையின் அடிப்படை விரிவாக்கமும் விகித குறைப்பும் (வரி விடுமுறைகளின் புதுப்பிக்கப்படாதவை உள்ளடங்கலாக)	நடுநிலை
விகிதங்களின் குறைப்பு (நிர்மாண, சுற்றுலா, சி.ந.தொ.முயற்சிகள், விமானப் போக்குவரத்து, கப்பற் போக்குவரத்து, பெற்றோலியம் போன்றன)	(2,000)
நிதியியற் துறை (கடல் கடந்த மற்றும் கடல் தொழிற்பாடுகளின் பகுதியளவில் கழிப்பனவு)	(2,000)
மூலதன உருவாக்கலுக்கான தேய்வின் திருத்தம்	(500)
மதுபானம், சிகரெட்டுகள் மற்றும் கசினோ மீதான வரி வீத அதிகரிப்பு	1,200
உ.பொ.செ.:வரி திருத்தம்	(4,500)
பொ.சே.கட்டண திருத்தம்	(2,000)
நிறுத்தி வைத்தல் வரி திருத்தம்	(2,000)
வரி விடுவிப்புக்கள் புதுப்பிக்கப்படாமை	1,500
நிதிச் சேவைகள் மீதான பெ.சே.வரி குறைப்பு மற்றும் பெற்றோலியம் மற்றும் பிற மீதான பெ.சே.வரி விலக்களிப்பு	(19,558)
மதுவரி	
மதுபானம் புகையிலை பிற (பிராந்திய உ.க.அ.அறவீடு)	6,824 3,600 4,459
முத்திரைத் தீர்வை சேகரிப்பினை மாகாண சபைகளுக்கு மாற்றுதல் (வருமான பரிமாறல்)	(5,986)
மோட்டார் வாகன பதிவுக் கட்டண திருத்தம், மாற்றல், ஆடம்பர வாகன வரி (30:70 வருமானப் பரிமாறல்)	540
சர்வதேச வெளிவரும் அழைப்புகளுக்கு நிமிடமொன்றிற்கு 2 ரூபா விதிப்பனவு	1,000
ஒருங்கிணைந்த தொலைத்தொடர்பு அறவீட்டினை அறிமுகப்படுத்தல் (பெ.சே.வ+தே.க.வ+கையடக்கத் தொலைபேசி பாவனையாளர் அறவீடு+பொ.சே.கட்டணம்)	15,500
சமூகப் பொறுப்பு அறவீட்டினை நீக்குதல்	(3,300)
பிராந்திய உ.க.அபிவிருத்தி அறவீட்டினை நீக்குதல் (உற்பத்தி வரியினால்)	(3,000)
பங்கு கொடுக்கல் வாங்கல் அறவீட்டுத் திருத்தம்	1,000
தே.க.வரி அடிப்படையினை விரிவாக்குதல்	12,000
பற்று வரியினை நீக்குதல்	(11,988)
முத்திரைத் தீர்வையில் மாற்றங்கள், பெற்றோலியப் பொருட்களை மீள் வகுப்பாக்கம் செய்தல், முதலீட்டுச் சபை ஊக்குவிப்புக்களை மீள் ஒழுங்குபடுத்தல்	15,000
ஏற்றுமதி மற்றும் இறக்குமதி செஸ் வரியை விதித்தல்/திருத்துதல்	6,463
மேலதிக நிதி மாற்றல்	18,831
நிர்வாக கட்டணங்களில் மாற்றங்கள் (கடவுச்சீட்டு, விமான நிலையக் கட்டணம், தாவரவியற் பூங்கா நுழைவுச்சீட்டு மற்றும் பிற)	4,200
சுற்றுலா ஹோட்டல் மீதான வரி	500

அட்டவணை - II
செலவின முன்மொழிவுகளின் தாக்கம் - 2011

	ரூபா. மில்
உணவுப் பாதுகாப்பு முறைமை/வறியவர்களுக்கான உணவுப் பாதுகாப்பு அட்டை (உதவுத்தொகை)	750
வயோதிப, அங்கவீனமுற்ற , பயங்கரவாதத்தினால் பாதிக்கப்பட்ட மற்றும் வசதி குறைந்தவர்களுக்கான நலன்புரிக் கொடுப்பனவுகள்	1,000
“திரிபோஷா” நிகழ்ச்சித் திட்டத்தினை 1.1 மில்லியன் பாலூட்டும் தாய்மார்களுக்கு விரிவாக்குதல்	400
கிராமியப் பிரதேசங்களில் முன் பள்ளிகளை ஊக்குவிப்பதற்கு பங்களிப்புச் செய்தல்	200
“மதட்ட தித்த” நிகழ்ச்சித் திட்டத்தினை விரிவாக்குதல்	200
சம்பள முரண்பாடுகளை திருத்துதல், புதிதாக சேர்த்துக் கொள்ளப்பட்டவர்களுக்கான விசேட கொடுப்பனவுகள் உள்ளடங்கலான சம்பளங்கள் மற்றும் ஓய்வூதியத் திட்டத் திருத்தங்கள்	33,000
“வாழ்க்கைத் திறனுக்கான ஆங்கிலம்” முன்னெடுப்புகள்	750
“மும்மொழி இலங்கை” முன்னெடுப்புகள்	100
ஆராய்ச்சி மற்றும் அபிவிருத்திக்கான புத்தாக்க மற்றும் தொழிநுட்ப அபிவிருத்தி நிதியம்	1,000
வெளிநாட்டில் தொழில்புரிபவர்களுக்கான வெளிநாட்டு ஊழியர் ஓய்வூதிய நிதியம்	1,000
ஒழுங்குபடுத்தப்படாத துறைக்கான பிரசைசுள் ஓய்வூதிய மற்றும் காப்புறுதி நிதியம்	1,000
உத்தேச செயலாற்றுகை கலை நம்பிக்கைப் பொறுப்புப் பங்களிப்பு	100
புதிதாக தாபிக்கப்பட்ட பல்கலைக்கழகங்களின் வசதிகளை தரமுயர்த்தல்	1,000
சர்வதேச தரத்தினை நோக்கியதாக தேசியப் பல்கலைக்கழகங்களின் மேம்பாடு	600
தொற்றல்லாத நோய்களை தடுப்பதில் முதலீடு	900
உயர் செலவுக்கடனை நீக்குவதிலிருந்து வட்டி சேமிப்புகள்	(1,200)
அரசாங்க செலவினத்திலிருந்து வட்டி சேமிப்புகள்	(4,250)
பாதிக்கப்பட்ட இராணுவ வீரர்களின் நீண்ட கால நலன்களுக்கான செலவினம் மற்றும் இராணுவ வீரர்களின் குடும்பத்தில் பிறக்கும் மூன்றாவது குழந்தைக்காக 100,000 ரூபா கொடுப்பனவு	1,200
கைவிடப்பட்ட / பூர்த்தி செய்யப்படாத அரசாங்க சொத்துக்களின் புறக்கணிப்பு	1,000
ஏற்கனவே ஆரம்பிக்கப்பட்ட வீடமைப்புத் திட்டங்களை பூரணப்படுத்துதலும் பழைய இனங்காணப்பட்ட வீடமைப்புத் திட்டங்களின் புனரமைப்பு	200
புதிய பயிர்ச்செய்கை மற்றும் மீள் நடுகைக்கான அதிகரித்த உதவுத்தொகைகள்	500
3 வருட தெரிவு செய்யப்பட்ட விதைப்பண்ணை அபிவிருத்தி முன்னெடுப்பு (ரூபா 700 மில்லியன்)	200
பூச்செய்கை ஊக்குவிப்பு	100
சிறிய நீர்ப்பாசன புனரமைப்பு அபிவிருத்தி முன்னெடுப்புகள்	300
“ரண்மினிதென்ன” கட்டம் 11 நிகழ்ச்சித்திட்டம்	200
சார்க் கலாசார நிலைய துரிதப்படுத்தப்பட்ட நிர்மாணத்திற்கான மேலதிக ஒதுக்கீடு	250
அனைத்து தொல்பொருளியல் இடங்களினதும் பத்து வருட அபிவிருத்தி முன்னெடுப்பு	300
தமது பணியுடன் தொடர்பான உபகரணங்கள் மற்றும் கணனிகளை கொள்வனவு செய்வதற்காக ஊடகவியலாளர்களுக்கான நிதியுதவி	50
நீதி நிர்வாகத்திற்கு வசதியளிப்பதற்கு மூன்று வருட முன்னெடுப்புகள் (ரூபா 400 மில்)	50
துரிதப்படுத்தப்பட்ட மாகாணப் பாதை அபிவிருத்தி முன்னெடுப்பு	20,000
கீழ்ச் செலவினம் (மூலதன செலவினத்தில் 11%)	38,045

அட்டவணை - III

மொத்த கடன் பெறுகைத் தேவைப்பாடுகள் - 2011

	ரூபா.பில்.
அரசாங்க கடன் பெறுகையல்லாத மொத்த பற்றுக்கள்	986.1
படுகடன் மீள் கொடுப்பனவு உள்ளடங்கலான மொத்தக் கொடுப்பனவுகள்	1,981.8
முற்பணக் கணக்கு ஏற்பாடு	4.0
ஆபத்துக் கொடுப்பனவு	25.0
அரசாங்க கணக்குகளில் பதிய வேண்டிய மொத்தக் கடன்படல் தேவைப்பாடுகள்	1,024.7
அவற்றுள்	
மொத்தப் படுகடன் மீள் கொடுப்பனவு	528.5

அட்டவணை - IV

2010 - 2011 வரவு செலவுத்திட்டச் சுருக்கம்

	2010 திருத்தப்பட்டது	ரூபா.பில் 2011 வ.செ.திட்டம்
மொத்த வருமானமும் மானியங்களும்	828.3	986.1
மொத்த வருமானம்	812.1	963.5
வரி வருமானம்	720.0	862.1
வருமான வரி	135.0	154.9
பொருட்கள் சேவைகள் மீதான வரிகள்	429.5	495.5
வெளிநாட்டு வர்த்தகம் மீதான வரிகள்	155.5	211.8
வரியல்லாத வருமானம்	92.0	101.4
மானியங்கள்	16.2	22.6
மொத்தச் செலவினம்	1,275.0	1,419.9
மீண்டெழும்	926.0	1,017.0
சம்பளங்களும் கூலிகளும்	295.3	344.0
வட்டி	350.3	353.9
உதவுத்தொகைகளும் மாற்றல்களும்	197.2	207.3
பிற பொருட்களும் சேவைகளும்	83.2	111.7
அரசாங்க முதலீடு	359.0	413.7
கல்வியும் சுகாதாரமும்	29.4	54.0
பிற உட்கட்டமைப்பு அபிவிருத்தி	329.6	359.7
பிற	(10.0)	(10.8)
வருமான மிகை (+) / பற்றாக்குறை (-)	(113.9)	(53.4)
வ.செ.தி.பற்றாக்குறை	(446.7)	(433.7)
மொத்த நிதியளிப்பு	446.7	433.7
மொத்த வெளிநாட்டு நிதியளிப்பு	205.5	94.5
தேறிய வெளிநாட்டுப் கடன் பெறுகைகள்	93.5	74.5
மொத்த சலுகை வெளிநாட்டுப் பெறுகைகள்	172.5	189.5
படுகடன் மீள் கொடுப்பனவுகள்	79.0	115.0
வெளிநாட்டு வர்த்தகம்	112.0	20.0
மொத்த உள்ளநாட்டு நிதியளிப்பு	241.2	339.2
வங்கியல்லாத கடன் பெறுகைகள்	166.2	257.7
வெளிநாட்டு உடமை தி.சே.உண்டியல்கள் மற்றும் முறிகள்	40.0	39.6
வங்கிக் கடன் பெறுகைகள்	35.0	42.0
வருமானம் மற்றும் மானியங்கள்/மொ.உ.உ. (%)	14.9	15.6
வருமானம் /மொ.உ.உ. (%)	14.6	15.2
வரி/மொ.உ.உ. (%)	13.0	13.6
செலவினம்/மொ.உ.உ. (%)	23.0	22.4
நடைமுறைச் செலவினம்/மொ.உ.உ. (%)	16.7	16.1
அரசாங்க முதலீடு/மொ.உ.உ. (%)	6.5	6.5
வருமான மிகை (+) / பற்றாக்குறை (-)/மொ.உ.உ. (%)	(2.1)	(0.8)
வ.செ.தி.பற்றாக்குறை/மொ.உ.உ. (%) (மானியம் நீங்கலாக)	(8.0)	(6.8)

1. வருமான வரி (2006ஆம் ஆண்டின் 10 ஆம் இலக்க உள்நாட்டு இறைவரிச் சட்டம்)

1.1. தனியாட்கள் வருமான வரி

1.1.1. வரி விலக்கு விடுதொகை (தனியாட்கள் மற்றும் அற நிறுவனங்களுக்கு ஏற்புடையது)

தற்போதைய வரி விலக்கு விடுதொகையான ரூபா 300,000/- ஆனது ரூபா 500,000/- ஆக அதிகரிக்கப்படும். இலங்கைப் பிரசையாக இருக்கும் வதிவற்றோருக்கும் இது ஏற்புடையதாக நீடிக்கப்படும். (சட்டத்தின் 33 ஆம் பிரிவில் உரிய திருத்தங்கள் மேற்கொள்ளப்படும்.)

1.1.2. வரி மட்டங்கள்

முதலாம் அட்டவணையின் பகுதி 1 இல் தனியாட்களுக்கான வரி மட்டங்களை விரிவாக்கி மாற்றுவதற்கான பின்வரும் திருத்தங்கள் மேற்கொள்ளப்படும்.

வரி மட்டம் (ரூபா)	வீதம் (%)
முதலாவது ரூபா 500,000 (வரி விதி வருமானத்தின்)	~ 4%
அடுத்த ரூபா 500,000	~ 8%
அடுத்த ரூபா 500,000	~ 12%
அடுத்த ரூபா 500,000	~ 16%
அடுத்த ரூபா 1,000,000	~ 20%
மீதி	~ 24%

1.1.3. ஊழிய வருமானம்

(அ) உழைக்கும் பொழுது செலுத்தும் (உ.பொ.செ) வரித்திட்டத்தின் கீழ் ஊழிய வருமானத்திலிருந்து (அரசாங்க மற்றும் தனியார்துறை ஆகிய இரு பிரிவு ஊழியர்கள்) கழிக்கப்பட்ட வரியானது இறுதி வரியாகக் கருதப்படும். மொத்த நியதிச்சட்ட வருமானம் மற்றும் வரிவிதி வருமானத்திலிருந்து தனியாட்களுக்கு உரித்துடையதான கழிப்பனவுகளைக் கருத்திற் கொண்டு, ஊழிய வருமானத்தின் மீதான வரியைக் கணிப்பிடும் பொழுது வரி விலக்கு விடுதொகையாக ரூபா 600,000/- அனுமதிக்கப்படும். ஊழிய வருமானம் தொடர்பாக பணிப்புரைக்காக அல்லது மீளளிப்புக்காக விண்ணப்பிக்கும் வசதி வழங்கப்படமாட்டாது. எனவே, இறுதி வரியாகக் கருதப்படாத மூலத்திலிருந்தான வருமானம் ஒன்றைப் பெற்றுக் கொள்பவர் தவிர ஏனையோர் வரிவிபரத்திரட்டொன்றை பூரணப்படுத்த வேண்டிய தேவை எழமாட்டாது.

பல தொழில்தருநர்களின் கீழ் பணியாற்றும் தனியாள் ஒருவரின் விடயத்தில், சாதாரண உ.பொ.செ.வரி அட்டவணையானது, பிரதான தொழில்தருநரிடமிருந்து பெறப்படும் வருமானம் தொடர்பாக மாத்திரமே ஏற்புடையதாகும் என்பதுடன், ஏனைய ஊழியத்திலிருந்தான வருமானங்களிலிருந்து 16% வரி கழிக்கப்படும். அத்தகைய வருமானம் ஏனைய வருமானங்களுடன் (ஏதுமிருப்பின்) சேரக்கப்படுவதுடன் வரியானது சாதாரண வீதத்தில் கணிப்பிடப்படும். ஊழியர் ஒருவர் அவ்வாறு கழிக்கப்பட்ட வரிக்கான வரி வரவு பெறுவதற்கு உரித்துடையவராவார். சட்டத்தின் 117 ஆம் பிரிவின் கீழ் குறிப்பிடப்பட்டுள்ள பணிப்பாளர்கள் போன்றோருக்கான கொடுப்பனவுகள், அத்தகைய கொடுப்பனவு மாதமொன்றுக்கு ரூபா 25,000/- இனை விஞ்சுமாயின் 16% நிறுத்தி வைத்தல் வரி கழிக்கப்படும். அவ்வாறு இல்லையெனின் தற்போதைய 10% வரி ஏற்புடையதாகும். (சட்டத்தின் 32 மற்றும் 117 ஆம் பிரிவுகள் திருத்தப்படும்)

(ஆ) அரச துறையிலிருந்து பெறப்படும் ஊழிய வருமான வரி விதிப்பு.

(i) உள்நாட்டு இறைவரிச் சட்டத்தின் 132அ பிரிவில் குறிப்பிடப்பட்டுள்ள ஏற்பாடுகள் நீக்கப்படும். அதன்படி, பிரிவு 8(1) (ஆ) பந்தியில்

குறிப்பிடப்பட்டுள்ள அரசதுறை ஊழியர்கள் மற்றும் தனியாட்களின் வேதனாதிகள் மீதான வரிக்கு வழங்கப்பட்ட வரி வரவு, 2011 ஏப்ரல் 1 ஆம் திகதியிலிருந்து ஏற்புடையதாகமாட்டாது.

- (ii) எவ்வாறெனினும், பின்வரும் கொடுப்பனவுகள் மற்றும் நன்மைகள் வரிப் பொறுப்புக்கு உட்படமாட்டாது:
- பிரிவு 4(1) (இ) பந்தியில் குறிப்பிடப்பட்ட ஓய்வூதியம் மற்றும் இளைப்பாற்று நன்மைகள்.
 - வழங்கப்பட்ட மோட்டார் கார் அல்லது / அத்துடன் மாதாந்தம் செலுத்தப்பட்ட ரூபா 500,000/- வரையிலான வாகன விடுதொகை.
 - அரசாங்கத்தினால் வழங்கப்பட்ட ஏதேனும் உத்தியோகபூர்வ இல்லம்.
- (iii) உத்தியோகபூர்வமாகப் பெறப்பட்ட ஏதேனும் வெகுமதிகள் அல்லது தண்டப்பண பங்கொன்றின் பகிர்வு (சட்டத்தின் 157 ஆவது பிரிவில் குறிப்பிடப்பட்டது) சாதாரண வரி வீதத்தில் தொடர்ந்து வரி விதிப்புக்கு உட்படும்.
- (iv) ஊழியம் மட்டுமே வருமான மூலமாக இருப்பின், உ.பொ.செ.திட்டத்தின் கீழ் வரி கழிக்கப்படுவதுடன், கோவை ஒன்று திறக்கப்படமாட்டாது.

(இ) தனியார்துறை ஊழிய வருமான வரி விதிப்பு-

- (i) **மோட்டார் வாகன நன்மைகள்** - பிரிவு 4(2) இன் கீழான நன்மைகள் (வர்த்தமானியில் குறிப்பிடப்பட்டவாறு) ஊழிய வருமானத்தின் கீழான வரிப்பொறுப்பிலிருந்து விலக்களிக்கப்படும். மோட்டார் வாகனமொன்றிற்குப் பதிலாக விடுதொகையொன்று செலுத்தப்பட்டிருப்பின், வரி விலக்கானது மாதாந்தக் கொடுப்பனவின் ரூபா 50,000/- வரையிலான உச்ச எல்லைக்கு மட்டுப்படுத்தப்படும்.
- (ii) **ஊழியர்களுக்கு பங்கு ஒதுக்குதல்** - பிரிவு 8 (1) (ஆ) பந்தியில் குறிப்பிடப்பட்ட பங்கு ஒதுக்குதல் நன்மைகள் மீது தற்போதுள்ள வரிவிலக்கு நீக்கப்படும்.

(சட்டத்தின் பிரிவு 8 திருத்தப்படும்)

(iii) **ஊழியத்திலிருந்தான இறுதி நன்மைகள்.**

சட்டத்தின் பிரிவு 35(2) (ஈ) (உ) பந்திகளில் குறிப்பிடப்பட்ட சேமலாப நிதியொன்றிலிருந்து செலுத்தப்பட்ட தொகை வரிப்பொறுப்பிலிருந்து நீக்கப்படும். (சட்டத்தின் பிரிவு 8 மற்றும் பிரிவு 35 திருத்தப்படும்)

(ஈ) உ.பொ.செ.வரி நோக்கங்களுக்காக, ஊழியத்திலிருந்தான நன்மைகள் மேற்படி மாற்றங்களுக்கு அமைவாக கணிப்பிடப்படும். ஏனைய மூலங்களிலான வரி இறுதி வரியாகக் கருதப்படுமாயின், ஊழியர்களின் தற்போதைய கோவைகள் இரத்துச் செய்யப்படும்.

1.1.4. வட்டி வருமானம்

அரச வங்கிகளில் வைப்புச் செய்யப்பட்டுள்ள பணத்திலிருந்து பெறப்படும் வட்டி வருமானத்தின் மீது சிரேஸ்ட பிரசைசுக்கு பிரிவு 9 (ஏ) பந்தியின் கீழ் தற்போது வழங்கப்பட்டுள்ள வரி விலக்கானது ரூபா 200,000/- இலிருந்து ரூபா 500,000/= ஆக விரிவாக்கப்படும். (சட்டத்தின் பிரிவு 9 (ஏ) திருத்தப்படும்)

1.1.5. தனியாட்களின் தற்போதைய கோவைகளை இரத்துச் செய்தல்

தற்போது பேணப்படும் தனியாட்களின் கோவைகள், அவருக்குரிய எல்லா மூலங்களிலுமான வரியானது (மூலத்தில் செலுத்தப்பட்டவை) இறுதியானதாக கருதப்படின், தொடர்ந்து பேணப்பட வேண்டிய தேவையில்லை என்பதுடன் அவை இரத்துச் செய்யப்படும். (சட்டத்தின் 106 பிரிவு திருத்தப்படுவதுடன், தற்போதுள்ள பயனற்ற கோவைகளை இரத்துச் செய்வதற்கான நிர்வாகச் செயன்முறை மேற்கொள்ளப்படும்)

1.2. இலாபம் மற்றும் வருமானத்தை தீர்மானித்தல்

1.2.1. கழிப்பனவுகள் (பிரிவு 25 இன் கீழ் அனுமதிக்கப்படுவன)

(அ) மூலதன விடுதொகை

- ஏதாவது பொறிகள் அல்லது இயந்திரங்கள் 2011 ஏப்ரல் 1 அல்லது அதற்குப் பின் கொள்வனவு செய்யப்பட்டிருப்பின் கொள்வனவுச் செலவின் 33 1/3 %, அத்துடன்
- வர்த்தக நோக்கங்களுக்காக 2011 ஏப்ரல் 1 அல்லது அதற்குப் பின் புதிதாக நிர்மாணிக்கப்பட்ட கட்டிடத்தின் நிர்மாணச் செலவின் 10% .

(ஆ) ஆராய்ச்சி செலவுகள்

ஆள் ஒருவரினால் கொண்டு நடாத்தப்படும் ஏதாவது வியாபாரம் அல்லது வர்த்தகம் ஒன்றின் தரம் உயர்த்துவதற்காக மேற்கொள்ளப்படும் விஞ்ஞான, கைத்தொழில், விவசாய அல்லது வேறு ஏதேனும் ஆராய்ச்சியை மேற்கொள்வதில் ஏற்பட்டதும் பிரிவு 25(1) இன் கீழ் அனுமதிக்கத்தக்கதுமான மூலதனச் செலவுகள் உட்பட்ட செலவுகள், அத்தகைய ஆராய்ச்சியானது ஆராய்ச்சி நோக்கத்திற்காக ஸ்தாபிக்கப்பட்ட நிறுவனமொன்றினால் இலங்கைக்கு உள்ளே மேற்கொள்ளப்பட்டிருப்பின், செலவின் இரு மடங்காக கழிவினை அனுமதிப்பதற்கு சட்டம் விஸ்தரிக்கப்படும்.

(இ) பட்டியலிடல் செலவுகள்

கம்பனியொன்றைப் பட்டியலிடுவதற்கான செலவு ஆரம்பப் பொது வழங்கல் பெறுமதியின் ஒரு சதவீதத்திற்கு மட்டுப்படுத்தப்பட்டு கழிப்பதற்கு அனுமதிக்கப்படும்.

(சட்டத்தின் பிரிவு 25 திருத்தப்படும்)

1.2.2. கழிப்பனவுகள் (சட்டத்தின் பிரிவு 26 இன் கீழ் மட்டுப்படுத்தப்பட்டவை)

(அ) விளம்பரங்கள்

தற்போதைய 50% மட்டுப்படுத்தலானது 25% ஆக குறைக்கப்படும். அதன்படி விளம்பரச் செலவின் 75% அனுமதிக்கப்படும்.

(ஆ) வெளிநாட்டு பிரயாணச் செலவுகள்

பிரிவு 26 இன் (இ) மற்றும் (ஈ) பந்திகளில் குறிப்பிடப்பட்டுள்ள தற்போதைய வரையறைகள் நீக்கப்படுவதுடன், வெளிநாட்டுப் பிரயாணச் செலவுகள் இலாபத்தை ஈட்டுவதில் ஏற்பட்டிருப்பின் கீழே உள்ள பந்தி (எ) இல் குறிப்பிட்ட வரையறைக்கு அமைவாக அனுமதிக்கப்படும்.

(இ) வெளிநாட்டுப் பயிற்சிச் செலவுகள்

தற்போதுள்ள வரையறைகள் நீக்கப்பட்டு கீழே பந்தி (எ) இல் குறிப்பிட்ட வரையறைக்கு அமைவாக கழிப்பனவு அனுமதிக்கப்படும்.

(ஈ) முகாமைத்துவக் கட்டணம்

தற்போதைய மட்டுப்படுத்தலான “ரூபா 1 மில்லியன் அல்லது புரள்வின் 1% எது குறைவோ அத்தொகை” என்பது “ரூபா 2 மில்லியன் அல்லது புரள்வின் 1% எது குறைவோ அத்தொகை” என அதிகரிக்கப்படும். பிரிவு 26(1) (ஔ) பந்தியில் குறிப்பிட்ட நிபந்தனைகளில் மாற்றம் இல்லை.

(உ) ஊழிய வருமானத்தின் வரி மீதான வரி

ஊழியர் ஒருவர் சார்பாக தொழில்தருநரினால் செலுத்தப்பட்ட வரி அத்தொழில் தருநரின் அனுமதிக்க முடியாத செலவாகக் கொள்ளப்படும்.

(ஊ) தேசத்தைக் கட்டியெழுப்புவதற்கான வரி (தே.க.வரி) கழிப்பனவு மீதான மட்டுப்படுத்தல்கள்

வருமான வரி நோக்கங்களுக்காக செலுத்தப்பட வேண்டிய தே.க.வரியின் 2/3 ஆக தற்போதுள்ள மட்டுப்படுத்தல் நீக்கப்படும். அதன்படி செலுத்த வேண்டிய முழு தே.க.வரியும் கழிப்பதற்கு அனுமதிக்கப்படும்.

(எ) குறித்துரைக்கப்பட்ட கழிப்பனவுகளுக்கான மட்டுப்படுத்தல்கள்

வெளிநாட்டுப் பிரயாணம் மற்றும் வெளிநாட்டுப் பயிற்சிகளுக்கான அனுமதிக்கத்தக்க மொத்த செலவானது, குறித்த வியாபாரம் அல்லது வர்த்தகத்தின் முன்னைய ஆண்டின் நியதிச்சட்ட வருமானத்தின் 2% உயர் எல்லைக்கு மட்டுப்படுத்தப்படும்.

(சட்டத்தின் பிரிவு 26 திருத்தப்படும்)

1.3. தகைமைக் கொடுப்பனவுகள்

பிரிவு 34 இல் குறிப்பிடப்பட்டுள்ள தற்போதைய தகைமைக் கொடுப்பனவுக் கட்டமைப்பு திருத்தப்படுவதுடன் கழிப்பனவுகள் பின்வருமாறு வரையறுக்கப்படும்.

- அரசாங்கத்திற்கான நன்கொடை பணமாகவோ அல்லது வேறு விதமாகவோ வழங்கப்படும் தொடர்ந்து முழுமையாக அனுமதிக்கப்படும் ;
- குறித்துரைக்கப்பட்ட கருத்திட்டங்களில் முதலீடுகள் (ஏற்கனவே வரி விலக்கு திட்டங்களின் கீழ் கவனத்திற் கொள்ளப்பட்டவை) முன் குறிப்பிட்டவாறு கழிப்பனவு செய்ய முடியும்;
- நோயாளர் மற்றும் தேவைப்படுவோருக்கு நிறுவன ரீதியாக பராமரிப்பு வழங்குவதற்காக மட்டும் ஸ்தாபிக்கப்பட்ட அங்கீகரிக்கப்பட்ட தரும நிறுவனமொன்றிற்கான பணத்திலான நன்கொடை கழிப்பனவாக அனுதிக்கப்படும்.

தனியாளருவராக இருக்கும் சந்தர்ப்பத்தில் மேற்குறிப்பிடப்பட்ட கழிப்பனவுகளுக்கு மேலதிகமாக கீழ் குறிப்பீடு செய்யப்பட்ட கழிப்பனவுகள்:

- (i) ஆயுள் மற்றும் வைத்திய காப்புறுதிகளுக்காகச் செலுத்தப்பட்ட காப்பீட்டுக் கட்டணம் மற்றும் அங்கீகரிக்கப்பட்ட தரும நிறுவனங்களுக்கான (மேலே குறிப்பீடு செய்யப்பட்டது) நன்கொடை, வரி மதிப்பிடத்தக்க வருமானத்தின் 1/3 அல்லது ரூபா 75,000/- இரண்டில் குறைந்தது அனுமதிக்கப்படும்.
- (ii) சுகப்படுத்த முடியாத நோய்கள் போன்றவற்றுக்காக விசேட சுகாதார காப்புறுதித் திட்டங்களுக்காகச் செலுத்தப்பட்ட காப்பீட்டுக் கட்டணம் தொடர்பில் செலுத்தப்பட்ட உண்மையான கட்டணம் அங்கீகரிக்கப்படுவதுடன் முன்கொண்டு செல்வதற்கான வசதி வழங்கப்படமாட்டாது.

(சட்டத்தின் 34 ஆம் பிரிவுக்குத் தேவையான திருத்தங்கள் செய்யப்படும்)

1.4. நிறுத்தி வைத்தல் வரி (நி.வை.வ)

1.4.1. வங்கிகள் மற்றும் நிதி நிறுவனங்களில் உள்ள வைப்புக்கள் மீதான வட்டியின் மீதும், இலங்கைக்கு வெளியில் உள்ள ஆளொருவருக்கு செலுத்த வேண்டிய வட்டியிலும் நிறுத்தி வைத்தல் வரி.

(அ) வருமான வரி வீதக் கட்டமைப்பில் முன்மொழியப்பட்ட மாற்றங்களின் விளைவாக;

- பிரிவு 133 (4) (ஆ) மற்றும் (இ) பந்திகளில் குறிப்பிடப்பட்ட தனியாட்கள் மற்றும் அற நிறுவனங்களுக்கான வரிமதி வருமான வரையறையானது சுய வெளிப்படுத்துதல் நோக்கத்திற்காக ரூபா 300,000/- இலிருந்து ரூபா 500,000/- ஆக அதிகரிக்கப்பட்டுள்ளது.
- வெளிப்படுத்தல் நோக்கத்திற்கான வரிமதி வருமானத்தின் அடுத்த மட்டமானது (2.5% சலுகை வீதத்தினை பிரயோகிக்கும் நோக்கத்திற்காக) ரூபா 1 மில்லியனிலிருந்து ரூபா 1.5 மில்லியனாக அதிகரிக்கப்பட்டுள்ளது.

- கம்பனிகள் தவிர்ந்த தனியாட்களுக்கான நிறுத்தி வைத்தல் வரி வீதம் 8% ஆகும்.
- கம்பனிகளுக்கான 10% இல் மாற்றமில்லை.

(சட்டத்தின் பிரிவு 133 திருத்தப்படும்)

- (ஆ) உள்நாட்டு இறைவரிச் சட்டத்தின் ஏதாவது பிரிவின் கீழ் வரி விலக்குக்கு உட்படும் வட்டியில், பிரிவு 95 இன் கீழ் வரி கழிப்பதற்கு தேவைப்படுத்தப்பட்டுள்ள ஏற்பாடுகளை நீக்குவதற்கான சட்டத்திருத்தங்கள் அப்பிரிவிற்கு மேற்கொள்ளப்படும்.
- (இ) கம்பனிக் கடன் பிணையங்களின் மீதான நி.வை. வரியானது அரசு பிணையங்களுக்கு சமானமானதாகக் கருதப்படும்.
- (ஈ) அரசு பிணையங்கள் தொடர்பான ஏற்பாடுகளில் மாற்றமில்லை.

1.4.2. குறித்துரைக்கப்பட்ட கட்டணங்கள் மீதான நிறுத்தி வைத்தல் வரி

குறித்துரைக்கப்பட்ட கட்டணங்கள் மீது ஏற்புடையதான நிறுத்தி வைத்தல் வரி 2011 ஏப்ரல் 1 ஆம் திகதியிலிருந்து நடைமுறைக்கு வருமாறு முடிவுறுத்தப்படும்.
(சட்டத்தின் பிரிவுகள் 151 மற்றும் 153 திருத்தப்படும்)

1.5. வரி வீதங்கள் (விடயம் 1.1.2 இல் தனியாட்களுக்காகக் குறிப்பிடப்பட்டவை தவிர்ந்தன)

- (அ) மதுபானம் அல்லது புகையிலை சம்பந்தமான உற்பத்திகள் தொடர்பான வியாபாரத்தில் ஈடுபட்டுள்ள (அத்தகைய பொருட்களின் உற்பத்தியாளர் அல்லது இறக்குமதியாளரான) ஆளொருவர் தவிர்ந்த கம்பனிகள் அல்லது அரசு சார்பற்ற நிறுவனங்களுக்கான தற்போதைய வரி வீதம் 30%, 33 1/3% அல்லது 35% ஆனது 28% ஆக குறைக்கப்படும்.
- (ஆ) வங்கிகள் மற்றும் நிதி நிறுவனங்களுக்கு ஏற்புடையதான வரி வீதம் 35% இலிருந்து 28% ஆக குறைக்கப்படும். எல்லா கடல் கடந்த வங்கி நடவடிக்கைகள் மற்றும் நிதிக் கம்பனிகள், குத்தகை, காப்புறுதி மற்றும் ஏனைய விசேட வங்கிச் சேவைகள் என்பனவற்றுக்கு இதே வரி வீதம் ஒரேதன்மையாக பிரயோகிக்கப்படும்.
- (இ) மதுபானம் அல்லது புகையிலைப் பொருட்களின் உற்பத்தி அல்லது இறக்குமதியில் ஈடுபட்டுள்ள எவரேனும் ஆளொருவரின் அத்தகைய பொருட்களின் விற்பனை மூலம் பெறப்பட்ட அத்தகைய வரி விதி வருமானத்தின் பாகத்தின் மீதான வரி வீதம் 40% ஆக அதிகரிக்கப்படும்.
- (ஈ) தற்போதைய 15% சலுகை வரி வீதமானது 12% ஆக குறைக்கப்படும்.
- (உ) 65% இற்கு மேற்பட்ட உள்நாட்டு பெறுமதி அதிகரிப்பைக் கொண்டதும், இலங்கை விற்பனை நாமத்தையும் ஆக்க உரிமையை இலங்கைக்கு ஒதுக்கிக் கொண்டதுமான பொருளொன்றின் உற்பத்தி முயற்சியில் ஈடுபட்டிருக்கும் ஆள் ஒருவரின் அத்தகைய பொருட்களின் ஏற்றுமதி அல்லது ஏற்றுமதியாளருக்கு ஏற்றுமதிக்காக வழங்கியதன் மூலம் பெறப்பட்ட அவரது வரி விதி வருமானத்தின் பாகத்தின் மீது விதிக்கத்தக்க அதிகூடிய வரி 10% இனை விஞ்சுதலாகாது.
- (ஊ) களரிகள் மற்றும் சங்கங்கள், களஞ்சியப்படுத்துவதற்கான வசதிகளை நடைமுறைப்படுத்துதல் மற்றும் பராமரித்தலில் ஈடுபட்டுள்ள தொழில் முயற்சிகள், உள்ளூர் மென்பொருள் அபிவிருத்தி அல்லது தொழிலாளர் வழங்கல் - வரி வீதம் 10% ஆக குறைக்கப்படும்.
- (எ) முயற்சி முதலீட்டு கம்பனிகள், பெற்றோலியக் கண்டுபிடிப்பு, களியாட்டக்காரர் அல்லது ஓவியர் - வரி வீதம் 12% ஆக குறைக்கப்படும்.

(ஏ) பங்குடமையின் பகிரத்தக்க இலாபத்தின் மீதான வரி வீதம் 10% இலிருந்து 8% ஆக குறைக்கப்படும்.

(சட்டத்தின் வரி வீத அட்டவணை திருத்தப்படும்)

(ஈ) பிரிவு 16 இல் குறிப்பிடப்பட்டுள்ள ஏதாவது விவசாய தொழில் முயற்சிகளிலிருந்தான இலாபங்கள் மற்றும் வருமானம் 10% இற்கு மேற்படாத வரி வீதத்தில் வரிக்கு உட்படுத்தப்படும்.

(சட்டத்தின் பிரிவு 16 திருத்தப்படுவதுடன் பிரிவு 48(ஆ) அறிமுகப்படுத்தப்படும்)

(ஐ) பிரிவு 61(1) (ஆ) (ii) இல் குறிப்பிடப்பட்ட வரிப்பொறுப்பிலிருந்து நிவாரணம் வழங்குவதற்காக, பகிர்ந்தளிக்கத்தக்க இலாபத்திலிருந்து பகிர்ந்தளிக்க வேண்டிய பங்கிலாபத்தின் குறைந்த தொகையானது 25% இருந்து 10% ஆக குறைக்கப்படும். (சட்டத்தின் பிரிவு 61 திருத்தப்படும்)

(ஔ) ஏனைய வரி வீதங்களில் மாற்றம் இல்லை.

1.6. முதலீட்டு நிதியக் கணக்கொன்று உருவாக்குதல்

- வங்கி அல்லது நிதியியல் சேவைகள் வியாபாரத்தில் ஈடுபட்டுள்ள ஒவ்வொரு ஆட்கள் அல்லது பங்குடமைகள் ஒவ்வொரு வரிமதிப்பீட்டு ஆண்டின் முடிவிலும் மத்திய வங்கியில் ஸ்தாபிக்கப்படும் முதலீட்டு நிதியக் கணக்கில் பின்வரும் தொகைகளின் கூட்டுத் தொகையை வைப்பிலிடுமாறு கோரப்பட்டுள்ளனர்.
 - (i) பெறுமதி சேர் வரிக்காகக் கணிப்பிடப்படும் விதியியற் சேவைகளிலிருந்தான இலாபத்தின் 8%; அத்துடன்
 - (ii) வருமான வரிக்காக அவ்வரிமதிப்பாண்டுக்காக கணிப்பிடப்பட்ட வரிக்கு முன்னரான சீர்திருத்தப்பட்ட இலாபத்தின் 7%.
- அத்தகைய முதலீட்டு நிதியக் கணக்கில் முதலிடப்பட்டுள்ள நிதியமானது மிகக் குறைந்த வட்டி வீதத்தில் வழங்கப்படும். நீண்டகாலக் கடன்களுக்காக மட்டுமே முதலீட்டாளரால் பயன்படுத்தப்படல் வேண்டும்.
- வங்கி அல்லது நிதி நிறுவனத்தின் முதலீட்டிலிருந்து பெறப்படும் வட்டியானது வருமான வரியிலிருந்து விலக்களிக்கப்படும். (உள்நாட்டு இறைவரிச்சட்டம் ஏற்றவாறு திருத்தப்படும்)

1.7. தரும நிறுவனங்கள்

- (i) தரும நிறுவனமொன்றினால் கொண்டு நடாத்தப்படும் வியாபாரமொன்றின் இலாபத்திற்கு சட்டத்தின் பிரிவு 7 (ஔ) குறிப்பிடப்பட்டுள்ள தற்போது ஏற்படையதாக இருக்கும் வரிவிலக்கு நீக்கப்படும்.
 - (ii) தரும நோக்கங்களுக்கான வரைவிலக்கணம் பின்வருமாறு திருத்தப்படும்:
 - கம்பனிச் சட்டத்தின் கீழ் ஸ்தாபிக்கப்பட்ட ஏதேனும் நிறுவனம் ஒன்றினால் அல்லது வியாபார நோக்கத்திற்காக கொண்டு நடாத்தப்படும் கல்வி நடவடிக்கைகளை நீக்குதல்; அத்துடன்
 - சுற்றாடல் பாதுகாப்பு அத்துடன் சூழல் நட்புரிமை நடவடிக்கைகளில் ஈடுபட்டுள்ள நிறுவனங்களின் நடவடிக்கைகளைச் சேர்த்தல்
- (சட்டத்தின் பிரிவுகள் 7 மற்றும் 217 திருத்தப்படும்.)

1.8. அரசு சார்பற்ற நிறுவனங்களின் வரிவிதிப்பு

அரசு சார்பற்ற நிறுவனங்கள் பெற்றுக்கொள்ளும் நிதிகளின் மீதான வரி விதிப்பு ஏற்பாடுகளில் மாற்றமில்லை. எவ்வாறேனும், சமுதாயத் தேவைகளைக் கருத்திற் கொண்டு வரி நீக்குதல் தொடர்பான ஏற்பாடுகள் விஸ்தரிக்கப்படும். (சட்டத்தின் பிரிவு 102 திருத்தப்படும்)

1.9. வெளிநாட்டு நாணயத்தில் பெறப்பட்ட வருமானம்

பிரிவு 13 (ஈஈஈ) ல் குறிப்பிடப்பட்டுள்ள தற்போதைய வரிவிலக்கானது இலங்கைக்கு வெளியேயுள்ள ஆனொருவர் அல்லது பங்குடமைக்கு வழங்கப்பட்ட சேவைகளுக்கும் நீடிக்கப்படும். எனினும் இலங்கையில் நடாத்தப்படும் நடவடிக்கைகள் தொடர்பில் பெறப்படும் தரகுக் கழிவுகள் மற்றும் அதனையொத்த பெறுகைகள் உள்ளடக்கப்பட மாட்டாது.

(சட்டத்தின் பிரிவு 13 (ஈஈஈ) திருத்தப்படும்.)

1.10. வரிவிலக்குகள்

1.10.1. புதிய முதலீடுகளுக்கான வரி விடுதலை

தேசியப் பொருளாதார அபிவிருத்தியைக் கருத்திற்கொண்டு அமைச்சரினால் காலத்துக்குக் காலம் வர்த்தமானி மூலம் பிரசரிக்கப்படும் அத்தகைய நடவடிக்கைகளில் 5 மில்லியன் ஐ.அ. குறையாக எனினும் 10 மில்லியன் ஐ.அ. டொலருக்கு மேற்படாத முதலீட்டுடன் புதிய முயற்சியொன்றினைக் கொண்டு நடாத்தும் கம்பனியொன்றுக்கு ஐந்து (5) வருட வரி விடுதலை வழங்கப்படும். குறித்துரைக்கப்பட்ட நிபந்தனைகளின் அடிப்படையில் முன் அனுமதி பெறப்பட வேண்டும் என்பதுடன், குறித்த நடவடிக்கைகளை மேற்பார்வை செய்வதற்கான பொறிமுறை ஒன்றும் அறிமுகப்படுத்தப்படும்.

1.10.2. துறை ரீதியான வரி விலக்குகள்

பின்வரும் துறைகள் 2011 ஏப்ரல் 1 ஆம் திகதியிலிருந்து ஆரம்பிக்கும் வரிமதி ஆண்டில் இருந்து ஐந்து வருட காலத்திற்கு வருமான வரியிலிருந்து விலக்களிக்கப்படும்.

- மீன்பிடி
- விவசாய விதைகள் அல்லது நாற்றுப் பொருட்களின் பயிர்ச்செய்கை மற்றும் படிமுறைச் செயற்படுத்தல்

1.10.3. நிறுவன ரீதியான வரிவிலக்குகள்

(அ) பின்வரும் நிறுவனங்கள் 2011 ஏப்ரல் 1 ஆம் திகதியில் ஆரம்பிக்கும் வரி மதிப்பாண்டிலிருந்து 10 வருட காலப்பகுதிக்கு எல்லா மூலங்களிலிருந்தும் வருமான வரியிலிருந்து விலக்களிக்கப்படும்.

- (i) ஸ்ரீலங்கன் எயர்லைன்ஸ் லிமிட்டெட்
- (ii) மிகின் லங்கா (பிறைவேட்) லிமிட்டெட்

(ஆ) பின்வரும் நிறுவனங்கள் 2011 ஏப்ரல் 1 ஆம் திகதியிலிருந்து ஆரம்பிக்கும் வரி மதிப்பாண்டிலிருந்து ஐந்து வருட காலப்பகுதிக்கு எல்லா மூலங்களிலிருந்தும் வருமான வரியிலிருந்து விலக்களிக்கப்படும்.

- (i) இலங்கை மின்சார சபை
- (ii) தேசிய நீர் வழங்கல் வடிகாலமைப்புச் சபை
- (iii) இலங்கைப் பெற்றோலியக் கூட்டுத்தாபனம்
- (iv) இலங்கைத் துறைமுக அதிகார சபை

எவ்வாறெனினும், இந்த நிறுவனங்கள் வருடாந்த மொத்த இலாபத்தில் 25% பங்கிலாபமொன்றை அரசாங்கத்திற்கு செலுத்துவதற்கு உட்படுத்தப்படும்.

(இ) பட்டியற்படுத்தப்பட்ட தொகுதிக்கடன் மற்றும் பங்குகளில் மேற்கொள்ளும் முதலீட்டிலிருந்து கூறு நம்பிக்கைப் பொறுப்பு மற்றும் பரஸ்பர நிதியம்

(ஈ) புடைவை, தோற் பொருட்கள் மற்றும் காலணியும் பைகளும் போன்றவற்றின் உற்பத்தியாளர்கள் முகாமைத்துவம், நிதி, வழங்கற் தொடர் மற்றும் விலைப்பட்டியலிடல் என்பவற்றிற்கான தலைமையகம் இலங்கையில் உள்ளதென உறுதிப்படுத்துவார்களாயின், அவர்களது வெளிநாட்டு கொள்வனவாளர்களுக்கான வழங்கல்களில் இருந்தான வெளிநாட்டு நாணயத்திலான இலாபங்கள்.

(சட்டத்தின் பிரிவு 7, 13 மற்றும் 61 என்பன திருத்தப்படும்.)

1.10.4. நடைமுறையிலுள்ள வரி விடுதலைகள்

- (அ) பிரிவு 11ன் கீழான வரி விடுதலை - கருத்து மயக்கத்தை தவிர்ப்பதற்காக வரி விலக்கானது எத்தகைய பகுதிகளுக்கு ஏற்புடையதாகும் என்பது குறித்துரைக்கப்படும்.
- (ஆ) பிரிவுகள் 24 (இ) மற்றும் 24 (ஈ) இன் கீழான வரி விடுதலைகள் - வரி விலக்கானது குறிப்பிடப்பட்ட வியாபாரத்திலிருந்தான இலாபங்களுக்கு மட்டும் ஏற்புடையதாக மட்டுப்படுத்தப்படும்.

1.11. நிர்வாக ஏற்பாடுகள்

1.11.1 பிரிவு 106 (11) க்கான திருத்தம்

வெவ்வேறு பிரிவுகள் அல்லது தொழில் முயற்சிகளை ஒரு வியாபாரமாக நடத்துபவர்களை தனித்தனி கணக்குகளைப் பேணுமாறு கோருவதற்காக ஏற்பாடுகள் இவ்வூப பிரிவில் உள்ளடக்கப்படும்.

1.11.2 வரி மதிப்பீட்டில் காலக்கெடு

வரி மதிப்பீட்டை மேற்கொள்வதற்காக காலக்கெடு வரி விபரத் திரட்டினைச் சமர்ப்பிப்பதற்காக சட்ட ரீதியான திகதியிலிருந்து ஆரம்பமாகும். (சட்டத்தின் பிரிவு 163 (5) திருத்தப்படும்.)

1.11.3 பங்குடமை உரிமை

பங்கிலாபப் பகிர்வு விகிதாசாரத்தில் செலுத்தப்பட்ட பங்குடமை வரிக்கான வரி வரவுக்கு உரிமையுடைய பங்காளருக்கு சம்பளத்தின் மீது உ.பொ.செ.வரியும் அறவிடப்படும் சந்தர்ப்பத்தில் ஏற்படும் பாதகமான நிலைமையை தவிர்த்துக் கொள்வதற்காக உரிய சட்டத் திருத்தங்கள் மேற்கொள்ளப்படும். (உள்நாட்டு இறைவரிச் சட்டத்தின் பிரிவு 78 திருத்தப்படும்)

1.11.4 நீதிமன்றத்தின் தீர்ப்பை எதிர்பார்த்து வரி அறவிடுதல்

மேன்முறையீட்டாளர் விசாரணைத் திகதி வரை எத்தகைய வரியையும் செலுத்தாது இருக்குமிடத்து, மேன்முறையீட்டுத் தீர்ப்பினை எதிர்பார்த்து நீதிமன்று நியாயமானதாகக் கருதும் வகையில் வரி முழுத் தொகையையும் அல்லது வரியின் ஒரு பகுதியினை செலுத்தமாறு கட்டளை இடுவதற்கான ஏற்பாடுகளை சட்டத்தின் 170 (7) பிரிவில் மேற்கொள்ளப்படும். இறுதித் தீர்ப்பின்படி ஏதாவது மேலதிகக் கொடுப்பனவு இருப்பின் அவை மீளளிப்புச் செய்யப்படும்.

1.11.5 வரி அறவிடு தொடர்பான ஏற்பாடுகள்

பெறுமதிசேர் வரிச் சட்டத்தின் 48 ஆம் பிரிவின் ஏற்பாடுகளுக்குச் சமமாக உள்நாட்டு இறைவரிச் சட்டத்திலும் கம்பனியின் தலைமையதிகாரி அல்லது ஏனையோரிடமிருந்து வரி அறவிடுவதற்கான ஏற்பாடுகள் மேற்கொள்ளப்படும்.

1.11.6 கணக்கீட்டுத் தொழில்நுட்பவியலாளரின் அமைப்பு உறுப்பினர்களைச் சேர்த்துக் கொள்ளல் (AAT)

உள்நாட்டு இறைவரிச்சட்டத்தின் நோக்கங்களுக்காக க.தொ.அ உறுப்பினர்கள் அனுமதிக்கப்பட்ட பிரதிநிதிகளாக ஏற்றுக்கொள்ளப்படுவர். (சட்டத்தின் பிரிவு 217 திருத்தப்படும்.)

1.11.7 கணக்காய்வாளர்கள்/வரிமுறைத் தொழிலாளர்களுக்கான தண்டனை ஏற்பாடுகள்

ஏதேனும் சட்டத்தின் அல்லது ஒழுங்குவிதிகளின் நியதிச் சட்ட ஏற்பாடுகளை வேண்டுமென்று பிழையாகப் பிரயோகிக்கும் கணக்காய்வாளர் அல்லது வரிமுறை தொழிலாளர்களுக்கு தண்டனை விதிப்பதற்கான ஏற்பாடுகள் அறிமுகப்படுத்தப்படும்.

1.11.8 வரி செலுத்துபவரின் வங்கிக் கணக்கில் மீளளிப்புக்களை நேரடியாக வரவு வைப்பதற்கான ஏற்பாடுகள் மேற்கொள்ளப்படும்.

1.11.9 பொருள் மயக்கம் அல்லது தவறுதல்கள்

- சிங்களம் மற்றும் ஆங்கில மொழி பெயர்ப்புகளில் ஏற்படும் தவறுகள் தேவையான இடத்தில் திருத்தம் மேற்கொள்ளப்படும்.
- இரண்டாவது அட்டவணையில் குறிப்பிடப்படாத கம்பனிகளுக்கு ஏற்புடையதான ஏனைய வரி வீதங்களை உள்ளடக்குவதற்காக உள்நாட்டு இறைவரிச் சட்டத்தின் 61 (1) (அ) பிரிவில் திருத்தங்கள் மேற்கொள்ளப்படும்.

2. பெறுமதி சேர் வரி (2002 ஆம் ஆண்டின் 14 ஆம் இலக்க பெறுமதி சேர் வரிச்சட்டம்)

2.1. வீதங்கள்

தற்போதைய 20% வரிவீதம் 12% ஆகக் குறைக்கப்படும். இதற்கமைவாக பூச்சிய வீதத்தினைத் தவிர்ந்த ஒரே ஒரு வரி வீதம் ஏற்புடையதாக இருக்கும். (சட்டத்தின் பிரிவு 2 திருத்தப்படும்.)

2.2. புதிய வரி விலக்குகள்

(அ) பின்வரும் வழங்கல்களுக்கு வரி விலக்களிக்கப்படும்:

- தொலைத் தொடர்பு சேவைகள்;
- உயிர்வாயு கழிவுகளுக்கு பயன்படுத்தப்படும் உள்நாட்டில் தயாரிக்கப்பட்ட நிலக்கரி தூள் மற்றும் கட்டியாக்கப்பட்ட நிலக்கரி;
- ஏதேனும் பொருட்கள் (இறக்குமதிகள் உட்பட) அல்லது நாட்டின் பொருளாதார நலனைக் கருத்தில் கொண்டு அமைச்சரினால் அங்கீகரிக்கப்பட்டவாறு அரசாங்கத்தினால் பெறப்பட்ட வெளிநாட்டு நிதி அல்லது கொடை மூலம் மேற்கொள்ளப்பட்ட குறித்துரைக்கப்பட்ட கருத்திட்டத்திற்கான சேவைகள்;
- அங்கவீனமுற்ற படைவீரர்களின் புனர்வாழ்வுக்காக, அத்தகைய படைவீரர்களின் பங்களிப்புடன் மேற்கொள்ளப்பட்ட செயற்பாடுகள் என்ற வகையில் பாதுகாப்பு அமைச்சரினால் உருவாக்கப்பட்ட நிறுவனம் ஒன்றினால் வழங்கப்பட்ட சேவைகள் அல்லது ஏதேனும் பொருட்கள்;
- உள்நாட்டில் உற்பத்தி செய்யப்பட்ட கணணி மென்பொருள் ;
- தரகு காப்புறுதி வியாபாரமொன்றில் தரகாக அல்லது இழப்பீட்டின் மூலம் மீள் காப்புறுதியிலிருந்து பெறப்படும் சேவைகள் ;
- பின்வருவனவற்றுக்கான குத்தகை வசதிகள்
 - (i) 25 பயணிகளைவிடக் குறையாத ஆசன வசதிகளையுடைய மோட்டார் வாகனங்கள் மற்றும் பொதுப் போக்குவரத்து சேவைக்காகப் பயன்படும் வாகனங்கள்;
 - (ii) லொறிகள்; அல்லது
 - (iii) ட்ரக்டர்கள்;

(ஆ) இறக்குமதி அல்லது வழங்கல்கள் :

- 2701.11, 2701.12 மற்றும் 2701.19 இயைபு முறைக் குறியீடுகளின் கீழ் குறித்துரைக்கப்பட்ட நிலக்கரி ;
- 27.14 மற்றும் 2713.20 இயைபு முறைக் குறியீட்டின் கீழ் தார்ப்பொருள்
- 2710.11.20 இயைபு முறைக் குறியீட்டின் கீழ் பெற்றோல்
- 8453.10, 8453.20, 8453.80 இயைபு முறைக் குறியீட்டின் கீழ் புடைவை, தோற்பொருள் அல்லது பாதணிக் கைத்தொழில், அல்லது பைகளின் தயாரிப்புக்கான இயந்திரங்களும் உபகரணங்களும்
- 8479.89.10 இயைபு முறைக் குறியீட்டின் கீழ் உயர் தொழில் நுட்ப மருத்துவ மற்றும் ஆய்வு கூட உபகரணங்கள் 90.01 மற்றும் 90.33
- சர்வதேச அங்காடிச் சந்தைகளை ஊக்குவிப்பதற்கு 8516.32, 8516.33, 8516.50, 8516.60.10, 8516.90.10, 8516.71, 8516.72, 8516.79.20, 8517.11, 8521.10, 8521.90, 8527.91, 8527.92, 8528.72.41, 8528.72.91, 9101.91, 9101.99, 9105.11, 9105.19, 9105.21, 9105.29, 9105.91, 9105.99, 9207.10, 8414.51 இயைபு முறைக் குறியீடுகள்

- அழகுசாதன ஆபரணங்களுக்கு 3926.90.70, 7018.10, 71.13, 71.14, 71.15, 71.16, 71.17, 28.43 இயைபு முறைக் குறியீடுகள்
- 8437.10, 8437.80 என்பவற்றின் கீழ் தானிய கலவை வெதுப்பக பொருட்களைத் தயாரிப்பதற்கான இயந்திரங்களும் உபகரணங்களும்.
- நிதியமைச்சினால் அங்கீகரிக்கப்பட்டதும் விசேடமாக இனங்காணப்பட்ட தொலைத் தொடர்புக் கைத்தொழிலுக்காக இறக்குமதி செய்யப்பட்ட உபகரணங்களும் இயந்திரங்களும்;
- 8805.21 மற்றும் 8805.29 இயைபு முறைக் குறியீடுகளின் கீழ் விமானங்கள் மற்றும் உதிரிப்பாகங்கள்

(பெறுமதிசேர் வரிச்சட்டத்தின் முதலாவது அட்டவணையின் பகுதி 11 திருத்தப்படும்)

2.3. பதிவுக்கான ஆரம்பநிலை

தற்பொழுது காணப்படும் சாதாரண பெறுமதி சேர் வரியின் பதிவுக்கான ஆரம்பநிலை மாறாதிருக்கும்.

2.4. உள்ளீட்டு வரி வரையறை

உள்ளீட்டு வரியின் தற்பொழுது காணப்படும் 85% வரையறை 2011 ஜனவரி அன்று அல்லது அதற்குப் பின்னர் வெளியிடப்படும் ஏதேனும் வரிப் பட்டியல் அல்லது சுங்க வெளிப்படுத்தல் தொடர்பில் 100% ஆக விரிவாக்கப்படும். 2010 டிசம்பர் 31 அன்றுள்ளவாறு கழிக்கப்பட்டு முடியாத உள்ளீட்டு வரி வரவானது பெறுமதி சேர் வரிச்சட்டத்தின் ஏற்பாடுகளுக்குள் கணக்கிடப்படுவதுடன் பின்வரும் அமைப்பில் வருமான வரி நோக்கங்களுக்காகக் கழிப்பனவு செய்யப்படுவதற்கு அனுமதிக்கப்படும்.

- அத்தகைய உள்ளீட்டு வரி வரவு வருமான செலவினம் ஒன்றாக இருக்கும் சமயத்தில் கழிப்பனவு நான்கு சமமான வருடாந்த தவணைகளில் அனுமதிக்கப்படுவதுடன் 2010/2011 வரி மதிப்பாண்டில் இருந்து ஆரம்பமாகும் நான்கு வருடங்களில் உள்நாட்டு இறைவரிச் சட்டத்தின் 25 மற்றும் 26 ஆம் பிரிவுகளில் குறிப்பீடு செய்யப்பட்ட ஏற்பாடுகளுக்கமைவாக எதிரீடு செய்யப்படும்;
- உள்ளீட்டு வரிவரவு மூலதனச் செலவினம் ஒன்றுடன் தொடர்பற்றதாக இருப்பின், கழிக்கப்பட்டு முடியாத உள்ளீட்டு வரி வரவானது மூலதனக் கொடுப்பனவுகளுக்கான கழிப்பனவு நோக்கங்களுக்காக மூலதனச் சொத்தின் ஒரு பகுதியாகக் கருதப்படும்.

(உள்நாட்டு இறைவரிச் சட்டத்தின் 25 ஆம் பிரிவு மற்றும் பெறுமதி சேர் வரியின் 22 ஆம் பிரிவு என்பன திருத்தப்படும்.)

2.5. பெறுமதி சேர் வரி தடுத்து வைத்தற் திட்டம்

- (அ) தற்பொழுது ஏற்றுமதி அபிவிருத்திச் சபை மற்றும் புடைவைக் கோட்டாச் சபை என்பவற்றினால் கண்காணிக்கப்படும் பெறுமதி சேர் வரி தடுத்து வைத்தற் திட்டம் அந்நிறுவனங்களிலிருந்து நீக்கப்படுவதுடன் உள்நாட்டு இறைவரித் திணைக்களத்தில் இந்நோக்கங்களுக்காகத் ஸ்தாபிக்கப்பட்ட தனியானதொரு பிரிவின் மூலம் நிர்வகிக்கப்படும்.
- (ஆ) மேற்குறிப்பிட்ட தடுத்து வைத்தற் திட்டத்திற்கப்பால் விசேட வழங்கல் வகுதியொன்று இனங்காணப்படுவதுடன் அத்தகைய வழங்கல்கள் கீழ் குறிப்பீடு செய்யப்பட்ட ஆட்களுக்கு ஏற்பாடு செய்வதுடன் பெறுமதி சேர் வரி தடுத்து வைத்தற் திட்டம் ஆணையாளர் நாயகத்தின் மேற்பார்வையின் கீழ் ஸ்தாபிக்கப்பட்ட விசேட அலகு ஒன்றில் கண்காணிக்கப்படுவதுடன் கீழ்வரும் விடயங்கள் அவற்றுடன் சேர்த்துக் கொள்ளப்படும் :

- பெ.சே.வரிச் சட்டத்தின் கீழ் விலக்களிக்கப்பட்ட ஏதேனும் விசேட கருத்திட்டத்தினைக் கொண்டு நடாத்தும் ;
- தற்பொழுது இருக்கும் தடுத்து வைத்தல் திட்டத்தின் கீழ் உள்ளடக்கப்பட்ட வழங்கல்கள் தவிர்ந்த ஏதேனும் பொருட்கள் சேவைகளின் ஏற்றுமதியாளர் ;
- ஏற்றுமதியாளர் ஒருவராக வழங்கப்பட வேண்டியுள்ள இலங்கையில் பொருட்கள் ஏற்றுமதியாளராகக் கருதப்படுவர்;
- ஏதேனும் ஏற்றுமதி செய்யப்பட்ட பொருட்களுக்கு பெறுமதி சேர்க்கப்பட்ட வழங்கல்;

இத்திட்டத்தினை செயற்படுத்துவதற்கு தேவையான வழிகாட்டல்கள் வழங்கப்படும். (செயற்படுத்தல் திகதி மற்றும் சட்டத்தின் 2 ஆம் பிரிவு தேவையான ஏற்பாடுகள் செய்யப்பட்டதன் பின்னர் அறிவிக்கப்படும்.)

2.6. விருப்பத்திற்குரிய பெறுமதி சேர் வரி

விருப்பத்திற்குரிய பெறுமதி சேர் வரி பதிவுக்கான தற்போதைய ஆரம்பநிலை மாற்றப்பட மாட்டாது. எவ்வாறாயினும் ஏற்புடையதான வீதங்கள் மற்றும் வியாபாரத்திற்கான காலம் என்பன விருப்புப் பெறுமதி சேர் வரிக்குப் பின்வருமாறு விரிவாக்கப்படும்.

காலம்	வீதம்
பதிவு செய்யப்பட்ட திகதியிலிருந்து 3 ஆவது ஆண்டு நிறைவு வரைக்கும்	2%
4 ஆவது வருடத்தில் ஆரம்பித்து 6 ஆவது வருட இறுதி வரைக்கும்	4%
7 ஆம் வருட ஆரம்பத்திலிருந்து 9 ஆம் வருட இறுதி வரை	8%
10ஆம் வருட ஆரம்பத்திலிருந்து 12 ஆவது வருட இறுதி வரை	12%

- மேற்படி வீதங்களைப் பிரயோகிப்பதற்கு புரள்வின் உயர் மட்டம் எதுவும் இல்லை. எவ்வாறெனினும் சாதாரண பெறுமதி சேர் வரிக்கு பதிவு செய்வதற்கு எச்சந்தர்ப்பத்திலும் தேர்வு செய்துகொள்ள முடியும்.

2.7. நிதிச் சேவைகள் மீதான பெறுமதி சேர் வரி

- (அ) தற்போது ஏற்புடைய 20% ஆனது 12% ஆகக் குறைக்கப்படும்.
- (ஆ) வரித் தேவைக்கான சேர்க்கப்பட்ட பெறுமதியானது நிதிச் சேவைகளின் மீது செலுத்த வேண்டிய பெறுமதி சேர் வரியை கழித்த பின்பு கணிப்பிடப்படும்.
- (இ) நிதிச் சேவைகள் மீதான பெறுமதி சேர் வரியைக் கணிப்பிடுவதற்கு ஒரு சீரான தன்மையை உறுதிப்படுத்துவதற்காக உள்நாட்டு இறைவரி ஆணையாளர் நாயகம் பின்வரும் வழிகாட்டல்களை வெளியிடுவார் :
 - நிதிச் சேவைகள் மீதான பெறுமதி சேர் வரிக்கான இலாபத்தை கணிப்பிடுவதற்கான அடிப்படை;
 - ஏற்றுக்கொள்ளப்படக் கூடிய உண்மையான அடிப்படையொன்றின் மீது தேவையான இடத்த சீராக்கல்களை செய்தல்
- (ஈ) விபரத் திரட்டுக்களை சமர்ப்பித்தல் அரையாண்டு அடிப்படையிலும் கொடுப்பனவுகள் மாதாந்தம் மேற்கொள்ளப்படும். (சட்டத்தின் அத்தியாயம் 111அ திருத்தப்படும்).

2.8. நிர்வாக ஏற்பாடுகள்

(அ) மீளளிப்புகள்

- வரி செலுத்துநரின் வங்கிக் கணக்கிற்கு பெறுமதி சேர் வரி மீளளிப்புக் காசோலைகளை நேரடியாக வரவு வைப்பதற்கான ஏற்பாடுகள்.
- 15 நாட்கள் மீளளிப்பு நீக்கப்படுவதுடன் தடுத்து வைத்தல் திட்டம் அறிமுகப்படுத்தப்படும்.

- உள்ளீட்டு வரி வரவை பரிசீலிப்பதற்கான முறையான பொறிமுறையொன்றினை அறிமுகப்படுத்தல்
- நியாயமான காலப்பகுதிக்குள் பதில் கிடைக்காத இடத்து மீளளிப்புக் கோரிக்கைகள் கருத்தில் எடுத்துக் கொள்ளப்படாதிருப்பதற்கான ஏற்பாடுகள் மேற்கொள்ளப்படும். சூழ்நிலைக்கேற்ப கால அவகாசம் நிர்ணயிக்கப்படும்.

(ஆ) மேன்முறையீட்டு ஏற்பாடுகள்

வருமான வரி மேன்முறையீடுகளுக்கு ஏற்புடையதான சில நிர்வாக ஏற்பாடுகள் (மற்றும் மறுப்புக்கள்) பெ.சே.வரிச் சட்டத்திற்கும் விரிவாக்கப்படும்.

(இ) முகவர்

முதல்வருக்கு பதிலாக பொறுப்புக்கள் மீதான முகவரின் வரி விதிப்பனவு தொடர்பான ஏற்பாடுகள் சேர்த்துக் கொள்ளப்படும்.

(ஈ) வரி மதிப்பீடு தொடர்பான கால அவகாசம்

மோசடி அல்லது வேண்டுமென்று வரி ஏய்ப்பு தொடர்பான நடைமுறை கால அவகாச ஏற்பாடுகள் நீக்கப்படும்.

(உ) பெ.சே.வரி முற்பணக் கொடுப்பனவுகள் (நி.வை.வரி)

26 அ பிரிவில் குறிப்பீடு செய்யப்பட்ட தற்போதைய ஏற்பாடுகள் நீக்கப்படும்.

(ஊ) நீதவான் ஒருவருக்கு முன்னர் அறவீட்டுக்கான செயன்முறைகள்

உள்நாட்டு இறைவரிச் சட்டத்தின் 179(2) ஆம் பிரிவினை ஒத்ததாக பிற்போடல் செயன்முறைக்கான கால அவகாசம் பெ.சே.வரிச் சட்டத்தின் 43(1) ஆம் பிரிவில் அறிமுகப்படுத்தப்படும்.

(எ) தவணைக் கொடுப்பனவு சுய மதிப்பீட்டு அடிப்படையில் பெ.சே.வரி கொடுப்பனவு செய்யாமைக்காகவும் நிதியியற் சேவைகள் மீதான பெ.சே.வரிக்கான விபரத் திரட்டினைச் சமர்ப்பிக்காமைக்கும் தண்டம் விதித்தல் ஏற்பாடுகள் அறிமுகப்படுத்தப்படும்.

(ஏ) பெ.சே.வரி விபரத்திரட்டுக்கான காலாண்டு அடிப்படையில் பூரணப்படுத்தல்

பூச்சிய வீத ஆட்களைத் தவிர காலாண்டு அடிப்படையில் பெ.சே.வரி விபரத்திரட்டுக்களைச் சமர்ப்பிப்பதற்கு ஏற்பாடுகள் செய்யப்படும்.

(ஐ) கருத்து மயக்கங்கள் அல்லது விடுபாடுகள்

மேற்குறிப்பிட்ட சட்டங்களில் இனம் காணப்பட்ட சிங்கள மற்றும் ஆங்கில மொழிபெயர்ப்புப் பிழைகள் தேவையானபோது திருத்தம் செய்யப்படும். (திகதியொன்று குறிக்கப்படாத போது, பெறுமதி சேர் வரி சட்டத்திற்கான திருத்தங்கள் 2011 சனவரி 1 ஆம் திகதியிலிருந்து செயல்வலுப்பெறும்)

(திகதி குறித்துரைக்கப்பட்டிருக்காத போது பெறுமதி சேர் வரிச்சட்டத்திற்கான திருத்தங்கள் 2011 ஜனவரி 1 முதல் அமுல்படுத்தப்படும்.)

3. தேசத்தைக் கட்டியெழுப்புவதற்கான வரி (2009 ஆம் ஆண்டின் 9 ஆம் இலக்க தேசத்தைக் கட்டியெழுப்புவதற்கான வரிச் சட்டம்)

3.1. வீதங்கள்

நடைமுறையிலுள்ள 3% வரி வீதம் 2% ஆகக் குறைக்கப்படும். உள்நாட்டில் உற்பத்தி செய்யப்பட்ட நெல்லிலிருந்து தயாரிக்கப்பட்ட அரிசு விற்பனையிலிருந்து பொறுப்புடைய புரள்வு மீது ஏற்புடையதான 1.5% சலுகை வீதம் 2011 ஏப்ரல் 1ஆம் திகதியிலிருந்து நீக்கப்படும். (சட்டத்தின் 3 ஆம் பிரிவு திருத்தப்படும்)

3.2. வரிக்கான பொறுப்புடமை

வரி அறவிடுவதற்கான தற்பொழுதைய நோக்கெல்லை மொத்த அல்லது சில்லறை வர்த்தகம் பொருட்களின் வியாபாரத்தினையும் உள்ளடக்கும் வகையில் விரிவாக்கப்படும். (சட்டத்தின் 3 ஆம் பிரிவு திருத்தப்படும்)

3.3. வரிவிதி ஆரம்ப நிலை

காலாண்டொன்றுக்கு 650,000 ரூபாவாகவிருக்கும் தற்பொழுதைய வரிவிதி ஆரம்ப நிலை காலாண்டொன்றுக்கு 500,000 ரூபாவாக குறைக்கப்படும். எவ்வாறாயினும், பின்வரும் வகுதிகளுக்கான வரிவிதி ஆரம்ப நிலை காலாண்டொன்றுக்கு 500,000 ரூபாவிலிருந்து காலாண்டொன்றுக்கு 12,500,000 ரூபாவாக அதிகரிக்கப்படும்.

- ஹோட்டல், வாடிவீடு, சிற்றுண்டிச்சாலை அல்லது பிற அதனையொத்த வியாபாரங்களை செயற்படுத்தல்;
- உள்நாட்டில் பெறுமதி சேர்க்கப்பட்ட விவசாய உற்பத்தி, அரிசியினை அடிப்படையாகக் கொண்ட உற்பத்திகள்;
- உள்நாட்டு கல்வி நிறுவனங்கள்;
- ஊழிய வழங்கல் (மனித வளம்) அல்லது வேலைவாய்ப்பு

(சட்டத்தின் 3 ஆம் பிரிவு திருத்தப்படும்)

3.4. பொறுப்பிலிருந்து நீக்குதல்

3.4.1. புதிதாக நீக்கப்பட்டவை

(அ) நிறுவனங்கள்:

- (i) அரசாங்கத்தினால் நிதியளிக்கப்பட்ட பாடசாலை உள்ளடங்கலாக அரசாங்க நிறுவனங்கள் (திணைக்களங்கள்);
- (ii) ஸ்ரீ லங்கன் எயார் லைன்;
- (iii) மிஹின் எயார்;
- (iv) எயார் லங்கா கேற்றரிங் சேர்விசஸ் லிமிடெட்

(ஆ) பொருட்கள் அல்லது சேவைகள்

- (i) நாட்டின் பொருளாதார நன்மையினைக் கருத்திற் கொண்டு அமைச்சினால் அங்கீகரிக்கப்பட்டவாறு, ஏதேனும் பொருட்களின் வழங்கல் (இறக்குமதி உள்ளடங்கலாக) அல்லது அரசாங்கத்தினால் பெற்றுக் கொள்ளப்பட்ட வெளிநாட்டுத் நிதி அல்லது கொடைகளின் மூலம் அவற்றிற்கு வெளியே செயற்படுத்தப்படும் கருத்திட்டமொன்றுக்கான சேவைகள்.
- (ii) தொடர்புடைய அதிகாரசபையின் அங்கீகாரத்திற்குட்பட்ட வகையில் ஆயுர்வேத மருந்துப் பொருட்கள் அல்லது ஆயுர்வேத தயாரிப்புகள் தொடர்புடைய ஆயுர்வேத தயாரிப்புகளுக்கான மூலப்பொருட்கள் மற்றும் பொதியிடல் உபகரணங்களின் இறக்குமதி
- (iii) சர்வதேச போக்குவரத்துடன் தொடர்பான துறைமுகம் அல்லது விமானத்திற்கு வழங்கப்பட்ட சேவைகள்
- (iv) வெளிநாட்டுச் செலாவணியில் மேற்கொள்ளப்பட்ட கொடுப்பனவுகளுக்காக சர்வதேச சந்தைகளுக்காக கப்பல் கட்டுதல் தொடர்பாக வழங்கப்பட்ட சேவைகள்
- (v) நிர்மாண ஒப்பந்தமொன்றில் உப ஒப்பந்தங்களின் சேவைகள்
- (vi) தொலைத்தொடர்பு சேவைகள்
- (vii) உள்நாட்டில் அபிவிருத்தி செய்யப்பட்ட மென்பொருள்களின் வழங்கல்
- (viii) பின்வரும் பொருட்களின் இறக்குமதி அல்லது வழங்கல்
 - 2714 இயைபு முறைக் குறியீட்டின் கீழ் தார் பொருள்
 - ட்ரக்டர்கள்

3.4.2. விலக்களிப்புகளை நீக்குதல்

- மூன்று நட்சத்திர அந்தஸ்தினைவிடக் கூடிய நட்சத்திர ஹோட்டல்களின் சேவைகள்
- விடுப்பு பெறுமதி சேர் வரிக்காகப் பதிவு செய்யப்பட்ட எவரேனும் ஆள்

3.5. சிங்களம் மற்றும் ஆங்கில மொழி வாசகங்களில் வித்தியாசங்கள்

பின்வரும் சொற்கள் மற்றும் வசனங்களின் மொழிபெயர்ப்புப் பிழைகள் திருத்தப்படுதல் வேண்டும்

- உறுப்புரை
- ஆள்
- ஆதனத்தின் வாடகை

- தரகு முகவர்கள்
- உள்நாட்டு உற்பத்தி, உள்நாட்டு விவசாய உற்பத்தியாகத் திருத்தப்படுதல் வேண்டும்

4. பொருளாதார சேவைக் கட்டணங்கள் (பொ.சே.க) (2006 ஆம் ஆண்டின் 13ஆம் இலக்கப் பொருளாதாரச் சேவைக் கட்டளைச் சட்டம்)

4.1. விலக்களிப்புகள்

- பின்வரும் வியாபாரத்தின் புரள்வுகள் பொ.சே.கட்டணத்திலிருந்து விலக்களிக்கப்படும்
- பொ.சே.கட்டணச் சட்டத்தில் வரைவிலக்கணம் செய்யப்பட்டவாறு வழங்குநர்கள்
 - லொத்தர் முகவர்கள்
 - கூறு நம்பிக்கைப் பொறுப்பு அல்லது பரஸ்பர நிதியம்
 - விமானக் கம்பனிகள் மற்றும் கப்பற் கம்பனிகள் அனைத்தும்

4.2. வரிவிதிப்பு ஆரம்பநிலை

காலாண்டு ஒன்றுக்கு ரூபா7.5 மில்லியன் என்ற தற்பொழுதுள்ள வரிவிதிப்பு ஆரம்பநிலை ரூபா12.5 மில்லியனாக அதிகரிக்கப்படும். எவ்வாறாயினும் அரிசி ஆலை உரிமையாளர்கள் அல்லது வெதுப்பகக் கைத்தொழில் என்பவற்றினைப் பொறுத்தவரை ஆரம்ப நிலையானது காலாண்டு ஒன்றுக்கு ரூபா25 மில்லியனாகக் காணப்படும்.

4.3. வீதங்கள்

பொருளாதார சேவைக் கட்டண நடைமுறை வீத அட்டவணை பின்வரும் அமைப்பில் இலகுவடுத்தப்படும் (பொ.சே.கட்டண நோக்கத்திற்காக புரள்வு வரைவிலக்கணம் மாற்றப்படாது இருக்கும்.)

புரள்வின் வகை	வீதம்	
(i) முதலீட்டுச்சபை தொழில் முயற்சிகள் (வருமான வரிக்குட்பட்டது)	}	
- ஆடை ஏற்றுமதியாளர்கள்		0.1%
- முதலீட்டுச் சபை வர்த்தக இல்லங்கள்		
- புடைவைத் தயாரிப்பாளர்களிலிருந்து ஆடை ஏற்றுமதியாளர்கள்		
(ii) விலக்களிப்பு/சலுகை வீதம் அல்லது பிற	}	
- வருமான வரியிலிருந்து விலக்களிப்பு (வரி விடுதலை கம்பனி உள்ளடங்கலாக)		0.25%
- நட்டமேற்பட்ட காலத்தின் போது		
- சலுகை வீதத்தின் கீழ் வரி விதிப்பனவு		
- விற்பனையாளினால் தயாரிக்கப்பட்ட அல்லது உற்பத்தி செய்யப்பட்டவை தவிர்ந்த மொத்த அல்லது சில்லறை வர்த்தகம் (மோட்டார் வாகனங்கள் அல்லது மதுபான விநியோகத்தர் அல்லது விற்பனையாளர் தவிர்ந்த)	0.5%	
- வர்த்தக	1%	
(iii) வர்த்தக தொழிற்பாடுகள் - விளம்பர முகவர்கள்		
(iv) ஏனைய (மோட்டார் வாகனங்கள், மதுபானம் புகையிலை மற்றும் பெற்றோலியம் விற்பனையாளர்கள் உள்ளடங்கலாக) மற்றும் வர்த்தமானி அறிவித்தலின் கீழ் வரைவிலக்கணப்படுத்தப்பட்ட வியாபாரங்களின் புரள்வு		

4.4. விபரத் திரட்டுக்களைச் சமர்ப்பித்தல்

பொ.சே.கட்டணத்திற்கான காலாண்டு அடிப்படையில் விபரத் திரட்டைச் சமர்ப்பிக்கும் தற்போதைய நடைமுறை காலாண்டு வரிக் கொடுப்பனவுத் திட்டம் மாற்றப்படாமல் அவ்வாறு இருக்க ஆண்டுக்குரிய விபரத் திரட்டுக்களாக மாற்றப்படும்.
(பொருளாதார சேவைக் கட்டணத்திற்கான திருத்தம் திகதி குறிப்பிடப்படாத போது 2011 ஏப்ரல் 1ஆம் திகதியிலிருந்து செயற்படுத்தப்படும்)

5. பற்று வரி (2002 ஆம் ஆண்டின் 16 ஆம் இலக்க பற்று வரிச் சட்டம்)

2011 ஏப்ரல் 1 ஆம் திகதியிலிருந்து பற்று வரி நீக்கப்படும்.

6. சமூகப் பொறுப்பு அறவீடு (SRL)

வருமானவரி மீதான சமூகப் பொறுப்பு அறவீடு 2011 ஏப்ரல் 1 ஆம் திகதியிலிருந்து நீக்கப்படும். பிற அறவீடுகள் மீதான சமூகப் பொறுப்பு அறவீடு உடனடியாக அமுலுக்கு வரும் வகையில் நீக்கப்படும். (தொடர்புடைய நிதிச்சட்டங்களுக்கான திருத்தங்கள் மேற்கொள்ளப்படும்.)

7. நிர்மாணக் கைத்தொழில் உத்தரவாத நிதிய அறவீடு (CIGFL)

நிதி என்ற விடயத்திற்குப் பொறுப்பான அமைச்சரினால் அங்கீகரிக்கப்பட்ட விசேட கருத்திட்டங்களுக்காக விலக்களிப்பு கவனத்தில் கொள்ளப்படும்.

8. மாகாணசபைகளினால் சேகரிக்கப்பட்ட புரள்வு வரி (TT)

2011 ஜனவரி 1 ஆம் திகதியிலிருந்து அமுலுக்கு வரும் வகையில் இல்லாதொழிக்கப்படும்.

9. மாகாண சபைகளுக்கான வருமான மாற்றல்கள்

மத்திய அரசாங்கத்தினால் சேகரிக்கப்படும் வருமானம் பின்வருமாறு மாகாண சபைகளுக்கு மாற்றப்படும்

- (i) சேகரிக்கப்படும் மொத்த முத்திரைத் தீர்வையில் 100%
- (ii) சேகரிக்கப்படும் மொத்த மோட்டார் வாகனக் கட்டணத்தில் 70%
- (iii) சேகரிக்கப்படும் மொத்த தேசக் கட்டுமான வரியில் 33 1/3%

10. பிராந்திய உட்கட்டமைப்பு அபிவிருத்தி அறவீடு (RIDL)

2006 ஆம் ஆண்டின் 51 ஆம் இலக்க பிராந்திய உட்கட்டமைப்பு அபிவிருத்தி அறவீட்டின் கீழ் பிராந்திய உட்கட்டமைப்பு அபிவிருத்தி அறவீடு 2011 ஜனவரி 1 ஆம் திகதியிலிருந்து அமுலுக்கு வரும் வகையில் நீக்கப்படும்.

11. அரசாங்கத்தினால் விதிக்கப்பட்ட நிருவாக கட்டணங்கள்

குறிப்பீடு செய்யப்பட்ட ஏதேனும் அங்கீகாரங்களுக்காக அரசாங்க நிறுவனங்களினால் சேகரிக்கப்பட்ட சில இனங்காணப்பட்ட கட்டணங்கள் 2011 சனவரி 1 ஆம் திகதியிலிருந்து நீக்கப்படும்.

12. 2006 ஆம் ஆண்டின் 11 ஆம் இலக்க நிதிச் சட்டத்தின் பகுதி 1 இன் கீழ் மோட்டார்

வாகனச் சலுகை

தனியார்களுக்கான 25% தீர்வை விலக்களிப்புச் சலுகை உடனடியாக அமுலுக்கு வரும் வகையில் நீக்கப்படும்.

ஏலவே வழங்கப்பட்ட சலுகை, சலுகை பெறுவதற்கு போதியதாக இருக்கும்.

13. கையடக்கத் தொலைபேசி அங்கத்தவர் அறவீடு

2011 சனவரி 1 ஆம் திகதியிலிருந்து கையடக்கத் தொலைபேசி அங்கத்துவ அறவீடு நீக்கப்படும்.

(2004 ஆம் ஆண்டின் 11 ஆம் இலக்க நிதிச் சட்டத்தின் பகுதி 11 திருத்தப்படும்)

14. சுற்றாடல் பாதுகாப்பு அறவீடு

தொலைத்தொடர்பு சேவைகள் மீதான சுற்றாடல் பாதுகாப்பு அறவீடு நீக்கப்படும்.

(2010.11.19 ஆம் திகதி 1680/28 ஆம் இலக்க வர்த்தமானி)

15. தொலைத்தொடர்பு கைத்தொழில் மீதான அறவீடு

தற்பொழுதிருக்கும் அறவீடுகள் நீக்கப்படுவதுடன் அதற்குப் பதிலாக தொலைத்தொடர்பு சேவைகள் மீதான தொலைத்தொடர்பு அறவீடானது 20% ஆக அறிமுகப்படுத்தப்படும்.

16. பங்கு கொடுக்கல் வாங்கல் அறவீடு

தற்பொழுது காணப்படும் 0.2% வரி விகிதம் 2011 சனவரி 1 ஆந் திகதியிலிருந்து பயன்வலுப்பெறும் வகையில் 0.3% ஆக அதிகரிக்கப்படும்.
(2005 ஆம் ஆண்டின் 5 ஆம் இலக்க நிதிச் சட்டத்தின் பகுதி 11 திருத்தப்படும்)

17. மோட்டார் வாகனங்கள் பதிவுகளும் மாற்றல்களும்

வாகன பதிவு மற்றும் மாற்றலுக்கு ஏற்புடையதான விகிதங்கள் பின்வரும் வகையில் 2011 சனவரி 1 ஆந் திகதியிலிருந்து பயன்வலுப்பெறும் வகையில் திருத்தப்படும்.

மோட்டார் சைக்கிள்	250	1,250	500	200	300
-------------------	-----	-------	-----	-----	-----

(அ) வாகனப் பதிவுக்கான புதிய கட்டணங்கள் (ரூபா)

வாகன வகுதி	
மோட்டார் கார்	5,000.00
இரட்டை நோக்க வாகனம்	5,000.00
மோட்டார் கோச்சு	5,000.00
மோட்டார் லொறி	1,800.00
நான்கு சக்கர ட்ரக்டர் புதியது	1,000.00
நான்கு சக்கர ட்ரக்டர் (புதுப்பிக்கப்பட்டது)	1000.00
கை ட்ரக்டர் (புதியது)	900.00
கை ட்ரக்டர் (புதுப்பிக்கப்பட்டது)	800.00
மோட்டார் சைக்கிள்	1,000.00
மோட்டார் முச்சக்கர வண்டி	500.00
விவசாய நில வாகனம்	2,000.00
விவசாயமல்லாத நில வாகனம்	4,000.00
மோட்டார் லொறி - பாரம் தூக்கி	4,000.00
மோட்டார் முச்சக்கர வான்	2,000.00
மோட்டார் லொறி - ப்றைம் மூவர்	4,000.00
பிரேத வாகனம்	1,800.00
மோட்டார் அம்புலன்ஸ்	1,800.00
லொறிப் பெட்டி	2,000.00
ட்ரக்டர் பெட்டி	1,000.00

(ஆ) உரித்து மாற்றல் பதிவுக்கான கட்டணம் - சாதாரண சேவை (ரூபா)

வாகன வகுதி	மாற்றல் கட்டணம்	முழுமையான உரித்து பதிவு முதல் தடவை	உரிமையான உரித்து பதிவு பின்னர் ஒவ்வொரு தடவையும்	ஈட்டுறுதிப் பதிவு	முழுமையான உரித்துப் பதிவு அல்லது ஈட்டுறுதியினை நீக்குதல்
மோட்டார் கார் இரு நோக்க மோட்டார் லொறி, மோட்டார் கோச்சு, ப்றைம் மூவர், விவசாய நிலமல்லாத வாகனம்	1,500	1,250	500	200	300
விவசாய நில வாகனம், முச்சக்கர வண்டி	500	1,250	500	200	300

(இ) உரித்து மாற்றல் பதிவுக்கான கட்டணம் - ஒருநாள் சேவை (ரூபா)

வாகன வகுதி	மாற்றல் கட்டணம்	முழுமையான உரித்து பதிவு முதல் தடவை	உரிமையான உரித்து பதிவு பின்னர் ஒவ்வொரு தடவையும்	ஈட்டுறுதிப் பதிவு	முழுமையான உரித்துப் பதிவு அல்லது ஈட்டுறுதியினை நீக்குதல்
மோட்டார் கார் இரு நோக்க மோட்டார் லொறி, மோட்டார் கோச்சு, ப்றைம் மூவர், விவசாய நிலமல்லாத வாகனம்	3,000	2,750	2,500	400	500
விவசாய நில வாகனம், முச்சக்கர வண்டி	1,500	2,750	2,500	400	500
மோட்டார் சைக்கிள்	500	2,750	2,500	400	500

- 1951 ஆம் ஆண்டின் 14 ஆம் இலக்க மோட்டார் வாகன சட்டத்தின் கீழ் இது தொடர்பான வர்த்தமானி வெளியிடப்படும்.

(ஈ) ஆடம்பர, இருநோக்க, ஆடம்பர சார்ந்த மோட்டார் வாகன வரிகள்

2011.01.01 ஆம் திகதியிலிருந்து பயன்வலுப்பெறும் வகையில் ஆடம்பர, இருநோக்க, ஆடம்பர சார்ந்த மோட்டார் வாகனங்களுக்கு ஏற்படையதான வரி விகிதம் பின்வருமாறாகும்.

வாகன வகுதி மற்றும் சிலிண்டர் கொள்ளளவு	வரித்தொகை (ரூபா)						
	வருடம் 1	வருடம் 2	வருடம் 3	வருடம் 4	வருடம் 5	வருடம் 6	வருடம் 7
ஆடம்பர டீசல் - கார் 2500 மேற்பட்ட பெற்றோல் - கார் 2000 மேற்பட்ட	100,000	78,750	68,000	57,750	48,000	38,750	30,000
ஆடம்பரம் சார்ந்தவை டீசல் - கார் 2201 இலிருந்து 2500 ஜீப்புகள் 2201 க்கு மேற்பட்ட, பெற்றோல் கார்கள் 1081 இலிருந்து 2000 மற்றும் ஜீப் 1801 க்கு மேற்பட்டது	50,000	39,375	34,000	28,875	24,000	19,375	15,000
இருநோக்க ஆடம்பரம் சார்ந்த டீசல் - கப்புகள் 2200 மேற்பட்டது பெற்றோல் - கப்புகள் 1800 க்கு மேற்பட்டது	20,000	15,750	13,600	11,550	9,600	7,750	6,000

- 1995 ஆம் ஆண்டின் 16 ஆம் இலக்க நிதிச் சட்டத்துடன் தொடர்பான திருத்தங்கள் மேற்கொள்ளப்படும்.

- (அ) மூலப்பொருட்கள் மற்றும் இயந்திரங்கள் பெரும்பாலானவற்றின் மீது ஏற்படையதான செஸ் வரி விகிதங்கள் நீக்கப்பட்டுள்ளது. உள்நாட்டு பெறுமதி சேர்க்கப்பட்ட கைத்தொழில்களை கவனத்திற் கொண்டு சில செஸ் விகிதங்கள் திருத்தப்பட்டுள்ளன. 2010.11.19 ஆம் திகதிய 1680/25 ஆம் இலக்க வர்த்தமானி அறிவித்தலில் புதிய வரி விகிதங்கள் சேர்க்கப்பட்டுள்ளன.
- (ஆ) மூலப்பொருளாக ஏற்றுமதிசெய்யப்பட்ட சில பொருட்கள்மீது ஏற்றுமதி தீர்வை விதிக்கப்பட்டது.

19. சுங்கத் தீர்வை

- (அ) நாட்டின் பொருளாதார நலனைக் கவனத்திற் கொண்டு அமைச்சரினால் அங்கீகரிக்கப்பட்டவாறு அரசாங்கத்தினால் பெற்றுக்கொள்ளப்பட்ட வெளிநாட்டு நிதி அல்லது நன்கொடைகளிலிருந்து அவற்றுக்கு வெளியே குறித்துரைக்கப்பட்ட கருத்திட்டம் ஒன்றிற்கான பொருட்களின் இறக்குமதி விலக்களிக்கப்படும்.
- (ஆ) இறக்குமதித் தீர்வை மீதான மாற்றங்கள்
23.11.2010 முதல் சுங்கத் தீர்வை மீதான பின்வரும் மாற்றங்கள் அமுலுக்கு வருகின்றன.

தொலைத் தொடர்பு/தகவல் தொழில்நுட்பம்/பிறமூல தொழில் நடைமுறைத் துறைகள்
தொலைத் தொடர்பு, தகவல் தொழில் நுட்பம், பிறமூல தொழில் நடைமுறைத் தொகுதிகள் சம்பந்தப்பட்ட பொருட்கள் மீதான சுங்கத் தீர்வை விலக்கிக் கொள்ளப்படும். மென்பொருள் மீது சுங்கத் தீர்வை விதிக்கப்படமாட்டாது. மென்பொருள் மீதான உலக வர்த்தக நிறுவனத்தின் விலை மதிப்பீடு தீர்மானம் அமுல் செய்யப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
8517.11	15%	இலவசம்
8517.12.90	15%	இலவசம்
8517.18	5%	இலவசம்
8517.61	15% அல்லது 5%	இலவசம்
8517.62.10	15%	இலவசம்
8517.62.90	5%	இலவசம்
8517.69	30% அல்லது 5%	இலவசம்
8528.41	5%	இலவசம்
8528.51	5%	இலவசம்
8528.61	5%	இலவசம்
8443.32.40	5%	இலவசம்
8536.69.10	30%	இலவசம்
8536.90.10	15%	இலவசம்

கமத்தொழில் துறை

கமத்தொழிலையும் அறுவடையின் பின் களஞ்சியப்படுத்தலையும் ஓரிடத்திலிருந்து இன்னோரிடத்திற்கு எடுத்துச் செல்வதையும் புதிய தொழில்நுட்பம் மூலம் மேம்படுத்துவதற்காக சம்பந்தப்பட்டுள்ள பொருட்கள் மீதான சுங்கத் தீர்வைகள் நீக்கப்படும் அல்லது குறைக்கப்படும். உள்நாட்டுக் கைத்தொழில்கள் பாதுகாக்கப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
7309.00.10	15%	இலவசம்
7308.90.10	30%	இலவசம்
8479.89.40	இலவசம்	இலவசம்
3923.10.30	30%	15%
8201.10	15%	5%
8201.20	15%	5%
8201.30.10	15%	5%
8201.30.90	15%	5%
8201.40	15%	5%
8201.50	15%	5%
8201.60	15%	5%
8201.90	15%	5%

இனிப்புப் பண்டம், வெதுப்புப் பண்டம் தயாரிக்கும் தொழில்துறை

இனிப்புப் பண்டம், வெதுப்புப் பண்டம் தயாரிக்கும் தொழில் முயற்சிகளுக்கு உதவும் முகமாக, அத்தொழிலில் உபயோகிக்கப்படும் தெரிவு செய்யப்பட்ட மூலப்பொருட்கள் மீதான சுங்கத் தீர்வைகள் நீக்கப்படும் அல்லது குறைக்கப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
11.09.00	30%	இலவசம்
2106.90.30	30%	15%
1302.31	15%	இலவசம்
1302.32	15%	இலவசம்
1302.39	15%	இலவசம்
1302.20	5%	இலவசம்
0404.10	30%	15%
1805.00	30%	15%

காதார, மருந்தாக்க (ஆயுர்வேத உட்பட) அழகுசாதன தொழில்துறை

மூச்சுக்குழல் உணவுக்கால்வாயினூடாக, குழாயினால் ஊட்டப்படும் ஊட்டச்சத்துப் பொருட்கள் மீதான சுங்கத் தீர்வை நீக்கப்படும். ஆயுர்வேத தயாரிப்புக்கள் உட்பட மருந்துப் பொருட்கள், அழகு சாதனப் பொருட்களை பொதி செய்யப் பயன்படும் குறிப்பிட்ட வகையான பிளாஸ்டிக், கண்ணாடிப் போத்தல்கள் மீதான சுங்கத் தீர்வைகள் குறைக்கப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
2106.90.96	30%	இலவசம்
7010.90.10	15%	5%
3923.30.10	30%	15%

உல்லாசப் பயண, கட்டுமானத் துறைகள்

உல்லாசப் பயண, கட்டுமானத் துறைகளை ஊக்குவிக்கும் முகமாக தெரிவு செய்யப்பட்ட பொருட்கள், மூலப்பொருட்கள் மீதான சுங்கத் தீர்வைகள் குறைக்கப்படும். மேலும் “மோட்டார் வீடு” போன்ற வாகனங்களின் மீதான சுங்கத் தீர்வை குறைக்கப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
6802.23	30%	5%
6802.91.10	30%	5%
7214.10.90	30%	15%
7214.91.10	30%	15%
7214.91.20	30%	15%
7216.21	30%	10%
3903.90.10	இலவசம்	5%
3905.21	15%	5%
3906.10.10	15%	5%
3907.50.90	15%	5%
8703.32.93	30%	15%
8703.32.94	30%	15%
8703.32.95	30%	15%
8703.33.71	30%	15%
8703.33.79	30%	15%

தொழிற்சின்னம் பொறிக்கப்பட்ட பொருட்களின் அங்காடி

சுங்கத் தீர்வையற்ற பொருட்களுக்கும், தொழிற் சின்னம் பொறிக்கப்பட்ட பொருட்களுக்கும் மற்றவர்களை கவரக் கூடிய இடமாக இலங்கையை உயர்த்தும் முகமாக, தெரிவு செய்யப்பட்ட அத்தகைய பொருட்கள் மீதான சுங்கத் தீர்வையும் VAT வரியும் நீக்கப்படும். (அவற்றிற்கு தேசத்தைக் கட்டியெழுப்புவதற்கான வரியும் துறைமுகங்கள் மற்றும் விமான நிலைய அபிவிருத்தித் தீர்வையும் மட்டும் செலுத்தப்பட வேண்டும்).

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
8516.32	30%	இலவசம்
8516.33	30%	இலவசம்
8516.50	30%	இலவசம்
8516.60.10	30%	இலவசம்
8516.90.10	30%	இலவசம்
8516.71	30%	இலவசம்
8516.72	30%	இலவசம்
8516.79.20	30%	இலவசம்
8517.11	15%	இலவசம்
8521.10	15%	இலவசம்
8521.90	15%	இலவசம்
8527.91	30%	இலவசம்
8527.92	30%	இலவசம்
8528.72.41	15%	இலவசம்
8528.72.91	15%	இலவசம்
9101.91	இலவசம்	இலவசம்
9101.99	இலவசம்	இலவசம்
9105.11	30%	இலவசம்
9105.19	30%	இலவசம்
9105.21	30%	இலவசம்
9105.29	30%	இலவசம்
9105.91	30%	இலவசம்
9105.99	30%	இலவசம்
9207.10	15%	இலவசம்
8414.51	30%	இலவசம்

வாகனங்களை ஒன்றுகூட்டுதல்

வாகனங்களை உள்நாட்டுப் பெறுமதிச் சேர்வையுடன் ஒன்று கூட்டும் தொழிற் துறைக்கு ஆதரவு அளிக்கும் முகமாக அத்துடன் சம்பந்தப்பட்ட பாகங்கள், உறுப்புக்கள் மீதான சுங்கத் தீர்வைகள் குறைக்கப்படும்.

இயைபு முறைக் குறியீடு	நடைமுறையிலுள்ள சுங்கத் தீர்வை	முன்மொழியப்படும் சுங்கத் தீர்வை
8707.10	30%	15%
8707.90.90	30%	15%
8708.91	30%	15%
8708.92	30%	15%

சுகாதார, கல்வி மற்றும் விஞ்ஞான ஆராய்ச்சிக்கான கருவிகளும் உபகரணங்களும்

இயைபுபடுத்தப்பட்ட அமைப்பின் 90 ஆம் அதிகாரத்தின் கீழ்வரும் சுகாதார, கல்வி மற்றும் விஞ்ஞான ஆராய்ச்சிக்கான கருவிகள், உபகரணங்கள் மீதான சுங்கத் தீர்வைகள் நீக்கப்படும்.

மின்சார, கலப்பு மின்சார வாகனங்கள்

எரிபொருட்களின் செலவையும் சூழல் பாதிப்பையும் குறைப்பதற்காக இயைபுபடுத்தப்பட்ட அமைப்பின் 87 ஆம் அதிகாரத்தின் கீழ்வரும் மின்சாரத்தினாலும் கலப்பு மின்சாரத்தினாலும் இயக்கப்படும் வாகனங்கள் மீது தற்போது நடைமுறையிலுள்ள 30%, 15%, 5%, சுங்கத் தீர்வைகள் முறையே 15%, 5%, 0%, ஆகக் குறைக்கப்பட்டு அத்தகைய வாகனங்களின் உபயோகம் ஊக்குவிக்கப்படும்.

எளிய வரிப்பட்டியல்

பாவிக்கப்பட்ட மோட்டார் வாகனங்களுக்கான பெறுமானத்தேய்வு அட்டவணை

உலக வர்த்தக நிறுவனத்தின் விலைமதிப்பு உடன்பாட்டிற்கமைய இயைபுபடுத்தப்பட்ட அமைப்பின் தலைப்பு இலக்கங்கள் 87.01, 87.02, 87.03, 87.04 மற்றும் 87.11 இன் கீழ்வரும் பாவிக்கப்பட்ட மோட்டார் வாகனங்களுக்கான பெறுமானத்தேய்வு அட்டவணை மீளமைக்கப்படும்.

பாவனைக் காலம்	தேய்மானம் செய்யப்பட்ட எப்.ஓ.பி.(F.O.B) பெறுமதி
6 மாதங்களுக்கு சமனானவை அல்லது குறைந்தவை	90%
6 மாதங்களுக்கு மேற்பட்டவை 1 வருடத்துக்கு சமனானவை அல்லது குறைந்தவை	80%
1 வருடத்துக்கு மேற்பட்டவை 1½ வருடத்துக்கு சமனானவை அல்லது குறைந்தவை	75%
1½ வருடத்துக்கு மேற்பட்டவை 2 வருடத்துக்கு சமனானவை அல்லது குறைந்தவை	70%
2 வருடத்துக்கு மேற்பட்டவை 2½ வருடத்துக்கு சமனானவை அல்லது குறைந்தவை	65%
2½ வருடத்துக்கு மேற்பட்டவை 3 வருடத்துக்கு சமனானவை அல்லது குறைந்தவை	60%
3 வருடத்துக்கு மேற்பட்டவை 3½ வருடத்துக்கு சமனானவை அல்லது குறைந்தவை	55%
3½ வருடத்துக்கு மேற்பட்டவை 4 வருடத்துக்கு சமனானவை அல்லது குறைந்தவை	50%
4 வருடத்துக்கு மேற்பட்டவை 4½ வருடத்துக்கு சமனானவை அல்லது குறைந்தவை	45%
4½ வருடத்துக்கு மேற்பட்டவை 5 வருடத்துக்கு சமனானவை அல்லது குறைந்தவை	40%
5 வருடத்துக்கு மேற்பட்டவை 5½ வருடத்துக்கு சமனானவை அல்லது குறைந்தவை	35%
5½ வருடத்துக்கு மேற்பட்டவை	30%

சுங்கப் பிணைக் களஞ்சியசாலைகளுக்கும் இடங்களுக்குமான புதிய கொள்கைச் சட்டகம்

பிரதான கடல் பாதைகளில் இலங்கையின் கேந்திர மையத்தின் முக்கியத்துவத்தைப் பயன்படுத்தி, இலங்கை ஒரு வர்த்தக மையமாக அபிவிருத்தி செய்யப்படும். திறமையான நிர்வாகத்திற்கும் மிதக்கும் பொருட்களின் ஓடதளத்தினைக் கண்காணிப்பதற்கும் இலத்திரனியல் தொலைத்தொடர்புக் கண்காணிப்புடன் கூடிய புதிய செயல் திட்டம் பிணைக் களஞ்சியசாலைகளுக்கு அறிமுகப்படுத்தப்படும். மகா றுகுணுபுரத் துறைமுகம் பிரதானமாக பெற்றோலியம், மோட்டார் வாகனங்கள், மின்சார இலத்திரனியல் பொருட்கள், சீனி, பாம் எண்ணெய் போன்ற பலதரப்பட்ட பொருட்களின் வர்த்தகத்திற்காக புதிய சுங்கப்பிணை நடைமுறையின் கீழ் பயன்படுத்தப்படும்.

சுதந்திர வர்த்தக உடன்பாடுகளின் கீழான தீர்வைக்குறைப்பு

பாகிஸ்தான் - இலங்கை சுதந்திர வர்த்தக உடன்படிக்கை, தெற்கு ஆசிய சுதந்திர வர்த்தக வலய உடன்படிக்கை ஆகியவற்றின் கீழான தீர்வைக் குறைப்பு 23.11.2010 இல் இருந்து அமுல்படுத்தப்படும்.

முதலீட்டுச் சபையினால் கைச்சாத்திடப்பட்ட சலுகைகளின் கீழ் தீர்வையற்ற இறக்குமதிகள் உள்ளூர் வழங்கல்களினால் தேவையான அளவினைப் பெற்றுக் கொள்ள முடியாத போது மாத்திரம் பின்வரும் பொருட்களுக்கு அனுமதிக்கப்படும்.

- சீமெந்து
- அஸ்பெஸ்ரஸ் கூரைத் தகடுகள்
- மோட்டார் வாகன உதிரிப் பாகங்கள்
- கம்பிகளும் வயர்களும்
- பீ.வி.சி குழாய்களும் பொருத்துகளும்
- வர்ணப்பூச்சுகள்
- தளபாடங்கள்
- உருக்கு
- ஓடுகள் (தரை, சுவர் மற்றும் கூரை)
- கருங்கல்
- மின்சாரப் பொருத்துக்கள்
- அலுமினியம் இணைப்புகள்
- உராய்வு நீக்கிகள்

20. தொலைக்காட்சி நாடகங்கள், திரைப்படங்கள் மற்றும் தொலைக்காட்சி வர்த்தகங்கள்
2006 ஆம் ஆண்டின் 11 ஆம் இலக்க நிதிச் சட்டத்தின் பகுதி 11 இன் கீழ் விதிக்கப்பட்ட தற்போதய அறவீடு, கம்பி தொலைக்காட்சிகளையும் உள்ளடக்கியதாக விரிவாக்கப்படும் (2001.11.19 ஆம் திகதிய 1680/29 ஆம் இலக்க வர்த்தமானி அறிவித்தலைப் பார்க்கவும்)

21. துறைகங்கள் விமானநிலைய அறவீடு (PAL)

நாட்டின் பொருளாதார நன்மைக்காக அமைச்சரினால் அங்கீகரிக்கப்பட்டவாறு, அரசாங்கத்தினால் பெற்றுக்கொள்ளப்பட்ட வெளிநாட்டு நிதி அல்லது கொடைகள் மூலம் குறைத்துறைக்கப்பட்ட கருத்திட்டமொன்றுக்கு பொருட்களின் இறக்குமதி விலக்களிப்புகள்.

- 30.01, 30.02, 30.03, 30.04 மற்றும் 30.06 இயைபு முறைக்குறியீட்டின் கீழ் மருந்துப் பொருட்களின் இறக்குமதி.
- 27.14 மற்றும் 2713.20 இயைபு முறைக்குறியீட்டின் கீழ் தார் பொருட்கள் இறக்குமதி.
- 88.05.21 மற்றும் 78805.29 இயைபு முறைக்குறியீட்டின் கீழ் விமானங்கள் உந்திகள் மற்றும் உதிரிப்பாகங்கள் இறக்குமதி..
- 8803.30 இயைபு முறைக்குறியீட்டின் கீழ் விமானங்கள் அல்லது உலங்கு வாணார்திகள் என்பவற்றின் உதிரிப்பாகங்கள் இறக்குமதி.
- 8411.91 இயைபு முறைக்குறியீட்டின் கீழ் டோர்போ ஜெட்கள் அல்லது டோர்போ ப்ரோபல்லர்கள் இறக்குமதி.

22 உற்பத்தித் தீர்வைகள்

(அ) மது வரிக் கட்டளைச் சட்டம்

- மது வரிக் கட்டளைச் சட்டத்தின் 22 (1) ஆம் பிரிவின் கீழ் ஏற்புடைத்தான மது வரித் தீர்வை வீதங்கள் திருத்தப்பட்டுள்ளன. புதிய வீதங்கள் 2010.11.23 ஆம் திகதியிலிருந்து பயன்வலுப்பெறும் வகையில் 2010.11.19 ஆம் திகதிய 1680/23 ஆம் இலக்க வர்த்தமானியில் பிரசுரிக்கப்பட்டுள்ளது.

வகுதி	விகிதம்
பனங்கள்ளு அல்லது சீரியல் அல்லாதவற்றிலிருந்து தயாரிக்கப்பட்ட மதுபானம் தவிர்ந்த மதுபானம்	ப்ரூப் லீட்டர் ரூபா 668.00
மொலேசஸ், பனை, தெங்கு மற்றும் பதனிடப்பட்ட சாராயம்.	ப்ரூப் லீட்டர் ரூபா 813.00
உள்நாட்டில் தயாரிக்கப்பட்ட வெளிநாட்டு ஸ்பிரித்துகள்	ப்ரூப் லீட்டர் ரூபா 953.00
மோல்ட் மதுபானம் (5% குறைந்த மதுசார வீதாசாரம்)	ப்ரூப் லீட்டர் ரூபா 80.00
மோல்ட் மதுபானம் (5% மேற்பட்ட மதுசார வீதாசாரம்)	ப்ரூப் லீட்டர் ரூபா 96.00

- மதுவரிக் கட்டளைச் சட்டத்தின் 25 மற்றும் 32 ஆம் பிரிவுகளின் கீழ் அறிமுகப்படுத்தப்பட்ட உரிமக் கட்டணங்கள் திருத்தப்பட்டுள்ளன. 2010.11.23ஆம் திகதியிலிருந்து பயன் வலுப் பெறும்வகையில் 2010.11.19ஆம் திகதிய 16.80/24ஆம் இலக்க வர்த்தமானியில் குதிய வரி வீதங்கள் பிரசுரணக்கட்டுள்ளன.
- மதுவரிக் கட்டளைச் சட்டத்தின் அத்தியாயம் iv இன் 15(ஆ) பிரிவு "கித்துள் மற்றும் பனை தவிர்ந்தவற்றுக்கு கள்ளு பதனிடலுக்கான மரங்கள் வெட்டப்படமாட்டாது" என திருத்தம் செய்யப்படுகின்றது.

(ஆ) உற்பத்தி

(a) 1989 ஆம் ஆண்டின் 13 ஆம் இலக்க, உற்பத்தி (விசேட ஏற்பாடுகள்) சட்டம்

- 1989 ஆம் ஆண்டின் 13ஆம் இலக்க உற்பத்தி (விசேட ஏற்பாடுகள்) சட்டத்தின் கீழ் விகிதக்கப்பட்ட விகிதங்கள் பிராந்திய உட்கட்டமைப்பு அபிவிருத்தி அறவீடு மற்றும் சமூகப் பொறுப்பு அறவீடு என்பவற்றை நீக்குவதன் மூலம் திருத்தப்படுகின்றது. அரசாங்க ஊழியர்களுக்கு வழங்கப்பட்ட சலுகைகள் இத்துடன் சேர்க்கப்பட்டுள்ளது.
- 1989ஆம் ஆண்டின் 13 ஆம் இலக்க, உற்பத்தி (விசேட ஏற்பாடுகள்) சட்டத்தின் (இ) பிரிவின் கீழ் அரசாங்க ஊழியர்களுக்கான சகலுகைகள் வழங்குவதற்கு 2010.11.19ஆம் திகதிய 1680/22ஆம் இலக்க வர்த்தமானி அறிவித்தல் புதிதாக வெளியிடப்பட்டுள்ளது.
- 1989 ஆம் ஆண்டின் 13 ஆம் இலக்க, உற்பத்தி (விசேட ஏற்பாடுகள்) சட்டம் வரி அடிப்படையினை மாற்றுவதற்குத் தேவையானவற்றை உள்ளடக்கும் வகையில் திருத்தப்பட்டுள்ளது.

23. இஸ்லாமிய நிதிச் சாதனங்களின் வரி அமைப்பு

தொடர்புடைய வரிச்சட்டங்களின் கீழ் வரி நோக்கங்களுக்காக நிதியியல் சாதனங்களை இனம் காண்பதில் தேவையான போது உரிய திருத்தங்கள் கவனத்திற் கொள்ளப்படும்.

24. சுதந்திரமான மேன்முறையீட்டு ஆணைக்குழு

ஆணையாளர் நாயகத்தின் தீர்மானத்திற்கெதிராக மேற்கொள்ளப்பட்ட ஏதேனும் மேன்முறையீடுகளை கையாள்வதற்கு சட்டம், தொழிநுட்ப மற்றும் செயற்படுத்தல் நிபுணர்களைக் கொண்ட குழுவொன்றினை உள்ளடக்கியதாக சுதந்திரமான மேன்முறையீட்டு ஆணைக்குழுவொன்று தாபிக்கப்படும். (தற்பொழுது காணப்படும் மீளாய்வுச் சபையைப் போன்று) உள்நாட்டு இறைவரி ஆணையாளர் நாயகத்தினால் நிர்வகிக்கப்படும் தொடர்புடைய சட்டங்களிலிருந்து மீளாய்வுச் சபையின் நடைமுறைத் தொழிற்பாடுகள் அகற்றப்படுவதுடன், தனியான ஒரு சட்டத்தின் கீழ் இது கொண்டு வரப்படும். உள்நாட்டு இறைவரி ஆணையாளர் நாயகத்தினால் நிர்வகிக்கப்படும் சட்டங்களுக்கு மேலதிகமாக ஆணைக்குழுவின் செயற்பாடுகள் சுங்கத்தீர்வை மற்றும் மதுவரித் தீர்வை போன்ற பிற நியதிச் சட்டங்களின் கீழான பிணக்கிலுள்ள வரிகள் பற்றிய மேன்முறையீடுகளை இவ்வாணைக்குழு கவனிக்கும்.

ஆணைக்குழுவிற்கு சமர்ப்பிக்கப்பட்ட மேன்முறையீட்டிற்கான தீர்மானங்களை எடுப்பதற்கான காலம் 90 நாட்களாகும். தீர்மானம் பெறப்பட்டதன் பின்னரான மேலதிக நடவடிக்கை எவையும் விசேட கணக்கொன்றில் பிணக்கிற்குட்பட்ட வரியினை செலுத்துவதன் மூலம் மாத்திரம் அனுமதிக்கப்படுவதுடன் நீதிமன்றத்தின் இறுதித் தீர்மானத்தின் மீது மீள் கொடுப்பனவு செய்யப்படும் (ஏற்புடையதாயின்). மீளாய்வுச் சபையின் தொழிற்பாடுகள் நிறுத்தப்படும்.

(உரிய திகதி குறிப்பிடப்படாத வரை 2011 ஏப்ரல் 1ஆந் திகதியிலிருந்து அமுலுக்கு வரும் வகையில் உள்நாட்டு இறைவரிச் சட்டத்தின் திருத்தங்கள் ஏற்புடையதாகும்)

25. வரி அறவீட்டு நீதிமன்றம்

தனியான வரி அறவீட்டு நீதிமன்றமொன்று தாபிக்கப்படுவதற்கு தேவையான நடவடிக்கைகள் எடுக்கப்படும்.

26. சிறிய மற்றும் நடுத்தர தொழில் முயற்சித் துறைகளின் வரிகளைப் பதிவுபடுத்தல்

வருமானவரி, பொருளாதார சேவைக்கட்டணம், தேசிய பாதுகாப்பு அறவீடு, பொருட்கள் சேவைகள் வரி மற்றும் ரூபா 100 மில்லியனை விட குறைந்த நடைமுறை வருடாந்த புரள்வுடன் ஆட்கள் அல்லது பங்குடமைகளின் பிணக்குச் சூழல் மற்றும் நிதியியல் நெருக்கடிகள் காரணமாக கைவிடப்பட்ட வரிகள் (அறவிடப்படாத அல்லது செலுத்தப்பட்ட) இதற்குப் பின்னரான வரிச்சட்டங்களுடன் இணங்கியொழுகுவதற்கு உறுதியளிக்கப்படும். இந்நோக்கத்திற்காக வரி செலுத்துனர்கள் எதிர்கால இணங்கியொழுகுதலுக்கான சான்றிதழினை திணைக்களத்திலிருந்து பெற்றுக் கொள்வதற்கு தேவைப்படுத்தப்படுவர்.

27. தொடர்புடைய சட்டங்களுக்கு திருத்தங்களைச் செய்வதற்கான கொள்கை தீர்மானங்கள்

(அ) வருமான வரி

- உள்நாட்டு இறைவரிச் சட்டத்தின் 20, 21 மற்றும் 21அ பிரிவுகளில் குறிப்பீடு செய்யப்பட்ட (2009.03.31 இலிருந்து) 2010.03.31 வரைக்குமான முதலீடு மற்றும் வேலைவாய்ப்பு காரணிகளை நிறைவு செய்வதற்கான காலத்தினை விரிவுபடுத்தல்.
- 1972 ஆம் ஆண்டின் 5 ஆம் இலக்க கூட்டுறவு சங்கங்கள் சட்டத்தின் கீழ் பதிவு செய்யப்பட்ட கூட்டுறவு சங்கங்களுக்கான விலக்களிப்பினை தொடர்புடைய மாகாண சபைகளின் நியதிச் சட்டங்களின் கீழ் பதிவு செய்யப்பட்ட கூட்டுறவு சங்கங்களுக்கும் விரிவுபடுத்துதல்.
- வதிவல்லாத தனியாட்கள் இலங்கையில் நடாத்தப்பட்ட ஏதேனும் சர்வதேச நிகழ்வில் பங்குபற்றுவதன் மூலம் சம்பாதித்த உத்தியோகபூர்வ வேதனாதிகளின் வருமான வரியிலிருந்து விலக்களிப்பு.

(ஆ) பெறுமதி சேர்க்கப்பட்ட வரி

- இந்நோக்கங்களுக்காக குறிப்பீடு செய்யப்பட்ட இயைபு முறைக்குறியீட்டின் கீழ் 2010.06.01 ஆந் திகதியிலிருந்து பயன்பலுப் பெறும் வகையில் பாரம் குறைந்த மின்சார மற்றும் இலத்திரனியல் பொருட்களின் இறக்குமதியும் வழங்கலும் விலக்களிக்கப்படும்.
- 2010.08.16 ஆந் திகதியிலிருந்து பழங்களின் விதைகள் விலக்களிக்கப்படும்.

- இறக்குமதி மற்றும் இறக்குமதி செய்யப்பட்டவற்றின் வழங்கல் விலக்களிப்பு
 - (அ) 0105.11.20 மற்றும் 0105.11.90 இயைபு முறைக்குறியீடுகளின் கீழ் கோழிக்குஞ்சுகள்.
 - (ஆ) 0207.11, 0207.12, 0207.13 மற்றும் 0207.14 என்ற இயைபு முறைக்குறியீடுகளின் கீழ் கோழி இறைச்சி.
 - (இ) முட்டைகள் 0407.00.01 மற்றும் 0407.00.90 இயைபு முறைக்குறியீட்டின் கீழ் (தோலுடன் அல்லது பாதுகாக்கப்பட்டது.)
 - (ஈ) 0408.11, 0408.19, 0408.91, 0408.99, 3502.11 மற்றும் 3502.19 போன்ற இயைபு முறைக் குறியீடுகளின் கீழ் முட்டை வெள்ளைக் கரு மற்றும் மஞ்சள் கரு உள்ளடங்கலான கோதுடன் அல்லாத முட்டைகள் 2010.10.13 ஆம் திகதியிலிருந்து அமுலுக்கு வரும்.

(இ) தேசத்தைக் கட்டியெழுப்புவதற்கான வரி

- உள்நாட்டில் உற்பத்தி செய்யப்பட்ட நெல் மூலம் தயாரிக்கப்பட்ட அரிசியின் புரள்வு மீதான தேசத்தைக் கட்டியெழுப்புவதற்கான வரி விகிதம் 2009.07.01 ஆம் திகதியிலிருந்து ஆனால் 2011.04.01 ஆம் திகதிக்கு முன்னர் 1.5 ஆக குறைக்கப்படும்.
- தொடர்புடைய அதிகாரசபைகளின் அங்கீகாரத்திற்குட்பட்ட வகையில் மருந்துப் பொருட்கள் தயாரிப்புக்கான மூலப்பொருட்கள் மற்றும் பொதியிடல் பொருட்களின் இறக்குமதி தேசக்கட்டுமான வரியிலிருந்து விலக்களிக்கப்படும்.
- 2010 மார்ச் 01 ஆம் திகதியிலிருந்து அமுலுக்கு வரும் வகையில் தேசக் கட்டுமான வரியிலிருந்து தங்கத்தின் இறக்குமதிக்கு விலக்களிக்கப்படும்.
- தேசக் கட்டுமான வரி நோக்கங்களுக்காக 2010.07.01 ஆம் திகதியிலிருந்து பயன்வலுப்பெறும் வகையில் பின்வரும் பொருட்கள் / சேவைகள் விலக்களிக்கப்படும்.

அ) இலங்கையின் அபிவிருத்திப் பொருளாதாரத்திற்கு நன்மையளிக்கும் வகையில் குறித்த பணி நிறைவடைந்ததன் பின்னர் பொருட்கள் மீள ஏற்றுமதி செய்யப்பட வேண்டுமென்ற நிபந்தனையுடன் நிதி அமைச்சரினால் அங்கீகரிக்கப்பட்ட பெரியளவிலான உட்கட்டமைப்பு அபிவிருத்தி கருத்திட்டங்களுக்காக இறக்குமதி செய்யப்பட்ட பொறித்தொகுதிகள், இயந்திரங்கள் மற்றும் உபகரணங்கள் மற்றும்

ஆ) அக்கருத்திட்டங்களுக்காக வெளிநாட்டிலிருந்து பெறப்பட்ட மதியுரை சேவைகள்,

(இ) 0105.11.10 இயைபு முறைக்குறியீட்டின் கீழ் வளர்ப்பதற்காக இறக்குமதி செய்யப்பட்ட கோழிக்குஞ்சுகள் மற்றும் 0105.11.20, 0105.11.90 இயைபு முறைக்குறியீட்டின் கீழ் பிற கோழிக்குஞ்சுகள் 2010.10.13 ஆம் திகதியிலிருந்து விலக்களிக்கப்படும்.

(ஈ) பிற

- ஏற்றுமதி அபிவிருத்திச் சபையினால் செலுத்தப்பட்ட வரித் தள்ளுபடியிலிருந்து ஏற்றுமதி அபிவிருத்திச் சபைக்கு வழங்கப்பட்ட விலக்களிப்பு வாணிபத் திணைக்களத்தினூடாக செலுத்தப்பட்ட வரித் தள்ளுபடிகளுக்கும் விரிவாக்கப்படும். அத்துடன் பெ.சே.வரி, தே.க.வரி மற்றும் பொ.சே.கட்டணம் போன்ற பிற வரிகளுக்குமான விலக்களிப்புகள் விரிவாக்கப்படும்.
- 2010 மே 12 ஆம் திகதியிலிருந்து பயன்வலுப்பெறும் வகையில் நிதி அமைச்சரினால் அங்கீகரிக்கப்பட்ட சர்வதேச நிகழ்வுகள் ஏதேனும் ஒன்றிற்கான வருமான வரி தவிரந்த அனைத்து வரிகளுக்குமான விலக்களிப்பு. (சங்கத்தீர்வை, பெ.சே.வரி, தே.க.வரி, செஸ், து.வி.அறவீடு, ச.பொ.அறவீடு, உற்பத்தி(விசேட) தீர்வை மற்றும் பி.உ.அ.அறவீடு)

- 2010 யூன் 1 ஆம் திகதியிலிருந்து பயன்வலுப்பெறும் வகையில் 4,907.00.90 இயைபு முறைக்குறியீட்டின் கீழ் வெளிநாட்டு நாணயத் தாள்களின் இறக்குமதி மீதான பெ.சே.வரி, தே.க.வரி மற்றும் து.வி.அ.அறவீடு என்பவற்றின் விலக்களிப்பு.
- வளர்ப்புக்கான கோழிக்குஞ்சு, பிற கோழிக்குஞ்சுகள், கோழி இறைச்சி, முட்டை மற்றும் முட்டை மஞ்சள்கரு (மேலே (ii) கீழ்க் குறிப்பீடு செய்யப்பட்ட இயைபு முறைக்குறியீடுகள்) இறக்குமதி மீதான சுங்கத்தீர்வை, இறக்குமதித் தீர்வை, பெ.சே.வரி, ச.பொ.அறவீடு, செஸ், து.வி.அ.அறவீடு மற்றும் தே.க.வரி என்பன விலக்களிக்கப்படும்.

28. சுங்கத் திணைக்களத்தினை நவீன மயப்படுத்தல்

புதிய வர்த்தக வசதி வாய்ப்புக்களை அடைந்து கொள்வதற்காக தற்பொழுதிருக்கும் தகவல் தொடர்பாடல் தொலைநுட்ப முறைமையினை புதிய தொழிநுட்பம் மிக்க மென்பொருள் (ASYCUDA World) ஆக தரமுயர்த்துவதற்கான கருத்திட்டமொன்று ஏற்கனவே ஆரம்பிக்கப்பட்டுள்ளது.

பின்வரும் வசதிகள் ஏற்கனவே அறிமுகப்படுத்தப்பட்டுள்ளன.

1.1 விஞ்சிய ஆவணங்களினால் ஏற்படும் உயர் கொடுக்கல் வாங்கல் செலவுகளை குறைக்கும் வகையில் சுங்க வெளிப்படுத்தல் படிவங்களை 5 இலிருந்து 2 பிரதிகளாக குறைத்தல்.

சுங்கத் திணைக்களம் மற்றும் சனத்தொகைப் புள்ளி விபரத் திணைக்களம் என்பவற்றினால் சேகரிக்கப்பட்ட தரவுகளை வங்கிகளுடன் பரிமாறிக் கொள்வதற்கான பொறிமுறையொன்று அறிமுகப்படுத்தப்பட்டுள்ளதுடன் இந்த இரண்டு நிறுவனங்களினாலும் ஆவணங்கள் தேவைப்படுத்தப்படமாட்டாது.

1.2 இலத்திரனியல் சரக்குப் பொருள் மாதிரியினை அறிமுகப்படுத்தல்

புதிய வசதிகளைக் கொண்ட மென்பொருள் பொதியான ASYCUDA World இனை கொண்டு பயன்படுத்தப்பட்டு வந்த சரக்குப் பொருள் கணக்கீட்டுத் தொழிற்பாடு வெளிப்படுத்தற் செயன்முறைத் தொழிற்பாட்டினை பன்முகப்படுத்தும் நோக்கினால் சிலபோது கைவிடப்பட்டிருந்தது. சரக்குப் பொருள் இறக்குமதி, ஏற்றுமதி கட்டுப்பாட்டிற்கு பல்வேறு இடங்களிலுள்ள சுங்க அலுவலகங்களில் செயற்படுத்தப்பட்ட வெளிப்படுத்தல்களை பதிவளிப்புச் செய்வதற்காக மத்திய தரப்படுத்தப்பட்ட இலத்திரனியல் சரக்குப் பொருள் வெளிப்படுத்தப்பட்டது. ஒவ்வொரு சுங்க அலுவலகத்திற்கும் தேவையான வன் பிரதிகளை சமர்ப்பிப்பதற்கு தேவைப்படுத்தாததுடன் கப்பற்தொழில் முகவர்களுக்கும் தேவைப்படுத்தப்படும் ஆவணங்களுக்குப் பதிலாக இந்த மையப்படுத்தப்பட்ட இலத்திரனியல் பிரதி பயன்படுத்தப்படும்.

1.3 சுங்கத் திணைக்களத்திற்கான விஜயங்களைக் குறைத்தல்

சுங்க வெளிப்படுத்தல்களை இலத்திரனியல் ரீதியாக சமர்ப்பிப்பதற்காக வசதி அறிமுகப்படுத்தப்பட்டுள்ளதுடன் தற்பொழுதுள்ள வரையறைகளை நீக்க முடியும் என்பதுடன் குறிப்பிடத்தக்க காலம் மற்றும் இறக்குமதி, ஏற்றுமதி செய்வோரின் காலத்தையும் செலவினையும் சேமிக்க முடியும்.

1.4 சுங்கத் தரவுகளை பிற அரசாங்க நிறுவனங்களுடன் பகிர்ந்து கொள்வதற்கான இணையத்தள வசதிகளை பயன்படுத்துதல்.

1998 இல் அறிமுகப்படுத்தப்பட்ட பொருட்கள் சேவைகள் வரியுடன் சுங்கத் தரவுகளின் இலத்திரனியல் பரிமாறல் ஆரம்பிக்கப்பட்டதுடன் பிற அரசாங்க நிறுவனங்களுக்கும் விரிவுபடுத்தப்பட்டு தற்பொழுதைய இணையத்தள தொழிநுட்ப வசதிகள் சுங்கத்திலுள்ள மத்திய தரவுத் தகவல்களை உரிய நேரத்தில் பெற்றுக்கொள்வதற்கும் பெறுமதிசேர் வரி மீள் கொடுப்பனவுகள் மற்றும் வாகனப் பதிவு என்பவற்றில் மோசடிகள் இடம் பெறுவதையும் தடுத்துள்ளது.

2011 சனவரி 1 ஆம் திகதியளவில் செயற்படுத்தப்படுவதற்கு திட்டமிடப்பட்டுள்ள சில செயற்பாடுகள்

2.1 வர்த்தக திறன்களை பெற்றுக் கொள்ளும் வகையில் இறக்குமதி செய்யப்பட்ட சரக்குப் பொருட்களை அப்புறப்படுத்துவதற்கான காலத்தைக் குறைத்தல்

சரக்குப் பொருள் புலனாய்வு தொழிநுட்பத்தினூடாக ஆபத்து நிலைகளை தவிர்ப்பதற்கு சுங்கத்தின் கணனி முறைமையில் பிரயோகிக்கப்படும் பரிசோதனை ஆவணங்களை பரிசோதிப்பதற்காக அம்பர் கதிர்ப் பரிசோதனையும் பொருட்களை பரிசோதிப்பதற்காக சிவப்பு கதிர்ப் பரிசோதனையும் சட்டத்திற்கு இணங்கிய இறக்குமதிகளின் விடுவிப்புக்காக பச்சை கதிர்ப் பரிசோதனையும் அறிமுகப்படுத்தப்படும்.

குறித்த இணக்கப்பாடுகளை உறுதிப்படுத்துவதற்கு தேவையான திணைக்களக் கட்டளைகள் ஏற்கனவே வெளியிடப்பட்டுள்ளன. வர்த்தகத்திற்கு வசதியளிப்பதற்கு முன்னுரிமை வழங்கும் வகையில் சுங்கக் கட்டளைச் சட்டம் திருத்தப்படும்.

2.2 சுங்க கணனி முறைமையுடன் தனியாட்களைப் பதிவு செய்வதற்கு இலகுவடுத்தப்பட்ட நடைமுறைகளை அறிமுகப்படுத்தல்.

தமது வாழ்க்கையில் ஒருமுறை அல்லது இரண்டு தடவைகள் மாத்திரம் இறக்குமதி செய்யும் தனியாட்களின் கஸ்டத்தினை நீக்கும் நோக்கத்துடன் தேசிய அடையாள அட்டையினை மாத்திரம் சமர்ப்பித்து தேவையான பதிவுகளை இலகுவடுத்துவதற்கு தீர்மானிக்கப்பட்டுள்ளது.

2.3 இறக்குமதி சரக்குப் பொருள் விடுவிப்புச் செயன்முறையில் இடம்பெறும் போலிகளைக் குறைப்பதற்கு தகவல் தொடர்பாடல் தொழிநுட்பத்தினைப் பயன்படுத்தல்.

பொருட்களின் இலத்திரனியல் விடுவிப்புக் கட்டளை சுங்க கணனி முறைமையினூடாக சுங்க வெளிப்படுத்தல் தீர்வை செலுத்தப்பட்ட பாதுகாக்கப்பட்டதற்கு சரக்குத் தளங்களின் கையாளுநர்களுக்கு வழங்கப்படும். இது போலியான ஆவணங்களைச் சமர்ப்பித்து தீர்வை மோசடிகளை செய்வதைத் தடுக்கும்.

2.4 சுங்க வெளிப்படுத்தல்களுக்கான இலத்திரனியல் கொடுப்பனவு வசதியினை அறிமுகப்படுத்தல்

வர்த்தகர்களிடமிருந்து இலத்திரனியல் கொடுப்பனவுகளைப் பெற்றுக் கொள்வதற்காக இலங்கை வங்கியுடன் சுங்கம் இணைந்து செயற்படுவதுடன் தற்பொழுதிருக்கும் கணனி முறைமை இலங்கை வங்கியிலிருந்து இலத்திரனியல் செய்திகளை பெற்றுக்கொள்ள முடியும் வகையில் தரமுயர்த்துவதனால் கொடுப்பனவுகள் மீதான வங்கி உறுதிப்படுத்தல்களை வழங்கி சுங்கக் கணக்குகளை இற்றைப்படுத்துவதன் மூலம் நெரிசல்கள் முற்றாக நீக்கப்பட முடியும்.

2.5 இலத்திரனியல் ஒழுங்குபடுத்தல் அங்கீகாரங்களைப் பெறுதல்

பெறப்பட்ட அனுமதிப் பத்திரங்களின் உண்மைத் தன்மையினை உறுதிப்படுத்துவதற்காக இலத்திரனியல் கையொப்பத்தினைக் கொண்ட நவீன தொழிநுட்பங்களை பின்பற்றுவதன் மூலம் ஒழுங்குபடுத்தல் நிறுவனங்களிலிருந்து உரிமம்: அனுமதிப் பத்திரங்களை பெற்றுக்கொள்வதற்கான முறைமையொன்றினை உருவாக்க முடியும். இது செலவு மற்றும் காலத்தினை சேமிக்க முடியுமாக இருப்பதுடன் ஏற்றுமதியாளர்களும் இறக்குமதியாளர்களும் அடிக்கடி விஜயம் செய்வதனை குறைக்க முடியும்.

2.6 தீர்வை விடுவிப்புகளை பெற்றுக் கொள்ளல்

திறைசேரியினால் சுங்கத்திற்கு வழங்கப்பட்ட தீர்வை விடுவிப்புக்களை அனுப்புவதற்கு இணையத்தளத்தினை அடிப்படையாகக் கொண்ட முறையொன்று அறிமுகப்படுத்தப்படுவதுடன் செயன்முறைகளில் தொடர்புபட்ட சிக்கல்களும் தாமதங்களும் இல்லாதாக்கப்படும்.

2.7 பிரத்தியேக சுங்கப் பிணைப்படுத்தப்பட்ட பிரதேசமொன்றினை அறிமுகப்படுத்தல்.

பிணைப்படுத்தப்பட்ட சரக்குப் பொருட்களுக்கான வங்கி உத்தரவாதங்களை ஏற்படுத்தல் தொடர்பான செலவினங்களைக் குறைக்கும் தீர்வைக் கொடுப்பனவுகளுக்கு மாற்றமாக வடிவமைக்கப்பட்ட இட அமைவொன்று இறக்குமதிப் பொருட்களை வைப்புச் செய்வதற்கு உருவாக்கப்படும். இவ்வசதியானது இலங்கையின் பிராந்திய சரக்குப் பொருளேற்றல் மையத்தினை விரிவுபடுத்துவதற்கும் இறக்குமதிப் பொருட்கள் தயாரிப்பின் பின்னர் மீள் ஏற்றுமதி செய்வதற்கு அனுமதிப்பதற்கும் கப்பல் குதப்படுத்தல்: களஞ்சியப்படுத்தல் செயன்முறைகளை இலகுவடுத்துவதற்கும் வசதியாக இருக்கும். தீர்வையற்ற கடைகளில் தீர்வையற்ற விற்பனைக்காக இறக்குமதி செய்யப்பட்ட பொருட்கள் அதேபோன்று இராஜதந்திரிகளின் பொருட்களையும்

இப்பிரதேசத்தில் களஞ்சியப்படுத்தி வைக்க முடியும். இறக்குமதி செய்யப்பட்ட பொருட்கள் தீர்வை செலுத்தப்பட்டு வீட்டுப்பாவனைக்காக எடுத்துச் செல்லப்படும் வரையில் இங்கு களஞ்சியப்படுத்தி வைக்கவும் முடியும்.

29. ஏற்றுமதிகளை ஊக்குவிப்பதற்கு நாணயச் செலாவணிக் கட்டுப்பாட்டு வசதியும் உள்நாட்டு மூலதன சந்தைகளை அபிவிருத்தி செய்தலும்

1. உள்நாட்டுக் கம்பனிகளினால் வெளியிடப்பட்ட ரூபா தொகுதிக் கடன்களில் முதலீடு செய்வதற்கு வெளிநாட்டவர்களுக்காக அனுமதி வழங்கப்பட்டுள்ளது. இதனை அமுல்படுத்துவதற்கு செலாவணிக் கட்டுப்பாட்டாளரினால் வர்த்தமானி அறிவித்தல் வெளியிடப்பட்டுள்ளது.
2. 2010.11.22 ஆம் திகதியிலிருந்து வெளிநாட்டு மூலங்களிலிருந்து கடன் பெறுவதற்கு இலங்கைக் கம்பனிகளுக்கு வழங்கப்பட்ட அனுமதி. இச்செயன்முறையினை பூரணப்படுத்தும் வகையில் தேவையான நடைமுறைகளும் ஆவணங்களும் இலங்கை மத்திய வங்கியினால் தயாரிக்கப்பட்டுள்ளது.
3. 2010.11.22 ஆம் திகதியிலிருந்து அமுல்படுத்தப்படும் வகையில் இலங்கையில் வியாபார இடங்களை திறப்பதற்கு வெளிநாட்டுக் கம்பனிகளுக்கு அனுமதி வழங்கப்பட்டுள்ளது. இதற்கு வலுக்கொடுக்கும் வகையில், இந்நோக்கத்திற்கு தேவையான நடைமுறைகளை உருவாக்குவதற்கு தேவையான வர்த்தமானி அறிவித்தல் வெளியிடப்பட்டதுடன் இதற்கான அனுமதி நாணயச் செலாவணிக் கட்டுப்பாட்டாளரினால் அனைத்து அனுமதிகளும் வழங்கப்பட்டுள்ளதுடன் இந்நோக்கத்திற்காக வங்கிக்கணக்குகளைத் திறப்பதற்கும் அங்கீகாரம் பெற்ற முகவர்களுக்கு அறிவுறுத்தல் வழங்கப்பட்டுள்ளது.
4. 2010.11.22 ஆம் திகதியிலிருந்து பயன்வலுப்பெறும் வகையில் வெளிநாட்டு நாணயத்தில் கணக்குகளை திறப்பதற்கு இலங்கையில் வியாபாரத்தினை அல்லது சுற்றுலா மேற்கொள்ளும் வெளிநாட்டவர்களுக்கும் அனுமதி வழங்கப்பட்டுள்ளது. இதற்காக வேண்டி இலங்கையில் தொழிற்படும் அனைத்து வங்கிகளுக்கும் இலங்கை மத்திய வங்கியினால் தேவையான அறிவுறுத்தல்கள் வழங்கப்படும்.
5. 2010.11.22 ஆம் திகதியிலிருந்து பயன்வலுப்பெறும் வகையில் புதிய வெளிநாட்டு நாணயக்கணக்குகளை திறப்பதற்கு இலங்கையிலுள்ள வெளிநாட்டுத் தூதரகங்களின் அலுவலர்களுக்கு அனுமதி வழங்கப்பட்டுள்ளது. இதற்காக வேண்டி, இலங்கையில் தொழிற்படும் அங்கீகாரமளிக்கப்பட்ட முகவர்கள் அனைவருக்கும் செலாவணிக் கட்டுப்பாட்டாளரினால் தேவையான அறிவுறுத்தல்கள் யாவும் வழங்கப்படும்.
6. 2010.11.22 ஆம் திகதியிலிருந்து இறக்குமதிகளுக்கான முற்பணக் கொடுப்பனவுகளை 10,000 ஐ.அ.டொலர்களிலிருந்து 50,000 ஐ.அ.டொலர்களாக அதிகரிப்பதற்கு அனுமதி வழங்கப்பட்டுள்ளது. இதற்காக வேண்டி, இலங்கையில் தொழிற்படும் அங்கீகாரமளிக்கப்பட்ட முகவர்கள் அனைவருக்கும் செலாவணிக் கட்டுப்பாட்டாளரினால் தேவையான அறிவுறுத்தல்கள் யாவும் வழங்கப்படும்.
7. இலங்கைக்கு வெளியில் வியாபாரத் தளங்களை உருவாக்குவது தொடர்பாக வெளிநாட்டுக் கம்பனிகளின் பங்குகளில் முதலீடு செய்வதற்கும் கொடுப்பனவுகளை மேற்கொள்ளுவதற்கும் இலங்கையின் வதிவுள்ளவர்களுக்கு அனுமதி வழங்கப்பட்டுள்ளது. இதற்காக வேண்டி, செலாவணிக் கட்டுப்பாட்டுச் சட்டத்தின் கீழ் தொடர்புடைய கட்டளைகள் நிதி திட்டமிடல் அமைச்சினாலும் செலாவணிக் கட்டுப்பாட்டாளரினாலும் தேவையான அறிவுறுத்தல்கள் இலங்கையில் தொழிற்படும் அங்கீகாரமளிக்கப்பட்ட முகவர்கள் அனைவருக்கும் வழங்கப்பட்டுள்ளது.
8. வெளிநாட்டிலுள்ள நீண்ட கால நிதி மற்றும் தொழிற்புட்ப ஒதுக்குகளில் 20 சதவீதம் வரைக்கும் முதலீடு செய்வதற்கு காப்புறுதியாளர்களுக்கு அனுமதி வழங்கப்பட்டுள்ளது. இதற்காக வேண்டி, காப்புறுதிக் கைத்தொழில் சட்டத்தின் ஒழுங்குவிதிகளின் கீழ் வர்த்தமானி அறிவித்தல் வெளியிடப்பட்டுள்ளதுடன் அங்கீகரிக்கப்பட்ட முகவர்களுக்கு பணிப்புரைகளும் வழங்கப்பட்டுள்ளது.
9. 2010.11.22 ஆம் திகதியிலிருந்து அமுலுக்கு வரும் வகையில் வெளிநாட்டு செலாவணிக் கணக்குகளில் திறப்பதற்கு இரத்தினக்கல் மற்றும் ஆபரண இறக்குமதியாளர்களுக்கும் நேரடியல்லாத ஏற்றுமதியாளர்களுக்கும் அனுமதி

வழங்கப்பட்டுள்ளது. இதற்காக வேண்டி செலாவணிக் கட்டுப்பாட்டாளரினால் தேவையான அறிவுறுத்தல்கள் வழங்கப்பட்டுள்ளன. அத்தகைய பொருட்களின் ஏற்றுமதியாளர்கள் இவ்வாறான வசதிகளை ஏலவே அனுபவித்து வருகின்றனர்.

பின்னிணைப்பு - 2

அரசு ஊழியர்களுக்கான சம்பளங்கள் மற்றும் கொடுப்பனவுகளின் மீளாக்கம் 2011 வரவுசெலவுத் திட்டம்

1. ஜனவரி 2011 இலிருந்து செயற்படுத்தப்படுகின்ற வகையில், அனைத்து அரசு ஊழியர்களுக்கும் அவர்களது அடிப்படைச் சம்பளத்தின் 5 சதவீதத்திற்கு சமமான சிறப்புக் கொடுப்பனவு வழங்கப்படும்.
2. தற்பொழுது வழங்கப்படுகின்ற வாழ்க்கைச்செலவுக் கொடுப்பனவு மாதாந்தம் ரூபா 5,250/- இலிருந்து மாதாந்தம் ரூபா 5,850/- ஆக அதிகரிக்கப்படும். இவ்வதிகரிப்பு பதவிநிலை உத்தியோகத்தர் அல்லாதவர்களுக்கு 2011 ஜனவரியிலிருந்தும் பதவி நிலை உத்தியோகத்தர்களுக்கு 2011 ஜூலையிலிருந்தும் வழங்கப்படும்.
3. 2011 ஜனவரியிலிருந்து செயற்படுத்தப்படுகின்ற வகையில், பொது நிர்வாக சுற்றறிக்கை இலக்கம் 6/2006 (VIII) இற்கு ஏற்ப அதிபர்கள் மற்றும் ஆசிரியர்களுக்கு சம்பளம் வழங்கப்படும்.
4. மேலும் ஆசிரியர்களுக்கு சீராக்கப்பட்ட சம்பள முரண்பாடுகளுக்கு கொடுபட வேண்டிய நிலுவைகளும் வழங்கப்படும்.

5. 2011 ஜனவரியிலிருந்து செயற்படுத்தப்படுகின்ற வகையில் பல்கலைக்கழக கல்விசார் உத்தியோகத்தர்களுக்கு “கல்விசார் கொடுப்பனவு” வழங்கப்படும், நீதிச்சேவை ஆணைக்குழுவின் கீழ் வருகின்ற நீதித்துறை உறுப்பினர்களுக்கு “ஆளுக்குரிய கொடுப்பனவு” வழங்கப்படும். மற்றும் வைத்தியர்களுக்கான “சேவை அழைப்புக் கொடுப்பனவு” 25 சதவீதத்தால் அதிகரிக்கப்பட்டு வழங்கப்படும்.
6. சர்வதேச அங்கீகாரமுள்ள வெளியீட்டாளர்களால் வெளியிடப்படும் ஆய்வுகள் மற்றும் கண்டுபிடிப்புகளைச் செய்கின்ற பல்கலைக்கழக கல்விசார் உத்தியோகத்தர்களுக்கும் ஆராய்ச்சி நிறுவனங்களின் பதவிநிலை உத்தியோகத்தர்களுக்கும் அவர்களது அடிப்படைச் சம்பளத்தின் 25 சதவீதத்திற்கு சமமான மாதாந்த ஆய்வுக் கொடுப்பனவு வழங்கப்படும். இக்கொடுப்பனவு 2011 ஜனவரியிலிருந்து தொடங்குகின்ற 2 வருட காலப்பகுதிக்கு, இக்காலப்பகுதியில் அத்தகைய ஆராய்ச்சிகள் செய்யப்பட்டு கண்டுபிடிக்கப்பட்டு வெளியிடப்பட்டவற்றிற்கே வழங்கப்படும்.
7. 2011 ஜனவரியிலிருந்து செயற்படுத்தப்படுகின்ற வகையில், பொது நிர்வாக சுற்றறிக்கை இல. 6/2006 (IV) இன் அமுலாக்கத்திற்கு நிர்வாகத் தடைகளாக உள்ளவற்றை நீக்குமுகமாக சம்பள சீரமைப்புக்கள் படிப்படியாக அறிமுகப்படுத்தப்படும்.

**ஓய்வூதியம் பெறுநர்களுக்கான ஓய்வூதியம் மற்றும் கொடுப்பனவுகளின் மீளாக்கம்
2011 வரவுசெலவுத் திட்டம்**

1. 2011 ஜனவரியிலிருந்து செயற்படுத்தப்படுகின்ற வகையில், தற்போது வழங்கப்படுகின்ற ஓய்வூதியர்களுக்கான வாழ்க்கைச் செலவுக் கொடுப்பனவு மாதாந்தம் ரூபா 2,375/- இலிருந்து மாதாந்தம் ரூபா 2,675/- ஆக அதிகரிக்கப்பட்டு வழங்கப்படும்.
2. 2011 ஜூலையிலிருந்து செயற்படுத்தப்படுகின்ற வகையில், 01.01.2004 இற்கு முன்பு ஓய்வுபெற்ற ஓய்வூதியர்களுக்கு மாதாந்தம் ரூபா.750/- அதிகரிப்பு வழங்கப்படுகின்ற வேளையில், 01.01.2004 தொடக்கம் 31.12.2005 காலப்பகுதியில் ஓய்வு பெற்ற ஓய்வூதியர்களுக்கு மாதாந்தம் ரூபா 250/- அதிகரிப்பு வழங்கப்படும். இது ஓய்வூதியத்தில் இருக்கின்ற முரண்பாடுகளை திருத்தும் வகையில் செய்யப்படும்.